

# காலைக்கதிர்

Kalāikkathir

விழயல் 02      வள்ளுவர் ஆண்டு 2049      ஆவணி 29      வெள்ளிக்கிழமை 14.09.2018      கதிர் 313

**ஹெரோயன் வைத்திருந்த ஒருவர் கைது**

யாழ்ப்பாணம், செப்.14 ஹெரோயன் போதைப் பொருளை கைவசம் வைத்திருந்த குற்றச்சாட்டில் குடும்பஸ்தர் ஒருவர் யாழ்ப்பொலிஸாரால் கைது செய்யப்பட்டுள்ளார்.

யாழ்ப்பாணம், செப்.14 பொலிஸ்மா அதிபர் தலைமையிலான புலனாய்வுப் பிரிவினருக்குக் கிடைத்த தகவலின்பிரகாரம் கோண்டாவில் பகுதியில் வைத்து இந்த நபர் நேற்று கைது செய்யப்பட்டார்.

இவ்வாறு கைது செய்யப்பட்ட **பக்கம் 14 >>>**

## தமிழர்களுக்கு எதிராக போர் புரியவேயில்லை

**புதுடில்லி நிகழ்வில் மஹிந்த**

புதுடில்லி, செப்.14 தான் தமிழர்களுக்கு எதிராகப் போரை நடத்தவில்லை என்றும், விடுதலைப் புலிகளின் தீவிரவாதத்துக்கு எதிரான போரையே நடத்தினார் எனவும் தெரிவித்துள்ளார் முன்னாள் ஜனாதிபதி மஹிந்த ராஜபக்ஷ.

புதுடில்லியில் நேற்று முன் தினம் சுப்ரமணியன் சுவாமியின் ஏற்பாட்டில், விராட் ஹிந்துஸ்தான் சங்கத்தினால் நடத்தப்பட்ட 'இந்தோ - இலங்கை

உறவுகள் - முன்னோக்கிய பாதை' என்ற கருத்தரங்கில் உரையாற்றியபோதே அவர் **பக்கம் 14 >>>**



**மஹிந்த மீது சோனியா கடுமையான அதிருப்தி**

புதுடில்லி, செப்.14 முன்னாள் மஹிந்த ராஜபக்ஷ மீது இந்திய காங்கிரஸ் கட்சி கடும் அதிருப்தியில் உள்ளார் என இராஜதந்திர வட்டாரங்களில் இருந்து தகவல் கசிந்துள்ளது. மூன்று நாள் **பக்கம் 14 >>>**

**கோட்டா, மைத்திரியை கைவை செய் சதி!**

**உடன் விசாரணை தேவை என்கிறது கூட்டு எதிரணி**

கொழும்பு, செப்.14 முன்னாள் பாதுகாப்புச் செயலாளர் கோட்டாபய ராஜபக்ஷ மற்றும் ஜனாதிபதி மைத்திரிபால **பக்கம் 14 >>>**

**மன்மோகன், ராகுலுடன் மஹிந்த நேற்று சந்திப்பு**



புதுடில்லி, செப்.14 முன்னாள் ஜனாதிபதி மஹிந்த ராஜபக்ஷ, இந்திய முன்னாள் பிரதமர் மன்மோகன் **பக்கம் 14 >>>**

**விரைவில் மஹிந்தர் ஜனாதிபதியாவாராம்**

**சுப்ரமணியன் சுவாமி ஆருடம்**

புதுடில்லி, செப். 14 இலங்கை ஜனாதிபதியாக விரைவில் பொறுப்பு ஏற்கப் போகிறவர் என்று புதுடில்லியில் நேற்று முன் தினம் நடந்த கருத்தரங்கில் முன்னாள் ஜனாதிபதி மஹிந்த ராஜபக்ஷவை அறிமுகப்படுத்தியிருக்கிறார் பா.ஜ.கவின் மூத்த தலைவர் சுப்ரமணியன் சுவாமி. **பக்கம் 14 >>>**

**வடக்கும் தெற்கும் ஏற்கக்கூடிய வேட்பாளரையே நிறுத்துவோம்**

**இந்தியாவில் கூறினார் நாமல்**



புதுடில்லி, செப்.14 வடக்கும் தெற்கும் ஏற்றுக்கொள்ளக் கூடிய ஒரு ஜனாதிபதி வேட்பாளரையே நாங்கள் எதிர்வுருந்தோர் தலில் களமிறக்கு **பக்கம் 14 >>>**

**பொருளாதார நிலைமை தொடர்பில் ஆராயவே அமைச்சரவை கூடியதாம்**

**அமைச்சர் சுஜீவ சேனசிங்க கூறுகிறார்**

கொழும்பு, செப்.14 நாட்டின் பொருளாதார நிலைமை தொடர்பில் ஆராய்வதற்கே நேற்று விசேட அமைச்சரவைக் கூட்டம் கூட்டப்பட்டதாக அமைச்சர் சுஜீவ சேனசிங்க தெரிவித்தார். **பக்கம் 14 >>>**

**முல்லை குருந்தார் மலையில் மதத்தலம் அமைக்கத் தடை!**

முல்லைத்தீவு, செப்.14 முல்லைத்தீவு, குருந்தார் மலைப்பகுதியில் அனுமதியின்றி மதத் தலங்களை அமைக்க முடியாதெனவும், அங்குள்ள **பக்கம் 14 >>>**

**நீதிமன்றம் அதிரடி உத்தரவு**

சைவ ஆலயத்தை மக்கள் தடையின்றி வழிபட முடியுமெனவும் **பக்கம் 14 >>>**

**யாழ்ப்பாணம் மாருதி Money Exchange**

**கோலாகலத் திறப்பு விழா**

நிகழும் மாங்களகரமான விளம்பி வருடம் ஆவணித் திங்கள் 30ஆம் நாள் நாளை (15.09.2018) சனிக்கிழமை காலை 6 மணிமுதல் 8.10 மணி வரையுள்ள அனுச நட்சத்திரமும் சித்தயோகமும் கூடிய சுப வேளையில் இலக்கம் 388, ஆஸ்பத்திரி வீதி, யாழ்ப்பாணத்தில் எமது **மாருதி Money Exchange** நிறுவனம் கோலாகலமாகத் திறக்க திருவருள் கைகூடியுள்ளது. அத்தருணம் தாங்கள் வருகை தந்து விழாவினை சிறப்பிக்கும் வண்ணம் அன்புடன் அழைக்கின்றோம்.

**யாழ்ப்பாணம் வெளிநாட்டு நாணய மாற்றுச் சேவையை தனித்துவமாகக் கொண்ட ஒரே ஒரு நிறுவனம்.**

Head Office: No. 285, Galle Road, Wellawatta, Colombo - 06      T.P. 011 236 2086

நிர்வாகத்தினர் மாருதி Money Exchange      T.P. 021 221 4433, 076 284 443

# பயந்து ஓடியோர் இப்போது போராட்டம் நடத்தி போதையில் புரண்டு புரண்டு செல்கின்றனர்! அமைச்சர் லக்ஷ்மன் கிரியெல்ல தெரிவிப்பு

பொருளாதாரத்தை சரியான முறையில் கையாள முடியாமல் அரசைக் கைவிட்டுச் சென்றவர்கள் எந்த திட்டத்தின் கீழ் தற்போது ஆட்சியை கைப்பற்ற முயற்சித்து வருகின்றனர் என அமைச்சர் லக்ஷ்மன் கிரியெல்ல கேள்வி எழுப்பியுள்ளார்.

இலங்கை மேர்ச்சன்ட் வங்கியின் நவீனமயப்படுத்தப்பட்ட இடத்தில் ஸ்தாபிக்கப்பட்டுள்ள மகரகம கிளையை நேற்று முன்தினம் திறந்து வைத்து உரையாற்றும் போதே அவர் இதனை கூறியுள்ளார்.

இதுதொடர்பில் அவர் மேலும் தெரிவித்தவை வருமாறு -

இந்த வருடம் கடன் மற்றும் தவணைக் கட்டணமாக 3 ரில்லியன் ரூபாய் செலுத்தப்படவுள்ளது. கடந்த காலத்தில் கடனைப் பெற்று நிர்மாணத்திற்கு முன்பு நகரத்தின் மூலம் 5 சதம் கூட இலாபம் இல்லை.

அம்பாந்தோட்டை துறைமுகம், மத்தள விமான நிலையம் ஆகியவற்றிலும் இலாபம் இல்லை. இந்த கடனை செலுத்துவது இலகுவானது



அல்ல.

தேர்தலை நடத்த இரண்டு வருடங்கள் இருக்கும் போது தேர்தலை நடத்தி அரசை கைவிட்டுச் சென்றனர். பொருளாதாரத்தை சரியான முறையில் கையாள முடியாத காரணத்தினால், அரசை கைவிட்டுச் சென்றனர்.

கடந்த 2015 இலங்கை மீது பொருளாதார தடைகள் விதிக்கப் படவிருந்த நேரத்திலேயே நாங்கள்

அரசை பொறுப்பேற்றோம்.

இவர்களே தற்போது ஆட்சி அதி காரத்தை கோரி ஆர்ப்பாட்டம் நடத்துகின்றனர். ஆட்சியை கவிழ்க்க போகிறோம் எனக் கூறி வந்தவர்கள் இறுதியில் மது வெறியில் புரண்டு புரண்டு சென்றனர்.

நாட்டை அபிவிருத்தி செய்ய இவர்களிடம் இருக்கும் திட்டம் என்ன? இவர்களிடம் எந்த திட்டமும் இல்லை. நாட்டில் தற்போது ஆட்கள் கடத்திச் செல்லப்படுவதில்லை. எவரும் காணாமல் போவதில்லை. ஊடக வியலாளர்கள் கொலை செய்யப்படுவதில்லை.

நீதிபதிகள் வலுக்கட்டாயமாக மாற்றப்படுவதில்லை. குற்றச் செயல்களின் பின்னணியில் நல்லாட்சி அரசு இல்லை.

ஒழுக்கமான அரசு தற்போது ஆட்சியில் இருக்கின்றது. நீதிமன்றம், பொலிஸ் திணைக்களம் என்பன தற்போது சுயாதீனமாக செயற்பட்டு வருகின்றன எனவும் அமைச்சர் லக்ஷ்மன் கிரியெல்ல குறிப்பிட்டுள்ளார்.

## சீனாவின் கடன்பொறியில் இலங்கை சிக்கவில்லை!

பிரதமர் ரணில் தெரிவிப்பு



சீனாவின் கடன் பொறிக்குள் விழுந்து விட்டது என்று கூறப்படும் குற்றச்சாட்டுகளை பிரதமர் ரணில் விக்கிரமசிங்க நிராகரித்துள்ளார்.

வியட்நாமின் தலைநகர் ஹனோயில் நடைபெறும், உலகப் பொருளாதார மன்ற மாநாட்டில் பங்கேற்கச் சென்றுள்ள ரணில் விக்கிரமசிங்க, சி.என்.பி.சி. தொலைக்காட்சிக்கு அளித்துள்ள செவ்வி ஒன்றிலேயே இவ்வாறு கூறியுள்ளார்.

இதுதொடர்பில் அவர் மேலும் தெரிவிக்கையில் -

இலங்கை தனது கேந்திர முக்கியத்துவம் வாய்ந்த துறைமுகங்களின் கட்டுப்பாட்டை சீனாவிடம் இழந்து விட்டது என்று கூறப்படுகிறது.

ஆனால், சீனாவின் உயர் வட்டி வீதக் கடன்களால் நாடு கடன்பொறியில் சிக்கியது என்று நான் நம்பவில்லை.

நாங்கள் சீனாவுடன் தொடர்புகளை வைத்திருக்கிறோம். கணிசமானளவு சீன முதலீடுகள் உள்ளன. சீனாவின் கடன்களும் இருக்கின்றன. இதனை ஒரு அச்சுறுத்தலாக நான் பார்க்கவில்லை. என்றும் அவர் தெரிவித்துள்ளார்.

## நுண்கடனால் பாதிக்கப்பட்ட வடமாகாண மக்களுக்கு என்டர்பிரைஸ் ஸ்ரீலங்கா திட்டம் பெரிய உந்துசக்தியாகும்!

நுண்கடனால் பாதிக்கப்பட்ட வடமாகாண மக்களுக்கு என்டர்பிரைஸ் ஸ்ரீலங்கா திட்டம் பெரிய உந்துசக்தியாகும் என்று யாழ். மாவட்ட அரசு அதிபர் என்.வேதநாயகன் தெரிவித்துள்ளார்.

இலங்கை ஒலிபரப்புக் கூட்டுத்தாபன தமிழ்ச் சேவையில் நேற்று முன்தினம் காலை இடம்பெற்ற நிகழ்ச்சியில் யாழ். மாவட்ட அரசு அதிபர் கலந்துகொண்டார்.

யாழ்ப்பாணத்தில் போதைப் பொருள் பாவனை பெரும் சவாலாக மாறியுள்ளது. இதனைக் கட்டுப்படுத்த பாதுகாப்புப் பிரிவினரும், பொதுமக்களினதும் ஒத்துழைப்புடன் முறையான வேலைத்திட்டம் முன்னெடுக்கப்படுகிறது என யாழ். மாவட்ட அரசு அதிபர் கூறினார்.

நாட்டில் நீண்ட காலமாக நிலவிய யுத்தத்தினால் பாதிக்கப்பட்ட யாழ்ப்பாண மக்களுக்கு நிவாரணம் வழங்கும் நடவடிக்கை சிறந்த முறையில் இடம்பெறுகிறது. இராணுவத்தின் கட்டுப்பாட்டில் உள்ள காணிகள் கட்டடங்கட்டமாக விடுவிக்கப்பட்டு வருகின்றன என்றும் என்.வேதநாயகன் தெரிவித்தார்.

## படையினரை அசௌகரியப்படுத்தக்கூடாது ஜனாதிபதி மைத்திரி வலியுறுத்தல்!

கொழும்பு, செப். 14

படைவீரர்களை அசௌகரியப்படுத்தக் கூடாது என ஜனாதிபதி மைத்திரிபால சிறிசேன வலியுறுத்தியுள்ளார்.

படைவீரர்களை நெருக்கடிக்குள் ஆழ்த்தும் வகையிலான செயற்பாடுகள் முன்னெடுக்கப்பட கூடாது என ஜனாதிபதி பொலிஸார் உள்ளிட்ட பாதுகாப்புத் தரப்பினருக்கு கண்டிப்பான உத்தரவு பிறப்பித்துள்ளார்.

இந்த உத்தரவைப் பொலிஸ் மற்றும் பாதுகாப்புத் தரப்பு முக்கியஸ்தர்களை அழைத்துப் பிறப்பித்துள்ளார் என்பது குறிப்பிடத்தக்கது.

கூட்டுப் படைகளின் பிரதானி அடமிரல் ரவீந்திர விஜே குணவர்தன குற்றப் புலனாய்வுப் பிரிவிற்கு அழைக்கப்பட்டமையைத் தொடர்ந்து ஜனாதிபதி இந்த உத்தரவைப் பிறப்பித்துள்ளார்.

பாதுகாப்புப் படையினர் மற்றும் அதன் பிரதானிகளை நெருக்கடியில் ஆழ்த்தும் வகையில் செயற்பாடுகள் இடம்பெறக்கூடாது எனவும் அவர் வலியுறுத்தியுள்ளார்.

## யாழில் இருந்து கொழும்பு சென்ற அரசு பஸ்ஸில் திடீர் சோதனை!

வவுனியா, செப்.14

வவுனியா - நொச்சிமோட்டைப் பாலத்திற்கு அருகே கேரள கஞ்சாவுடன் ஒருவரை வவுனியா பொலிஸார் கைது செய்துள்ளனர்.

நொச்சிமோட்டைப் பாலத்திற்கு அருகே நேற்று அதிகாலை 4.30 மணியளவில் இந்தச் சம்பவம் இடம் பெற்றுள்ளது.

யாழ்ப்பாணத்திலிருந்து கொழும்பு நோக்கிப் பயணித்த அரசு பஸ்ஸை, வவுனியாவில் வைத்து பொலிஸார் திடீர் சோதனை நடத்தினர்.

இதன்போது பயணப்பையில் கேரள கஞ்சாவை வைத்திருந்த சந்தேக நபர் ஒருவரைப் பொலிஸார் கைது செய்துள்ளனர்.

இந்த நபர் இரணைமடு சந்தியிலிருந்து பஸ்ஸில் பயணித்தார் என்றும் இவரிடமிருந்து மீட்கப்பட்ட கேரள கஞ்சாவின் நிறை மற்றும் பெறுமதி என்பவற்றைப் பின்னரே தெரிவிக்க முடியும் என்றும் பொலிஸார் தெரிவித்தனர்.

இதன் காரணமாக சுமார் 30 நிமிடங்களுக்கு மேலாக அந்த அரசு பஸ் நொச்சிமோட்டைப் பாலத்தடியில் தரித்து நின்றமை குறிப்பிடத்தக்கது. (க - 100)

## யுத்தத்தால் பாதிப்படைந்த 91 பேருக்கு வவுனியாவில் இழப்பீட்டுக்கான காசோலை



யுத்தத்தால் பாதிப்படைந்தவர்களுக்கான இழப்பீடு வழங்கும் நிகழ்வு வவுனியா மாவட்ட செயலகத்தில் நேற்று இடம்பெற்றது.

மீள்குடியேற்ற மற்றும் வடக்கின் அபிவிருத்தி பிரதி அமைச்சர் கே.கே.மஸ்தான் யுத்த இழப்பீட்டுக்கான காசோலைகளை வழங்கினார்.

கடந்த காலத்தில் இடம்பெற்ற யுத்தம் காரணமாக வவுனியா மாவட்டத்தில் பாதிப்படைந்த 2 மதத்தளங்களுக்கான இழப்பீடாக 5 லட்சத்து 78 ஆயிரம் ரூபாயும், மரணம் மற்றும் காயமடைந்தமைக்காக 8 பேருக்கு 2 லட்சத்து 92 ஆயிரத்து 465 ரூபாயும், மக்களுடைய உடைமைகள் மற்றும் சொத்துழிவுகளுக்காக 81 பேருக்கு 25 லட்சத்து 24 ஆயிரத்து 323 ரூபாயும் ஆக 91 பேருக்கு 33 லட்சத்து 94 ஆயிரத்து 788 ரூபாய் இழப்பீட்டுத் தொகைக்கான காசோலைகள் வழங்கப்பட்டன.

வவுனியா மாவட்ட அரசு அதிபர் எம்.ஈ.ஹனீபா தலைமையில் இடம்பெற்ற இந்நிகழ்வில் பிரதி அமைச்சர் கே.கே.மஸ்தான், அவரது செயலாளர், அரசு அதிகாரிகள், பாதிக்கப்பட்ட மக்கள் எனப்பலரும் கலந்துகொண்டனர். (க - 100)

## ஐரோப்பிய சந்தையில் போதுமான பகுதியைத் தக்கவைக்க இலங்கை - இந்தோனேசியா மூலோபாய வேலைத்திட்டம்!

ஐரோப்பிய சந்தையில் போதுமான பகுதியைத் தக்கவைக்க இலங்கையும், இந்தோனேசியாவும் மூலோபாய வேலைத்திட்டத்தை நடைமுறைப்படுத்துள்ளன.

இலங்கைக்கும், இந்தோனேசியாவுக்கும் இடையிலான உறவுகளை வலுப்படுத்தி, இந்து சமுத்திரத்தின் சுதந்திரக் கப்பல் போக்குவரத்தையும், சமாதானத்தையும் பாதுகாக்கும் வேலைத்திட்டத்திற்கு முழுமையான ஒத்துழைப்பு வழங்கப்படும் என்று இந்தோனே

சிய ஜனாதிபதி ஜக்கோ விடோடோ தெரிவித்துள்ளார்.

பிரதமர் ரணில் விக்கிரமசிங்கவுடன் வியட்நாமில் இடம்பெற்ற இருதரப்பு பேச்சின் போதே அவர் இதனை குறிப்பிட்டுள்ளார்.

ஐரோப்பிய சந்தையில் போதுமான பகுதியைத் தக்கவைப்பதற்காக இரண்டு நாடுகளும் இணைந்து பொது மூலோபாயத்தை முன்னெடுப்பது பற்றியும் இதன் போது கவனம் செலுத்தப்பட்டுள்ளது.

இலங்கைக்கும், இந்தோனேசியாவுக்கும் இடையிலான வர்த்தக முதலீட்டு வாய்ப்புக்களை மேம்படுத்தும் நோக்கில் இருதரப்பு பிரதிநிதிகளை உள்ளடக்கிய கூட்டுக் குழுவின் மூலம் கால சட்டகத்தை தயாரிப்பதற்கான வேலைத்திட்டம் பற்றியும் கவனம் செலுத்தப்பட்டுள்ளது.

இருதரப்பு சுதந்திர வர்த்தக ஒப்பந்தத்தை ஏற்படுத்துவதற்கான அடித்தளத்தையும் இதன் மூலம் ஏற்படுத்த முடியும் என்றும் இதன் போது சுட்டிக்காட்டப்பட்டுள்ளது.



**வேலணை மத்திய கல்லூரி கொழும்பு பழைய மாணவர் சங்கத்தின் அனுசரணையுடன் வேலணை மத்திய கல்லூரி பழைய மாணவன் கவிஞர் வேலணையூர் சுரேசின் மூன்று நூல்களின் அறிமுக விழா**

**இடம்:**  
கொழும்பு தமிழ்ச் சங்கம், சங்கம் லேன், வெள்ளவத்தை, கொழும்பு.

**காலம்:**  
15.09.2018 சனிக்கிழமை பிற்பகல் 4.00 மணி

**தலைமை:**  
**திரு.க. ஜெயகுமார்**  
(தலைவர், கலாசாரப் பேரவை, தீவுகள் வடக்கு)

**பிரதம விருந்தினர்:**  
**முனைவர் சதீஸ்குமார் சிவலிங்கம்**  
(சிரேஷ்ட எழுத்தாளர், கடற்றொழில் நீரியல்வள கிராமிய அபிவிருத்தி அமைச்சரின் ஆலோசகர்)

**சிறப்பு விருந்தினர்:**  
**திரு. ஜெ.அரங்கராஜ்**  
(தமிழ் அறிஞர், அவ்வைக் கோட்ட தமிழ் ஆய்வு நிறுவனம், திருவையாறு, தமிழ்நாடு.

**கௌரவ விருந்தினர்கள்:**  
**திரு.பு. சிறீதர்சிங்**  
(தொழிலதிபர், பூபாலசிங்கம் புத்தகசாலை, கொழும்பு)

**திரு.நா.பஞ்சாட்சரம்**  
(தொழிலதிபர், சங்கர் புத்தகசாலை, கொழும்பு)

**திரு.கு.ஆனந்தராஜா**  
(தொழிலதிபர், கொழும்பு)

**திரு.தே.செந்தில்வேலவர்**  
(தினகரன் பத்திரிகை ஆசிரியர்)

**நிகழ்ச்சி நிரல்**  
மங்கல விளக்கேற்றல் :

**சிவலிங்கம் சபா.மங்களேஸ்வரக் குருக்கள் திரு. திருமதி.தி.ஞானசேகரம் தம்பதிகள்**  
ஞானம் இசைக்குழு

**கலாநிதி வே.நவமோகன்**  
(நிர்வாக இயக்குநர், காயத்திரி பப்ளிக்கேஷன்)

**தமிழ்த் தாய் வாழ்த்து:**  
வரவேற்புரை: திரு. கோ.பரமானந்தன் (வேலணை மத்திய கல்லூரி, பழைய மாணவர் சங்கம், கொழும்பு)

**தலைமையுரை :**  
திரு.க.ஜெயக்குமார்

**வாழ்த்துரை:**  
திரு.ஜி.இராஜகுலேந்திரா  
சட்டத்தரணி, தலைவர், கொழும்பு தமிழ்ச் சங்கம்

**சிறப்புரை:**  
**கவிஞர் கு.வீரா**

**வெளியீடு:**  
**மதிப்பீட்டுரை :**

**இனிப்பா (பாப்பா பாக்கள்)**  
க.அருந்தாகரன் (விரிவுரையாளர், தமிழ்த்துறை, யாழ். பல்கலைக்கழகம்)

**நேரமில்லா நேரம் (கவிதை நூல்)**  
திரு.ஞா.பாலச்சந்திரன் (ஞானம் இதழாசிரியர்)

**மனவானின் மழைத்துளிகள் (கவிதை நூல்)**  
திருமதி M.S.தேவகௌரி  
(ஊடகத்துறை, வருகைதரு விரிவுரையாளர், கொழும்பு பல்கலைக்கழகம்)

**ஏற்புரை :** நூலாசிரியர்

**நன்றியுரை :**  
கணபதி சர்வானந்தா (ஊடகவியலாளர்)

**தங்கள் வரவு எம்மை மகிழ்விக்கும்.**

**விளம்பர அனுசரணை : -**

**புதிய நதியா நகைமாடம்**  
இல.73, கஸ்தூரியார் வீதி, யாழ்ப்பாணம்.

**இனி...**  
(முதலாம் பக்கத்தொடர்ச்சி) வங்களுக்கு ஏற்பு- மாறிக் கொண்டே இருக்கின்றது. இச் சொற்கள் குறிக்கும் அர்த்தங்கொஞ்சம் கொஞ்சமாக மாறிக் கொண்டே இருக்கின்றன என்று அரசு அறியியல் அறிஞர்களாவது வர். இவற்றை evolving subject என்று சொல்லுவார்கள்.

சுயநிர்ணய உரிமை' என்றவுடன் ஒரு விடயம் நினைவுக்கு வருகின்றது. இது நடைபெற்று 16, 17 வருடங்கள் இருக்கும்.

திம்புப் பேச்சுக்கு முன் பிருந்ததே-வட்டுக்கோட்டைத் தீர்மானக்காலத்தில் இருந்ததே - தமிழர் தரப்பு சுயநிர்ணய உரிமையை வலியுறுத்தி வருகின்றது. ஒருவகையில் பார்த்தால் விடுதலைப் புலிகளின் ஒரே சுலோகமான புலிகளின் தாகம் தமிழீழத் தாயகம்' என்பது கூட இந்த சுயநிர்ணயக் கோட்பாட்டுக்கொள்கையின் அடிப்படையில் அமைந்த தான்.

2001 இன் நடுப்பகுதியில், அதுவரை தனித் தமிழீழம் என்று வற்புறுத்தி ஒற்றைக்காலில் நின்ற புலிகளை இலங்கை அரசுடன் ஒரு சமரசப் பேச்சுக்குக் கொண்டுவரும் நடவடிக்கைகளில் ஈடுபட்டார் விடுதலைப் புலிகளின் மதியுரைஞர் அன்டன் பாலசிங்கம்.

பிரிவினை கேட்டு நிற்கும் புலிகளையும், ஐக்கிய இலங்கை என்று விடாப்பிடியாக நிற்கும் இலங்கை அரசுத் தரப்பையும் ஒரே மேடையில் இணைக்கும் அரசியல் கோட்பாடு ஒன்றை முன்வைத்தார் மதியுரைஞர் பாலசிங்கம்.

தமிழர் தரப்புக்கு - ஏன் முழு இலங்கைக்குமே அப்போதுதான் பரிச்சயமானது இந்த உள்ளக சுயநிர்ணய உரிமை' என்ற கோட்பாடு. சுயநிர்ணய உரிமையின் முதற்கட்டத்தை உள்ளக சுயநிர்ணய உரிமை' என்றும் அது சரிவராவிட்டால் வெளியக சுயநிர்ணய உரிமை எனும் விவாதித்தார் அன்டன் பாலசிங்கம்.

Internal, External என்ற ஆங்கிலச் சொற்களுக்கு கான தமிழ் மொழியாக்கம் குறித்துக் கூட ஒருநாள் மதியுரைஞர் பாலசிங்கம் துடன் விவாதித்த ஞாபகம் உண்டு.

உள்ளக சுயநிர்ணய உரிமை என்று சொல்லாம். வெளியில் இருப்பதை வெளியகம்' என்று கூறமுடியாது. வெளிக்கு அகம் வராது. வெளிப்புற சுயநிர்ணய உரிமை' என்றுதான் கூற வேண்டும் என்பது எனது வாதம். ஆனால் அது எடுபடவில்லை. பழக்கத்துக்கும் வரவில்லை. உள்ளக சுயநிர்ணய உரிமை, வெளியக சுயநிர்ணய உரிமை என்ற சொற்களே இன்னும் பயன்படுத்தப்படுகின்றன.

உள்ளக சுயநிர்ணய உரிமைபற்றிய கோட்பாட்டை பாலசிங்கம் முன்வைத்தபோது பலரும் அதனை அறிந்திருக்கவில்லை. அது பற்றிய பரந்த பிரசாரத்தை முன் எடுப்பதில் நான் சார்ந்திருந்த பத்திரிகை மூலம் நான் கணிசமாக பங்காற்றினேன்.

அந்தக் கோட்பாடு புலிகள் தரப்பையும் பிரதமர் ரணிலின் அரசையும் ஒரு மேடைக்குக் கொண்டுவந்து சமாதான முயற்சிகளை - அமைதிப் பேச்சுக்களை ஆரம்பிக்க உதவின.

ஆனால், அப்போது ஜனாதிபதியாகவிருந்த சந்திரிகா குமாரதுங்காவுக்கு இந்த இணக்கம் எரிச்சலைத் தந்தது. மதியுரைஞர் அன்டன் பாலசிங்கத்துக்கு ஒரு பதிலடி நோண்டல் கொடுக்க முயன்றார்.

ஜனாதிபதி சந்திரிகாவுடன் தனித்து ஒரு பேட்டி எடுக்க நான் கொழும்புக்கு அழைக்கப்பட்டேன். சந்திரிகா குமாரதுங்க ஜனாதிபதியாக இருந்த போது தமிழ் ஊடகவியலாளர் ஒருவருக்கு சுமார் ஒன்றரை மணி நேரம் one to one நேர்காணல் கொடுத்தமை எனக்கு மட்டும்தான் என்று நினைக்கிறேன்.

பிரான்ஸின் சேர்போன் பல்கலைக்கழகத்தில் அரசியல் படித்தவர் என்று கூறிக் கொள்ளும் ஜனாதிபதி சந்திரிகா குமாரதுங்க உள்ளக சுயநிர்ணய உரிமை' என்று ஒன்று இல்லவே இல்லை, காதில் பூச்சுற்றுக்கின்றார் பாலசிங்கம் என்று எனக்கு அளித்த பேட்டியிலேயே திட்டவாட்டமாகவும் தெளிவாகவும் கூறினார்.

வாங்கு வாங்கென்று அந்தப் பேட்டியிலே புலிகளைத் திட்டினார் சந்திரிகா. பேட்டியின் முடிவில் நான் கூறியவை எல்லாம் பிரசுரமாகுமா? அவற்றைப் பிரசுரிக்கப்படுகின்றன அல்லது சந்தேகத்துடன் ஒரு கேள்வியை எழுப்பினார்.

முழுவதும் ஒருவரிவிடமல் பிரசுரமாகும் என்று கூறிய நான், அடுத்த இரண்டு நாட்கள் ஒரு வரி விடாமல் பக்கக் கணக்கில் அந்தப் பேட்டியைப் பிரசுரித்தேன். கடைசியாக இந்தப் பேட்டியை முழுமை

யாகப் பிரசுரிப்பதற்குப் புலிகள் உங்களை அனுமதிப்பாளர்களா என்ற அவரது கேள்வியையும் அதற்கான எனது பதிலையும் கூட நான் விட்டுவிடவில்லை.

அந்தப் பேட்டி பிரசுரமானமை ஜனாதிபதி சந்திரிகாவுக்குப் பிடித்துப் போனது. ஆனால் பாலசிங்கமோ கொதித்துப் போனார். மாறிவரும் அரசியல் சித்தாந்தங்கள், கோட்பாடுகள் பற்றி அறியாத பத்தாம் பசலி என சந்திரிகாவை அவர் விமர்சித்தார்.

இதை ஏன் இப்போது கூற வருகிறேன் என்றால் இப்போது சர்ச்சைக்கு உள்ளாகி இருக்கும் சமஷ்டி' என்ற சொல்லும் கூட அந்தத் தத்திலும் - வரைவிலக்கணக்கத்திலும் - உருமாறி, விளக்கம் மாறி, புதுவடிவம் எடுத்து வரும் ஒன்று.

முப்பது, நாற்பது வருடங்களுக்கு முன்னர் சமஷ்டி' என்ற சொல் கொடுத்த அர்த்தம், வரைவிலக்கணம், விளக்கச் சொல்லிடமல் வேறு. இன்று சமகால சமஷ்டி குறிக்கும் சொல்லிடமல் வேறு.

நாளை மாலை யாழ்ப்பாணம் வீரசிங்கம் மண்டபத்தில் நடைபெறும் சீ.வை.தாமோதரம்பிள்ளை நினைவு நிகழ்வில் கூட்டமைப்பின் பேச்சாளரும் யாழ். மாவட்ட எம்.பி.யுமான எம்.ஏ.சுமந்திரன் நினைவுப் பேருரை நிகழ்த்துகின்றார். இன்றைய சமஷ்டியின் விஸ்தீரணம்' என்ற தலைப்பில் ஆற்றப்படும் இந்த உரையில் சமகால சமஷ்டி' தொடர்பில் புதிய அரசியல் சிந்தனைகள் பற்றிய எண்ணக்கருக்கள் வெளிப்படும் என எதிர்பார்க்கலாம்.

-மின்வால்-

**படுகாயமடைந்த இளைஞன் சாவு**  
முல்லைத்தீவு, செப்.14 புதுக்குடியிருப்பு கைவேலி மருதங்குளம் பகுதியில் கடந்த செவ்வாய்க் கிழமை இரவு வீடுபுகுந்த கும்பலொன்று நடத்திய வான்வெட்டுச் சம்பவத்தின் போது, தற்காப்புக்காக இடியந்துப்பாக்கியால் நடத்தப்பட்ட சூட்டில் படுகாயமடைந்த இளைஞன் அனுராதபுரம் மருத்துவமனையில் உயிரிழந்தார்.

திருச்செல்வம் கபிலன் (வயது 24) என்ற இளைஞரே சிக்கிச் சை பயனின்றி நேற்று வியாழக்கிழமை காலை உயிரிழந்தார்.

இவர் யாழ். பல்கலைக்கழக முகாமைத்துவ பீடத்தில் இரண்டு வருடங்கள் கற்ற பின்னர் இடைவிலகினார் என்று தெரிவிக்கப்பட்டது.

**தமிழ் நீதிபதிகள் ஐவர் சித்தி**

கொழும்புப் பல்கலைக்கழகத்தால் நடத்தப்பட்ட சட்ட முதுமாணிப் பரீட்சை பெறுகிற வெளியாகியுள்ளது. வடக்கு, கிழக்கில் கடமை யாற்றும் 5 தமிழ் நீதிபதிகள் சித்திபடைந்துள்ளனர்.

கல்முனை குடியியல் மேன்முறையீட்டு மேல் நீதிமன்ற நீதிபதி டெனீஸ் சாந்தன் சூசைதாஸன், சாவகச்சேரி மாவட்ட நீதிபதி ஜே. கஜநிதிபாலன், யாழ்ப்பாணம் நீதிமன்ற நீதிவான் சி. சதீஸ்தரன், உட்காவற்றுறை மாவட்ட நீதிபதி அ.ஜே.சன், முல்லைத்தீவு மாவட்ட நீதிபதி எஸ்.லெனின்குமார் ஆகிய ஐந்து பேர் நீதித்துறை சார்ந்தவர்களாக உள்ளனர்.

The Management of  
**ESOFT METRO CAMPUS - JAFFNA**  
Cordially Invites you for  
**The Grand OPENING**  
of  
**ESOFT DEGREE DIVISION**

---

**Venue :** ESOFT METRO CAMPUS - JAFFNA  
No.137, K.K.S Road, Jaffna

**Date :** 15<sup>th</sup> of Sep 2018 (Saturday)

**Time :** 10.33am Onwards

---

**ESOFT** ESOFT METRO CAMPUS  
No. 137, K.K.S Road, Jaffna | Hotline : 021 222 4142

40 Branches Island-wide | Sri Lanka's Largest Private Sector Higher Education Network

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## புதுடில்லியுடனான உறவுநிலை

இந்தியாவுடனான பழைய, தவறான புரிந்துணர்வை நீக்கிவிட்டு இனிவரும் தேர்தல்கள் தொடர்பில் புதிய அணுகு முறையுடன் கவனம் செலுத்துவோம்.”

- இந்தியா சென்றிருந்த முன்னாள் ஜனாதிபதி மஹிந்த ராஜபக்ஷ அங்கு வைத்து இவ்வாறு கூறியிருக்கின்றார்.

2015 ஜனாதிபதித் தேர்தலில் தமது தோல்விக்கான பிரதான காரணங்களில் ஒன்று இந்தியத் தரப்புடன் முரண்பட்டமை என்று முன்னாள் பகிரங்கமாகவே விமர்சித்த மஹிந்த ராஜபக்ஷ இப்போது தனது போக்கை மாற்றத் தலைப்பட்டிருக்கின்றார் என்பது தெளிவானது.

புதுடில்லித் தரப்புகளுடன் முரண்பட்டு நிற்பது இராஜதந்திர ரீதியில் தமக்கு எவ்வளவு தரம் பிரதியணுகலானது என்பதை உணர்ந்துள்ள அவர், அதனால் அடுத்த தேர்தலுக்கு முன்னர் நிலைமைகளைச் சமாளிப்பதற்குக் கிடைத்த சந்தர்ப்பத்தை வசமாகப் பயன்படுத்த விழைகின்றார்.

மறுபுறத்தில், தமிழர் தரப்பு புதுடில்லியுடனான தனது தொடர்பாடலை எப்படிப் பேணுகின்றது என்பதும் கவனிக்கத்தக்கதே.

நல்லாட்சி அரசு அதிகாரத்துக்கு வந்த பின்னர் இலங்கை வருகை தந்த இந்தியப் பிரதமர், இந்திய வெளிவிவகார அமைச்சர், மூத்த இராஜதந்திரிகள், இந்திய வெளிவிவகார அமைச்சின் அதிகாரிகள் எல்லோரையும் தமிழர் தர்பில் தமிழ்த் தேசியக் கூட்டமைப்பு சந்தித்துப் பேசியுள்ளது. இந்தியத் தரப் பிரிவின் இலங்கை விஜயங்களின் போது அவர்களின் சந்தர்ப்பம் பட்டியலில் நிச்சயம் தமிழ்க் கூட்டமைப்பு இடம்பெற்றிருக்கும்.

அத்தோடு, தமது மருத்துவ பரிசோதனைக்காக எதிர்க்கட்சித் தலைவர் இரா. சம்பந்தன் புதுடில்லி செல்லும் போதும் அங்கும் உயர்மட்டத்தினருடன் சந்திப்புகள், பரஸ்பரம் கலந்துரையாடல்கள் இடம்பெறும். இதுவும் வழமையானதுதான்.

இவற்றை வைத்துக் கொண்டு தமிழர் தலைமைக்கும் - குறிப்பாகத் தமிழ்த் தேசியக் கூட்டமைப்பின் தலைமைக்கும் - புதுடில்லிக்கும் இடையில் விதந்துரைக்கத்தக்க உறவு நிலை இருப்பதாக கருதிவிட முடியாது.

இந்தியாவுக்குச் சென்றிருக்கும் - சபாநாயகர் கரு ஜெயசூரிய தலைமையிலான - நாடாளுமன்றத் தெரிவுக் குழு இவ்வாறு முற்பகுதியில் இந்தியப் பிரதமர் நேரேந்திர மோடியைச் சந்தித்து பேசியது.

அங்கு தமது உரையில் சம்பந்தன் ஒரு விடயத்தைத் தெரிவித்திருந்தார்.

இந்த மூன்றரை வருடங்களாக நாங்கள் இலங்கை விடயம் தொடர்பாக உங்களை அணுகி அதிகம் தொந்தரவுபடுத்தவில்லை என்ற சார்புடன் பிரதமர் மோடியைப் பார்த்துக் கருத்துக் கூறியிருந்தார் சம்பந்தன்.

எனினும், தமிழ் மக்கள் உங்களை நம்பியிருக்கின்றார்கள், அவர்களைக் கைவிட்டு விடாதீர்கள் என்றும் அவர் தெரிவித்திருக்கின்றார்.

நல்லாட்சி அரசு அதிகாரத்துக்கு வந்த காலத்தில் இருந்து, அந்த ஆட்சித் தரப்பை அதிகம் அதிருப்திக்குள் தள்ளி விடக் கூடாது என்ற எண்ணப்பாடு காரணமாகவோ என்னவோ, கூட்டமைப்பு தங்களில் இருந்து சற்றுத் தள்ளி நிற்பதான ஓர் உணர்வு புதுடில்லியில் உணரப்பட்டிருப்பதாக புதுடில்லி இராஜதந்திர வட்டாரங்களில் இருந்து அறிய முடிகின்றது.

கூட்டமைப்பின் தலைமை புதுடில்லியிலிருந்து சற்று விலகி மேற்குலகப் பக்கம் அதிகம் சாய்ந்து - தங்கி - நம்பி - நிற்கின்றது என்ற கருத்து நிலைப்பாடு புதுடில்லியில் அறியப்பட்டிருப்பதாகவும் தெரிய வந்தது.

மேலும், இந்திய - இலங்கை கூட்டு நடவடிக்கையான சம்பூர் அனல் மின் நிலையத் திட்டம் குழம்பிப் போனமைக்கு கூட்டமைப்பின் - குறிப்பாக அதன் தலைவர் சம்பந்தனின் - இரட்டை முகப் போக்கே காரணம் என்று கொழும்பில் இந்தியத் தாதரக வட்டாரங்களும், புதுடில்லியில் இலங்கை விவகாரத்தைக் கையாளும் அதிகார வர்க்கமும் சீற்றத்துடன் கருதுகின்றன எனத் தெரிகின்றது.

அதுவும், நல்லாட்சி அரசு வந்த பின்னர், இந்தத் திட்டத்தைக் கைவிடுவதற்கான காரணங்களை புதுடில்லிக்கு அடுக்கிய இலங்கையில் ஜனாதிபதியினதும், பிரதமரினதும் தரப்புகள் இத்திட்டத்துக்கு சம்பந்தனின் எதிர்ப்பையே பிரதான காரணமாகக் காட்டியிருக்கின்றனவாம்.

தமது பிரேரணை மீதுதான் இந்தத் திட்டத்தை முன்னெடுக்க முடியும் என்று சம்பந்தன் கூறினார் எனவும் கொழும்புத் தரப்புகள் புதுடில்லிக்கு காரணம் கற்பித்திருக்கின்றன என்றும் கூட்டமைப்பின் இந்த விடயமறிந்த வட்டாரங்கள் தகவல் வெளியிட்டிருக்கின்றன.

ஒருபுறம் சம்பந்தன் - புதுடில்லி உறவு குறிப்பிடத்தக்க விதத்தில் ஸ்திரமாக இருக்கவில்லை. மறுபுறம் கூட்டமைப்பிற்குள் சுமந்திரனின் கைகள் ஓங்கி வருகையில் கூட்டமைப்பு மேற்குலகப் பக்கம் அதிகம் சாய்கின்றதோ என்ற எண்ணப்பாடு புதுடில்லி மட்டத்தில் அதிகரித்து வந்துள்ளது.

இத்தகைய பின்புலத்தில் தமிழ்த் தேசியக் கூட்டமைப்பும் தமது காலாதி கால ஞானத் தந்தையான புதுடில்லியுடன் உறவைப் புதுப்பித்து, சீர்படுத்தி, நேர்ப்படுத்த வேண்டிய ஒரு நிலைமை வந்திருப்பதாகத் தோன்றுகின்றது.

இந்தியாவினால் தோற்றேன்.” - என்று கூறிய மஹிந்த ராஜபக்ஷ இப்போது நிலைமையை - யதார்த்தத்தை - உணர்ந்து, உறவை சீர்ப்படுத்த இராஜதந்திரத்துடன் செயற்படுகின்றார்.

கூட்டமைப்பின் தலைமையும் இதில் பாடம் படிக்க இடம் உண்டு என நினைக்கிறோம்.

# தியாகி திலீபன் நினைவேந்தல் நானா தாயகத்தில் ஆரம்பம்

தியாகி திலீபனின் 31ஆவது ஆண்டு நினைவேந்தல் வாரத்தின் ஆரம்ப நாள் நிகழ்வு நானா சனிக்கிழமை இடம்பெறவுள்ளது. தியாகி திலீபனின் நினைவு நாள் கள்நடைபெறும் இக்காலங்களில் களியாட்டங்களைத் தவிர்த்து திலீபனின் நினைவுகளை சுமந்து உணர்வுபூர்வமாகக் கடைப்பிடிக்க வேண்டும் என தாயக மற்றும் புலம்பெயர் உறவுகளையும் வேண்டி நிற்கின்றோம்.

இவ்வாறு ஜனநாயகப் போராளிகள் கட்சிவெளியிட்டுள்ள உட்க அறிக்கையில் வலியுறுத்தப்பட்டுள்ளது. அதில் மேலும் தெரிவிக்கப்பட்டுள்ளதாவது:

தமிழர் தாயக அரசியல் பரப்பில் ஆட்சி அதிகாரத்தில் யார் ஆதிக்கம் செலுத்தும் சக்தி என்பதற்கான முனைப்புகள் தீவிரம் பெற்றுவரும் இந்தச் சூழலில் ஓடுக்கப்பட்ட ஓர் தேசிய இனத்தின் அரசியல் பொருளாதார சமூக விடுதலையை நேசித்தவர் தியாகி திலீபன்.

அதற்கு வலுச்சேர்த்து எம் இனத்தின் நியாயப்பாடான அடிப்

படைக் கோரிக்கைகளை முன் வைத்து நீராசாரம் கூட அருந்தாது உணவு ஒறுப்பில், நல்லூர் வீதியில் மூச்சுடங்கிப்போனவர் தியாகி திலீபன்.

இன்றுவரை திலீபனின் ஒரு கோரிக்கை கூட நிறைவேற்றப்படாத நிலையில் துன்பத்தின் நீட்சியில் தமிழினம் இடர்படும் இச்சூழலில் தியாகி திலீபனின் நினைவுநாள்கள்நடைபெறும் இக்காலங்களில் களியாட்டங்களைத் தவிர்த்து திலீபனின் நினைவுகளை சுமந்து உணர்வு பூர்வமாகக் கடைப்பிடிக்க வேண்டும் என தாயக மற்றும் புலம்பெயர் உறவுகளையும் வேண்டி நிற்கின்றோம்.

தியாகி திலீபன் எங்களோடு இல்லாமல் இருக்கலாம். ஆனால் அவரின் கனவு இன்னும் சுவாசித்துக்கொண்டுதான் இருக்கிறது - என்றுள்ளது.

இதேவேளை, தியாகி திலீபனின் நினைவுநாள் நல்லூரில் உள்ள நினைவுத் தூபியிலும், திலீபன் உணவு ஒறுப்புப் போராட்டம் நடத்திய நல்லூர் முன் வீதி



யிலும் நினைவு கூரப்படவுள்ளது. ஜனநாயகப் போராளிகள் கட்சியால், நானா முற்பகல் 10.10 மணிக்கு தியாகி தீபம் உணவு ஒறுப்புப் போராட்டம் நடத்திய இடத்தில் அக வணக்கம் செலுத்தப்படும். அதனைத் தொடர்ந்து, நல்லூரில் அமைந்துள்ள திலீபனின் நினைவுத் தூபியில் நினைவு நாள் நிகழ்வு உணர்வுபூர்வமாகக் கடைப்பிடிக்கப்படும் என்று அறிவிக்கப்பட்டுள்ளது. (ஐ)

## வாள் வைத்திருந்தவருக்கு 6 மாதம் சிறைத் தண்டனை

யாழ்ப்பாணம், செப் 14  
வாள் ஒன்றை மறைத்து வைத்திருந்த குற்றத்துக்கு இளைஞர் ஒருவருக்கு 6 மாதங்கள் சிறைத்தண்டனை வழங்கிய யாழ்ப்பாணம் நீதிவான் நீதிமன்றம் கட்டளையிட்டது.

கோப்பாய் பகுதியைச் சேர்ந்த இளைஞர் ஒருவர் மீது பொலிஸார் தொடுத்த வழக்கிலேயே இந்தத் தண்டனைத் தீர்ப்பை நீதிமன்றம் வழங்கியது.

கோப்பாய் பகுதியிலுள்ள ஆலயம் ஒன்றின் சூழலில் வாள் ஒன்று காணப்பட்டுள்ளது. அதனைச் சிறுவன் ஒருவன் எடுத்துச் சமூற்றியுள்ளார்.

சிறுவன் வாள் சமூற்றும் காட்சியைக் கையேடுபேசியில் காணொலி எடுத்த அயலவர் ஒருவர், அதனைக் கோப்பாய் பொலிஸாரிடம் வழங்கியுள்ளார்.

அந்தக் காணொலியை வைத்துச் சம்பவ இடத்துக்குச் சென்ற பொலிஸார், வாள் வைத்திருந்த சிறுவனைத் தேடினர்.

இந்த நிலையில் மற்றொரு இளைஞர் சந்தேகத்தின் அடிப்படையில் பொலிஸாரால் கைது செய்யப்பட்டார். அவரால் காண்பிக்கப்பட்ட இடத்திலிருந்து வாளும் மீட்கப்பட்டது.

சந்தேகநபர் யாழ்ப்பாணம் நீதிவான் நீதிமன்றில் முற்படுத்தப்பட்டார்.

கடந்த வாரம் சந்தேக நபருக்கு எதிரான வழக்கு நீதிமன்றில் விசாரணைக்கு வந்தது.

ஆலயப் பகுதியில் இருந்த வாளை எடுத்து மறைவான இடத்தில் வைத்தேன் என்று சந்தேகநபர் தாமாக முன்வந்து குற்றச்சாட்டை ஏற்றுக்கொண்டார்.

அதனால் அவருக்கு 6 மாதங்கள் சிறைத் தண்டனை விதித்து யாழ்ப்பாணம் நீதிமன்ற நீதிவான் சின்னத்துரை சதீஸ்தரன் தீர்ப்பளித்தார். (ஐ)

## நல்லூர்ப் பிரதேச சபைக்கு சிவசேனா அமைப்பு வாழ்த்து

நல்லூர்ப் பிரதேச சபை இலங்கையின் ஏனைய பிரதேச சபைகளுக்கும், உள்ளூராட்சி அமைப்புகளுக்கும் வழிகாட்டியான தீர்மானத்தை இயற்றியுள்ளதாக சிவசேனா அமைப்பு வாழ்த்து தெரிவித்துள்ளது.

இது தொடர்பில் சிவசேனா அமைப்பின் தலைவர் மறவன்புலவு சச்சிதானந்தன் உட்காங்களுக்கு அனுப்பியுள்ள அறிக்கையில் - ஒரு நாள் அல்ல ஒரு வாரம் அல்ல ஒரு மாதம் அல்ல ஒரு நூற்றாண்டு அல்ல ஆயிரம் ஆண்டுகளல்ல. ஏறத்தாழ 5000 ஆண்டுகள் தொடர்கின்ற இலங்கைத் தமிழர் மரபு. இராவணன் கட்டிக்காத்த மரபு. ஆலமர் கடவுள் திருமால் எனத் தமிழர் போக்கிய இறை வழிபாட்டு மரபு. மாடுகளைச் செல்வங்களாகப் போற்றிய மரபு. காமதேனுவை மாடுகளில் கண்ட மரபு.

400 ஆண்டுகளுக்கு முன்பு வந்தோர் இந்த மரபுகளைப் புறந்தள்ளினர். துப்பாக்கி முனையில் புதிய ஒவ்வா மரபுகளைப் புகுத்தினர். அடிமைக் காலப் பகுதிகளில் பசுக்கொலையை ஏற்ற தமிழ்த் தலைமுறை இருக்கவில்லை. ஒல்லாந்தர் காலத்தில் ஞானப்பிரகாசர் நல்லூரை விட்டு ஓடினார்.

ஆனால் இன்றைய நல்லூர் மக்கள் நாங்கள் இங்கேயே வாழ்வோம், ஓட மாட்டோம், மாட்டிறைச்சிக் கடைகளை மூடுவோம் எனத் தீர்மானித்துள்ளனர்.

நல்லூர் தமிழ் உணர், தமிழ் அரசர் உறையூர், சைவநெறி உணர், முருகனின் வாழ்விடம், நல்லூர் பிரதேச சபை எடுத்த தீர்மானம் தலைமுறை தலைமுறையாக 5000 ஆண்டுகளாகப் போற்றி பாதுகாத்த நாகரீக வாழ்வின் அடயாளம்.

நாகரீகத்தின் உச்சிக்கே நல்லூர் மக்கள் தங்களை அழைத்துச் சென்றனர்

நல்லூர் பிரதேச சபை இலங்கையின் உள்ளூராட்சி சபைகளுக்குச் சிறந்த எடுத்துக்காட்டு. யாவரும் நல்லூரைப் பின்பற்றுவோம். மனித நாகரீகத்தின் உச்சத்தை தொடுவோம். - என்றுள்ளது. (ஐ)

## கீத் நொயர் கடத்தல் குறித்து எதுவும் தெரியாது; விசாரணையில் கூறினார் கோட்டாபய ராஜபக்ஷ

உட்கவியலாளர் கீத் நொயர் கடத்தப்பட்டமை தொடர்பாக தனக்கு எதுவும் தெரியாது என்று, முன்னாள் பாதுகாப்புச் செயலர் கோட்டாபய ராஜபக்ஷ தெரிவித்துள்ளார்.

2008 மே 22 ஆம் திகதி உட்கவியலாளர் கீத் நொயர் கடத்தப்பட்டு தாக்கப்பட்ட சம்பவம் தொடர்பாக, முன்னாள் பாதுகாப்புச் செயலர் கோட்டாபய ராஜபக்ஷவிடம் விசாரணை நடத்தப்பட்டது.

நேற்று முன்தினம் முற்பகல் 10 மணியளவில் குற்றப் புலனாய்வுப்பிரிவுக்குச் சென்ற அவரிடம் மூன்றரை மணிநேரம்

விசாரணை நடத்தப்பட்டு வாக்கு மூலம் பெறப்பட்டது.

இந்த விசாரணைகளின் போது, கீத் நொயர் கடத்தலுடன் தமக்கு எந்தத் தொடர்பும் இல்லை என்றும், அந்தச் சம்பவம் தொடர்பான தகவல்கள் ஏதும்தனக்குத் தெரியாது என்றும் குற்றப் புலனாய்வுப்பிரிவினரிடம் கோட்டாபய ராஜபக்ஷ தெரிவித்துள்ளார்.

அதேவேளை, இந்தச் சம்பவம் தொடர்பாக முன்னாள் இராணுவத் தளபதி பீல்ட் மார்ஷல் சரத் பொன்சேகாவிடமும் விசாரணைகள் முன்னெடுக்கப்படவுள்ளன.

(ஐ)

## நானா

15.09.2018  
சனிக்கிழமை

நட்சத்திரம் : விசாகம் கா. 6.11 வரை

திதி : ஷஷ்டி மு.இ. 6.53 மணி வரை

சுபநேரம் : 3.03 - 4.33 வரை

இராகுகாலம் : 9.03 - 10.33 வரை

பங்காளிக் கட்சித் தலைவர்களுடன்

# அடுத்த வாரம் முக்கிய சந்திப்பை நடத்தத் தயாராகிறார் மஹிந்த

கொழும்பு, செப். 14

பொது எதிரணியில் அங்கம் வகிக்கும் பங்காளிக் கட்சித் தலைவர்களுடன் முன்னாள் ஜனாதிபதி மஹிந்த ராஜபக்ஷ அடுத்த வாரம் முக்கியத்துவம் மிக்க சந்திப்பொன்றை நடத்தவுள்ளார்.

செப்டெம்பர் மாதத்திற்கு உரிய இரண்டாம் வார நாடாளுமன்ற அமர்வு எதிர்வரும் 18ஆம் திகதி ஆரம்பமாகவுள்ளது. இதற்கு முதல் நாள் பொது எதிரணியின் நாடாளுமன்ற குழுக் கூட்டம் நடைபெறவுள்ளது.

அந்தச் சந்திப்பு முடிவடைந்த பின்னர் அன்றிரவே அல்லது மறுநாள் காலையோ பொது எதிரணியின் பங்காளிக் கட்சிகளின் தலைவர்களை மஹிந்த சந்தித்து பேசவுள்ளார்.

நல்லாட்சி அரசுக்கு எதிராக பொது எதிரணியால் முன்னெடுக்கப்பட்ட போராட்டம் எதிர்பார்க்கப்பட்ட அளவு வெற்றியளிக்காததால் அடுத்த கட்ட




நடவடிக்கைகள் சம்பந்தமாக இதன் போது ஆழமாக ஆராயப்படவுள்ளது என அறிய முடிகின்றது.

அதேவேளை, தனது இந்திய விஜயம் சம்பந்தமாகவும், இந்தியப் பிரதமர் நரேந்திர மோடியுடனான சந்திப்பு தொடர்பாகவும் மஹிந்த இதன்போது

விளக்கமளிப்பார் என எதிர்பார்க்கப்படுகின்றது.

தினேஷ் குணவர்தன, வாசுதேவ நாணயக்கார, விமல் வீரவன்ஸ, உதய கம்மன்பில, எஸ்.பி.திஸாநாயக்க ஆகியோரே இந்தக் கூட்டத்தில் பங்கேற்கவுள்ளனர்.

## மின் துடை



யாழ்ப்பாணம், செப். 14

உயர் அழுத்த மற்றும் தாழ் அழுத்த மின்விநியோகமார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை சனிக்கிழமை காலை 8.00 மணியிலிருந்து மாலை 5.30 மணிவரை -

**யாழ் பிரதேசத்தில் -**

ஊர்காவற்றுறை, கரம்பன், மெலிஞ்சு முனை, நாரந்தனை, ஊர்காவற்றுறை நீதிமன்றக் கட்டடத் தொகுதி ஆகிய இடங்களிலும் -

**வவுனியா பிரதேசத்தில் -**

பட்டாணிச்சூரிலிருந்து பம்பைமடுவரை, வவுனியா தொழிற்புறப்பக்கல்லூரி, வவுனியா பல்கலைக்கழகம், வவுனியா பல்கலைக்கழக விடுதி ஆகிய இடங்களிலும் -

**மன்னார் பிரதேசத்தில் -**

பறயனாலங்குளம் ஒருபகுதி பெரிய குஞ்சுக்குளம், மாதக்கிராமம், பெரியமுறிப்பு, தேக்கம் மடுசந்தி, கட்டையடம்பன், மால வராயர் கட்டையடம்பன், தம்பானிக்குளம், பன்னிவெட்டுவான், தொழில்நுட்பக்கல்லூரி பன்னிவெட்டுவான், இசைமலைத் தாழ்வு கற்கடந்தகுளம், நீராவிபுரம், செட்டியார் கட்டையடம்பன், முருங்கன் விதை பண்ணை, தேக்கம் நானாட்டான் பிரதேச சபை, திருக்கேதீச்சரப் பிரதேசம், மாந்தை சந்தி, நாகதாழ்வு, அகதியாமோட்டை, கூறை, சேதுவிநாயகன்குளம் ஆகிய பிரதேசங்களிலும், மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

## கிளிநொச்சியில் கல்விக்கான நிதி ஒதுக்கீட்டின் கீழ் 14 அபிவிருத்தி திட்டங்கள்!



கிளிநொச்சி மாவட்டத்தில் கல்விக்கான நிதியொதுக்கீட்டின் கீழ் 41 அபிவிருத்தி வேலைத்திட்டங்கள் முன்னெடுக்கப்பட்டுள்ளன என தெரிவிக்கப்பட்டுள்ளது.

இந்த வேலைத்திட்டங்கள் 5.305 மில்லியன் ரூபா செலவில் முன்னெடுக்கப்பட்டுள்ளது என மாவட்ட செயலகத்தால் வெளியிடப்பட்டுள்ள புள்ளி விவரத்தில் தெரிவிக்கப்பட்டுள்ளது.

கிளிநொச்சி மாவட்டத்தின் கல்வி அபிவிருத்தி செயற்பாடுகள் பல்வேறு நிதியுதவியுடன் மேற்கொள்ளப்பட்டு வருகின்றன.

அந்தவகையில் மாகாண சபை உறுப்பினர்களின் நிதியொதுக்கீடுகளில் இவ்வாண்டு 41 திட்டங்கள் 5.305 மில்லியன் ரூபா செலவில் முன்னெடுக்கப்பட்டுள்ளன.

அதாவது, வட மாகாண சபை உறுப்பினர்களான த.குருகுலராஜாவின் ஒதுக்கீட்டின் கீழ் 2.490 மில்லியன் ரூபாவும், ப.அரியரத்தினத்தின் ஒதுக்கீட்டில் 1.370 மில்லியன் ரூபாவும் -

சு.பசுபதிப்பிள்ளையின் ஒதுக்கீட்டில் 0.730 மில்லியன் ரூபாவும், வை.தவநாதனின் ஒதுக்கீட்டில் 0.550 மில்லியன் ரூபாவும், அ.புவனேஸ்வரனின் ஒதுக்கீட்டில் 0.015 மில்லியன் ரூபாவும், இ.இராஜசேகரம் மற்றும் அஸ்மின் ஆகியோரின் ஒதுக்கீட்டில் தலா 0.075 மில்லியன் ரூபாவும் ஒதுக்கீடு செய்யப்பட்டுள்ளமை குறிப்பிடத்தக்கது.

## தமிழருக்கு சுவிஸ் அரசின் விசேட அடையாள அட்டை

சுவிற்சர்லாந்தில் அகதி அந்தஸ்து இல்லாமல் வாழ்ந்து வருபவர்களுக்கும் அடையாள அட்டை வழங்கப்பட உள்ளது.

சுவிற்சர்லாந்தின் தலைநகரான பேர்ண் நகரப்பகுதியில்தான் இவர்கள் வாழ்கின்றனர் என்பதை உறுதிப்படுத்தும் ஓர் அடையாள அட்டையை வழங்குவதற்கு அந்த நகர நிர்வாகத்தினர் தீர்மானித்துள்ளனர். இந்த தீர்மானம் அங்கு வாழ்பவர்களிடையே மிகுந்த மகிழ்ச்சியை ஏற்படுத்தியுள்ளது.

இது தொடர்பான முதற்கட்ட ஆலோசனைக் கூட்டம் நேற்றுமுன்தினம் பேர்ண் நகரத்தின் மேற்குப் பகுதியின் ஒரு பிரிவான பெத்லகேமில் நடைபெற்றது.

பேர்ண் நகரில் வாழும் ஒருவர் எந்த வகையான வதிவிட அனுமதிப்பத்திரத்தை வைத்திருந்தாலும், வதிவிட அனுமதிப் பத்திரம் இல்லாவிட்டாலும் இந்த அடையாள அட்டை அவர்களுக்கு வழங்கப்படும் போது வதிவிட அனுமதிப் பத்திரங்கள் கவனத்தில் கொள்ளப்படமாட்டா. இதற்கமைய பேர்ண் நகரில் வாழும் அனைவருக்கும் இந்த நன்மை கிடைக்கவுள்ளது.

அத்துடன், இந்த நகரில் புலம்பெயர் வாழ் தமிழர்கள் வாழ்ந்து வந்தாலும் அவர்களும் இதன் மூலம் நன்மையடையவுள்ளனர்.

இந்த அடையாள அட்டைகளைப் பயன்படுத்தி அனைவரும் வாங்கிகளும் அஞ்சலகங்களிலும் வாங்கிக் கணக்குகளை ஆரம்பிக்கலாம். தொலைபேசி ஒப்பந்தங்கள் போன்றவற்றிற்கும் ஏனைய தேவைகளுக்கும் பயன்படுத்தலாம்.

சுவிஸில் அகதி அந்தஸ்து கிடைக்காதவர்களுக்கு இந்த அட்டைகள் மிகப் பெரிய வரப்பிரசாதமாக காணப்படுகின்றது.

## சட்டத்திற்கு முரணாக செயற்படவில்லை: ரவீந்திர விஜேகுணவர்தன தெரிவிப்பு

சட்டத்திற்கு முரணாக செயற்படவில்லை என கூட்டுப்படைகளின் பிரதானி ரவீந்திர விஜேகுணவர்தன தெரிவித்துள்ளார்.

அத்துடன், உத்தியோகபூர்வ தேவைக்காகவே மெக்ஸிகோவுக்கான விஜயத்தை மேற்கொண்டுள்ளேன் என்றும் தெரிவித்துள்ளார்.

கொழும்பு ஊடகமொன்றுக்கு மெக்ஸிகோவிலிருந்து அவர் இவ்வாறு கருத்து வெளியிட்டுள்ளார்.

அப்போது அவர் மேலும் தெரிவித்தவை வருமாறு -

சட்டத்தை மீறி செயற்படவில்லை, பணி நிமித்தம் மெக்ஸிகோவுக்கான விஜயத்தை மேற்கொண்டுள்ளேன். நான் வெளிநாட்டுக்கு விஜயம் செய்வது குறித்து குற்றப் புலனாய்வுப் பிரிவிற்கு அறிவித்திருந்தேன்.

சட்டத்தை மீறி செயற்பட்டு தேவையற்ற பிரச்சினைகளில் சிக்கிக் கொள்வதற்கு எனக்கு அவசியம் கிடையாது.

என்னுடைய வெளிநாட்டு விஜயம்



பற்றி சிலர் பிழையாக விளங்கிக் கொண்டு இருக்கக்கூடும் என அட்மிரல் விஜேகுணவர்தன தெரிவித்துள்ளார்.

இதேவேளை, 11 இளைஞர்கள் கடத்தப்பட்டு காணாமல்போன சம்பவங்கள் உள்ளிட்ட குற்றச் செயல்களுடன் தொடர்புடைய நேவி சம்புத் என்பவருக்கு அடைக்கலம் வழங்கினார் என அட்மிரல் ரவீந்திர விஜேகுணவர்தன மீது குற்றம் சுமத்தப்பட்டுள்ளது.

## தாழ்வுபாடு கிராமத்தில் கணினி பயிற்சி நெறி ஆரம்பம்!



மன்னார், செப். 14

மன்னார், தாழ்வுபாடு கிராமத்தில் நேற்றுமுன்தினம் மாலை கணினி பயிற்சி நெறி ஆரம்பித்து வைக்கப்பட்டுள்ளது.

இந்த நிகழ்வு தாழ்வுபாடு ஆலய மண்டபத்தில் இடம்பெற்றது.

இந்த கிராமத்தை சேர்ந்த மாணவர்களுக்கு 3 மாதங்களை அடிப்படையாகக் கொண்ட கணினி பயிற்சி நெறி ஆரம்பித்து வைக்கப்பட்டுள்ளது.

ஆரம்ப நிகழ்வில் வடமாகாண சுகாதார அமைச்சர் ஜி.குணசீலன் மற்றும் தாழ்வுபாடு பங்குத்தந்தை அருட்தந்தை எஸ்.ஜேசுராஜா ஆகியோர் உட்பட கணினி பயிற்சியில் பங்கேற்கவுள்ள மாணவர்களும் கலந்து கொண்டிருந்தனர்.

(க)

# ரூபாவின் பெறுமதி தொடர்ந்தும் வீழ்ச்சி!

கொழும்பு, செப். 14

அமெரிக்க டொலருக்கு நிகரான இலங்கை ரூபாவின் பெறுமதி நேற்றைய தினமும் வீழ்ச்சியடைந்துள்ளது.

இதற்கமைய மத்திய வங்கியினால் நேற்று வெளியிடப்பட்டுள்ள நாணய மாற்று விகிதங்களின் படி அமெரிக்க டொலர் ஒன்றிற்கான விற்பனை பெறுமதி 163 ரூபா 96 சதமாக பதிவாகியுள்ளது.

மேலும் அமெரிக்க டொலர் ஒன்றிற்கான கொள்வனவு பெறுமதி 160 ரூபா 53 சதமாக பதிவாகியுள்ளது. டொலர் தொடர்பில் கொள்வனவாளர்களிடையே காணப்படும் கேள்வி நிலைமையே இலங்கை ரூபாவின் வீழ்ச்சிக்கான பிரதான காரணம் எனத் தெரிவிக்கப்பட்டுள்ளது.

# பாடசாலைகளுக்குச் சூரிய மின்கலன் மூலம் இலவச மின்சாரம்; ஹிஸ்புல்லாஹ் நடவடிக்கை



வசதி கூட இல்லை. இன்னும் சில பாடசாலைகளுக்கு மின்சாரம் இருந்தாலும் அதற்கான மாதாந்த கட்டணத்தைச் செலுத்துமளவுக்குப் பெருமளவு வசதிகள் இல்லை.

எனவே, இந்த விடயம் சம்பந்தமாக சீனாவின் சீ.என்.பீ.எம். நிறுவனத்துடன் கலந்துரை யாடிவுள்ளோம். அவர்கள் சூரிய மின்கலன்களை (சோலார் பேனல்) பொருத்தி பாடசாலைகளுக்கு இலவசமாக மின்சாரத்தை வழங்குவதுடன், சூரிய சக்தியால் உற்பத்தி செய்யப்படும் மேலதிக மின்சாரத்தை விற்பனை செய்வார்கள். அதில் வரும் இலாபத்தில் பாடசாலைக்கும் மாதாந்தம் ஒரு தொகை வழங்குவார்கள்.

நாங்கள் முதற்கட்டமாக மட்டக்களப்பு மாவட்டத்தில் தெரிவு செய்யப்பட்ட 200 பாடசாலைகளில் இத்திட்டத்தை நடைமுறைப்படுத்துவது சம்பந்தமாக கலந்துரையாடியுள்ளோம் எனத் தெரிவித்துள்ளார்.

மட்டக்களப்பு மாவட்டத்திலுள்ள அரசு பாடசாலைகளுக்கு சூரிய மின்கலன் (சோலார் பேனல்) மூலம் இலவசமாக மின்சாரம் வழங்குவதன் ஊடாக பாடசாலைகளில் உள்ள மின்சாரப் பிரச்சினைகளைத் தீர்த்து வைக்க சீனாவின் சீ.என்.பீ.எம். நிறுவனத்துடன் நெடுஞ்சாலைகள் மற்றும் வீதி அபிவிருத்தி இராஜாங்க அமைச்சர் எம்.எல்.ஏ. எம். ஹிஸ்புல்லாஹ் கலந்துரையாடலில் ஈடுபட்டுள்ளார். நெடுஞ்சாலைகள் மற்றும் வீதி அபிவிருத்தி இராஜாங்க

அமைச்சில் இது தொடர்பான கலந்துரையாடல் இடம் பெற்றது. இதன்போது இத்திட்டத்தை மட்டக்களப்பு மாவட்டத்தில் நடைமுறைப்படுத்துவது சம்பந்தமாக அதிக கவனம் செலுத்தப்பட்டது. இது தொடர்பில் இராஜாங்க அமைச்சர் கருத்துத் தெரிவிக்கையில் - 'யுத்தத்தால் அதிகம் பாதிக்கப்பட்ட மட்டக்களப்பு மாவட்டத்தில் பல அரசு பாடசாலைகள் பின்தங்கிய நிலையிலேயே இயங்கி வருகின்றன. சில பாடசாலைகளுக்கு மின்சார

## நல்லூரில் தவறவிட்ட பொருள்கள் யாழ். மாநகர சபை அலுவலகத்தில் அடையாளத்தை உறுதிப்படுத்தி பெறலாம்

யாழ்ப்பாணம், செப். 14

நடைபெற்று முடிந்த நல்லூர் கந்தசுவாமி கோவில் வருடாந்த மகோற்ச திருவிழாவின் போது பக்தர்களால் தவறவிடப்பட்ட தேசிய அடையாள அட்டை, திறப்புக்கள், கைத்தொலைபேசிகள், பணப்பைகள் மற்றும் பெறுமதியான பொருள்கள் என்பன யாழ்ப்பாணம் மாநகர சபையின் உற்சவ காலப் பணிமனையில் ஒப்படைக்கப்பட்டு இன்றுவரை உரிமை கோரப்படாத நிலையிலுள்ளன.

இவற்றின் உரிமையாளர்கள் மாநகர சபை அலுவலகத்தில் அலுவலக நேரத்தில் உரிய அடையாளத்தை உறுதிப்படுத்தி பெற்றுக் கொள்ள முடியும் என யாழ். மாநகர சபை ஆணையாளர் இ.த.ஜெயசீலன் அறிவித்துள்ளார். (இ)

## மனைவியை கொலை செய்து விட்டு தற்கொலைக்கு முயன்ற கணவன் கைது!

ஹோமாகம - அத்துருகிரிய வீதியின் 3ஆவது ஒழுங்கையில் உள்ள வீடொன்றில் தனது மனைவியை கொலை செய்து விட்டு, வீட்டுக்கு எதிரில் வீதியிலுள்ள ஈரப்பலா மரத்தில் தூக்கிட்டுத் தற்கொலை செய்து கொள்ள முயற்சி செய்த நபரை பிரதேச வாசிகள் காப்பாற்றியுள்ளனர்.

இந்த நபர் நேற்றுமுன்தினம் ஹோமாகம வைத்தியசாலையில் சேர்க்கப்பட்டுள்ளார் என பொலிஸார் தெரிவித்துள்ளனர்.

கணவன் மற்றும் மனைவிக்கு இடையில் நீண்டகாலமாக இருந்து வந்த தவறான தொடர்புகள் சம்பந்தமான பிரச்சினையில் இருவருக்கும் இடையில் வாக்குவாதம் ஏற்பட்டுள்ளது. வாக்குவாதம் முற்றியதன் காரணமாக கணவன், மனைவியின் கழுத்தை வயர் ஒன்றினால் இறுக்கியுள்ளார்.

பின்னர் உலக்கையால் மனைவியின் தலையில் தாக்கி கொலை செய்துள்ளார். இதன்பின்னர் தற்கொலை செய்து கொள்ள முயற்சி செய்துள்ளார் என விசாரணைகளில் தெரிய வந்துள்ளது.

கணவன் மற்றும் மனைவி ஆகியோர் தமக்கு இருந்து வந்த தவறான தொடர்புகள் குறித்து மாறி மாறி, ஹோமாகம பொலிஸ் நிலையத்தில் ஏற்கனவே சில முறைப்பாடுகளை செய்துள்ளனர் என தெரியவந்துள்ளது.

30 வயதான சச்சினி மதுவந்தி ஜயகொடி என்ற பெண்ணை சம்பவத்தில் கொல்லப்பட்டுள்ளார். அவர் இரண்டு பிள்ளைகளின் தாய் எனவும், ஹோமாகம பிரதேசத்தில் எரிபொருள் நிரப்பும் நிலையம் ஒன்றில் எழுதுவிளைஞராக தொழில் புரிந்து வந்துள்ளார் என்றும் பொலிஸார் கூறியுள்ளனர். மனைவியை கொலை செய்த 32 வயதான நபர் இராணுவத்தில் சிவில் உழியராகக் கடமையாற்றி வருபவர் எனவும், பொலிஸார் குறிப்பிட்டுள்ளனர்.

இந்த நபர் தூக்கிட்டு தற்கொலை செய்ய முயற்சி செய்த போது, பிரதேச வாசிகள் கயிற்றை அறுத்து காப்பாற்றியுள்ளனர். சந்தேகநபர் கைது செய்யப்பட்டுள்ளதுடன் ஹோமாகம பொலிஸார் சம்பவம் குறித்து விசாரணைகளை மேற்கொண்டு வருகின்றனர்.

## கல்விக் கொள்கையில் மாற்றம் ஏற்படுத்தினால் பல சாதனையாளர்களை உருவாக்க முடியும்!

வியாழேந்திரன் எம்.பி. தெரிவிப்பு



இலங்கையின் கல்விக் கொள்கையில் மாற்றங்களை ஏற்படுத்தும் போதே இந்த நாட்டில் பல சாதனையாளர்களை உருவாக்க முடியும் என நாடாளுமன்ற உறுப்பினர் எஸ்.வியாழேந்திரன் தெரிவித்துள்ளார்.

மட்டக்களப்பு - தன்னாமுனை புனித ஜோசப் கல்லூரியில் மாணவர்களைக் கௌரவிக்கும் நிகழ்வு நேற்றுக் காலை நடைபெற்றுள்ளது.

இதில் கலந்து கொண்டு கருத்து தெரிவிக்கும் போதே அவர் மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு -

இந்த நாட்டில் கல்விக் கொள்கையில் மாற்றம் ஏற்படுத்தப்பட வேண்டும் என நான் தொடர்ச்சியாக வலியுறுத்தி வருகின்றேன்.

கல்வியில் சாதனை படைத்து வரும் நாடுகளின் கல்விக் கொள்கைகளை இங்கு அறிமுகம் செய்வதன் மூலம் பல மாற்றங்களை கல்வித்துறை ஊடாக ஏற்படுத்த முடியும் என அவர் குறிப்பிட்டுள்ளார்.

## தீனசர் ராசீ பலன் (14.09.2018)

2018 ஆம் ஆண்டு விளம்பி வருடம் ஆவணித்திங்கள் 29 ஆம் நாள் வெள்ளிக்கிழமை. பஞ்சமித்தி பகல் 2.23 மணி வரை பின்னர் ஷஷ்டி முழுவதும். நட்சத்திரம்: விசாகம் பி.இ 1.25 மணி வரை பின்னர் அனுஷ்டம். சித்தயோகம் முழுவதும்.

ராகுகாலம் - பகல் 10.34 மணி முதல் 12.06 மணி வரை. சுபநேரம் - காலை 6.03 மணி முதல் 7.33 மணி வரை. திவசம் செய்ய வேண்டிய திதி - ஆவணி மாத வளர்பிறை பஞ்சமி.

பிறந்த நட்சத்திர வழிபாடு - விசாகம். 'ஜோதிடமணி' பிரம்மயூரி சி.ஜெகதீஸ்வரசர்மா ஜே.பி.

**மேஷம்** சமபலன்கள் காணப்படுகின்றன. பண வரவு சுமாராக இருக்கும். செலவுகள் அளவுக்கு அதிகமாகும். தொழிலில் அலைச்சல் இருக்கும். வியாபாரத்தில் கொடுக்கல் வாங்கல் பிரச்சினை ஏற்பட்டு சமாளிப்பார்கள்.

**ரிஷபம்** இனிமையான நாள். பணப்புழக்கம் தாராளமாக இருக்கும். குடும்பத்தில் குதூகலம் உண்டாகும். வீட்டில் சுபகாரியம் நடக்கும். ஆடை, ஆபரணங்கள் சேரும். குடும்பத்தேவைகளை எளிதில் பூர்த்தி செய்யலாம்.

**மிதுனம்** யோகமான நாள். தனலாபம் பெருகும். குடும்பத்தில் அந்நியோன்யம் அதிகரிக்கும். வெளிநாடு செல்லும் திட்டம் சிலருக்கு நிறைவேறும். பெண்களுக்கு திருமண யோகம் உண்டாகும்.

**கடகம்** கவலையான நாள். பண வரவு குறையும். தாயாரின் உடல் நிலை பாதிப்படையும். குடும்பத்தில் உட்புசல்கள் உண்டாகும். வேலைத் தலத்தில் கடுமையான உழைப்பு இருக்கும். வியாபாரப் போட்டிகள் அதிகரிக்கும்.

**சிம்மம்** மத்திய பலன்கள் காணப்படுகின்றன. பொருளாதாரம் ஏற்றமும், இணக்கமுமாக இருக்கும். செலவுகள் அள்ளிக் கொண்டு போகும். பிரயாணத்தில் அலைச்சலுடன் அனு கூலம் உண்டாகும்.

**கன்னி** உயர்வான நாள். பொருளாதாரம் உயர்வடையும். குடும்ப உறவு அன்புடையதாக இருக்கும். சிலருக்கு வெளியூர் பிரயாணம் பயனுள்ளதாக அமையும். சிலருக்கு நீண்டநாளைய எதிர்பார்ப்பு நிறைவேறும்.

**துலாம்** அதிர்ஷ்டமான நாள். பணம்பலவழிகளாலும் வந்துசேரும். குடும்பத்தில் நல்லிணக்கம் காணப்படும் சொத்து வகையில் சிலருக்கு நன்மை விளையும். தொழில் நிமித்தம் சிலருக்கு வெளிநாடு செல்ல வாய்ப்பு அமையும்.

**விருச்சிகம்** சலனம் மிகுந்த நாள். எதிர்பார்த்த பணம் வரத் தாமதமாகும். குடும்பத்தில் வீண் சஞ்சலம் உண்டாகும் எடுக்கும் முயற்சிகள் தோல்வியுறும். சிலருக்கு வாகன விபத்து ஏற்படும்.

**தனுசு** இனிமையான நாள். பணப்புழக்கம் சரளமாக இருக்கும். இல்லத்தில் இனிமை கொலுவிருக்கும். எடுத்த காரியம் கைகூடும் புத்திரவகையில் முன்னேற்றம் உண்டாகும். வெளிநாட்டு உறவினர் வரவால் உவகை அதிகரிக்கும்.

**மகரம்** சமபலன்கள் காணப்படுகின்றன. எடுக்கும் கருமாங்கள் முயற்சியின் மேல் அனு கூலமாகும். உடல்நிலை உற்சாகத்தைத் தரும். வர்த்தகர்களுக்கு வருமானம் கணிசமான அளவு உண்டு.

**கும்பம்** யோகமான நாள். தனலாபம் அதிகரிக்கும். குடும்பத்தில் மகிழ்ச்சி ததும்பும். வெளிநாடு செல்ல முயற்சி செய்தவர்களுக்கு சந்தர்ப்பம் கணிந்து வரும். வியாபாரத்தில் கொடுக்கல் வாங்கலில் திருப்தி நிலவும்.

**மீனம்** குழப்பமான நாள். பணவரவு குறையும். குடும்பத்தில் பிரச்சினைகள் உண்டாகும். மனம் சஞ்சல நிலைமை அடையும். எதிலும் சரியான முடிவு எடுக்க முடியாத தடுமாற்றம் உண்டாகும்.

சந்திராஷ்டம நாள்: பூரட்டாசி 4ஆம் பாதம், உத்தரட்டாசி, ரேவதி ஆகிய நட்சத்திரங்களில் பிறந்தோர் சுப கருமாங்கள் தொடங்குவதைத் தவிர்த்தல் கவும்.

# முருங்கன் வைத்தியசாலைக்கு மேலதிக வைத்தியர்களை நியமிக்க கோரிக்கை



மன்னார், முருங்கன் ஆதார வைத்தியசாலையில் தற்போது இரண்டு வைத்தியர்கள் மாத்ரீமே கடமையாற்றி வருகின்ற நிலையில், இந்த வைத்தியசாலைக்கு நோயாளிகள் வருகை அதிகமாக காணப்படுவதோடு, வைத்தியர்கள் ஓய்வில்லாமல் பணிபுரிகின்றனர். இவர்கள் விடுமுறைகளில் சென்றால் நோயாளிகள் அனைவரும் தீரும்பி போகும் நிலை ஏற்பட்டுள்ளது என முருங்கன் வைத்தியசாலை அபிவிருத்திக்குழுவினர் வடமாகாண சுகாதார அமைச்சர் ஜி. குணசீலனின் கவனத்திற்கு கொண்டு வந்துள்ளனர். முருங்கன் ஆதார வைத்தியசாலைக்கு அமைச்சர் திடீர் விஜயம் ஒன்றை மேற்கொண்டு நேற்றுமுன்தினம் சென்றிருந்தார். இதன் போது முருங்கன் ஆதார

வைத்தியசாலை அபிவிருத்தி குழு உறுப்பினர்களுடன் இடம் பெற்ற சந்திப்பின் போதே அவர்கள் மேற்கண்டவாறு தெரிவித்துள்ளனர். இது குறித்து அபிவிருத்தி குழு உறுப்பினர்கள் மேலும் தெரிவிக்கையில் - சாதாரணமான நோய்களுக்கும் நாள் முழுவதும் காத்திருக்க வேண்டிய நிலை ஏற்பட்டுள்ளது. இந்த நிலை மாற்றம் பெற எமது முருங்கன் வைத்தியசாலைக்கு மேலதிகமாக நான்கு வைத்தியர்களாவது இன்னும் தேவை. சில இடங்களில் பிரதேச வைத்தியசாலைகளில் தேவைக்கு அதிகமாகவே வைத்தியர்கள் உள்ளார்கள். உதாரணமாக யாழ்ப்பாணம், தெல்லிப்பழை பருத்தித்துறை, ஆதார வைத்தியசாலைகளில் முப்பதுக்கும்

மேற்பட்ட வைத்தியர்கள் உள்ளனர் என அறிய முடிகிறது. அத்துடன் தாதியர்கள் பற்றாக்குறை உட்பட அனைத்து வசதிகளையும் எமது வைத்தியசாலைக்கு செய்து தருங்கள். அல்லது நாம் வீதி மறியல் போராட்டத்தில் ஈடுபடுவதை தவிர வேறு வழியில்லை என அவர்கள் தெரிவித்தனர். இதன்போது சுகாதார அமைச்சர் கருத்து தெரிவிக்கையில் - போராட்டத்தின் மூலமே மக்கள் தங்கள் உரிமைகளை பெற்றுக்கொள்ள முடியும். அப்படி போராடும் பொழுது உங்கள் இருகில் எனக்கும் இடம் தாருங்கள். மக்களுக்காக வீதியில் இறங்கி போராடியாவது அவர்களின் உரிமைகளைப் பெற்று கொடுக்க முடியும் என்று நம்புகிறேன். வால் பிடிப்பவர்கள் மத்தியில்

மக்களுக்காக சண்டை பிடிக்கும் அமைச்சர் நான். முருங்கன் ஆதார வைத்தியசாலைக்கு இரண்டு மாதத்திற்குள் இரண்டு வைத்தியர்களை பெற்றுக் கொடுப்பது என நோக்கம். இது பற்றி உரிய தரப்புடன் பேசப்பட்டுள்ளது. அடுத்த மாதம் அளவில் 250 வைத்தியர்களின் விண்ணப்பத்தில் நாற்பது வைத்தியர்கள் வடமாகாணத்திற்கும் ஆறு அல்லது ஏழு பேர் மன்னார் மாவட்டத்திற்கும் தரப்படும். அதில் முருங்கனுக்கு என இரண்டு வைத்தியர்கள் நியமிக்கப்படுவார்கள். நான் மாகாணம் மற்றும் மத்தியில் கேட்டது போல் வைத்தியர்கள் கிடைக்காத பட்சத்தில் மக்களுடன் நானும் இணைந்து போராடுவேன் என்று வடக்கு அமைச்சர் ஜி. குணசீலன் தெரிவித்தார்.

## கொள்ளப்பிட்டியில் செயற்பட்ட மசாஜ் நிலையம் சுற்றிவளைப்பு 14 தாய்வான் பெண்கள் கைது

கொழும்பு, செப். 14 கொழும்பு, கொள்ளப்பிட்டியில் செயற்பட்ட பிரபல மசாஜ் நிலையம் ஒன்று பொலிஸாரினால் சுற்றி வளைக்கப்பட்டது. இதன்போது அங்கிருந்த 14 பெண்கள் கைது செய்யப்பட்டுள்ளனர் என பொலிஸார் தெரிவித்துள்ளனர். கைது செய்யப்பட்ட பெண்கள் தாய்லாந்து நாட்டைச் சேர்ந்தவர்கள் என அடையாளம் காணப்பட்டுள்ளனர். குடிவரவு, குடியகல்வுத் திணைக்களத்தினால் இந்த திடீர் சுற்றிவளைப்பு மேற்கொள்ளப்பட்டது. சுற்றுலா விசாவில் இலங்கை வந்த இந்த பெண்கள் சட்டவிரோத தொழில்களில் ஈடுபட்டமையின் காரணமாக கைது செய்யப்பட்டுள்ளனர். இந்தப் பெண்கள் மாதம் இரண்டு லட்சம் ரூபா சம்பளம் பெறுகின்றனர் என தெரியவந்துள்ளது. கொள்ளப்பிட்டி, சமுதரா மாவத்தையில் இந்த பிரபல மசாஜ் நிலையம் செயற்பட்டு வருகிறது. சுற்றிவளைப்பை மேற்கொண்ட சந்தர்ப்பத்தில் அதன் உரிமையாளர் அங்கிருக்கவில்லை என பொலிஸார் தெரிவித்துள்ளனர்.

## மூன்று பிள்ளைகளின் தந்தை பாறையினுள் சிக்குண்டு பலி



திம்புள்ள பத்தனை பொலிஸ் பிரிவுக்குட்பட்ட கொட்டகலை கொமர்சல் பகுதியில் நேற்று முன்தினம் மாலை 4. மணியளவில் கூலி வேளையில் ஈடுபட்டுக் கொண்டிருந்த வேளையில் மூன்று பிள்ளைகளின் தந்தை ஒருவர் கருங்கல் ஒன்றில் சிக்குண்டு பரிதாபமாக உரிமீழ்ந்துள்ளார் என பொலிஸார் தெரிவித்தனர். உயிரிழந்தவரின் கிணிகத் தேனை பகுதியை வசிப்பிடமாக கொண்ட 33 வயது மதிக்கத்தக்கவர் என பொலிஸார் மேலும் தெரிவித்தனர். இந்த நபர் கல் உடைக்கும் தொழிலில் ஈடுபடுபவர் என்றும், இவர்கல் உடைக்கும்போது அவர் வேலை செய்து கொண்டிருந்த இடத்திற்கு மலைப்பகுதியில் குவிக்கப்பட்டிருந்த கற்கள் புரண்டுகின்றன. இதில் பெரிய கல் ஒன்று புரண்டு அந்த நபரின் மீது வீழ்ந்ததில் இவர் உயிரிழந்துள்ளார் என பொலிஸார் மேற்கொண்ட ஆரம்ப கட்ட விசாரணையின் மூலம் தெரியவந்துள்ளது. உயிரிழந்தவரின் சடலம் கொட்டகலை மாவட்ட வைத்தியசாலையில் வைக்கப்பட்டுள்ள துடன், சம்பவம் தொடர்பான மேலதிக விசாரணைகளை திம்புள்ள பத்தனை பொலிஸார் மேற்கொண்டு வருகின்றனர்

## நீர்வெட்டால் தீருமலை மக்கள் அவதி

திருகோணமலை மாவட்டத்தின் தம்பலகாமம் பகுதியில் ஏற்பட்ட அவசர திருத்த வேலை காரணமாக கடந்த 7ஆம், 8ஆம் திகதிகளில் நீர்வெட்டு அமுலில் இருக்குமென அறிவித்து இதுவரை சீரான நீர் விநியோகம் இல்லாத காரணத்தால் பொதுமக்கள் மிகவும் சிரமத்தை எதிர்நோக்கி வருகின்றனர். இது தொடர்பாக நீர்வழங்கல் வடிகாலமைப்பு சபை அதிகாரி தெரிவிக்கையில் - திருகோணமலை நகரத்திற்கு செல்லும் நீரின் அளவை அதிகரிப்பதற்கான திருத்த வேலையை மேற்கொண்டு கடந்த ஞாயிற்றுக்கிழமை நீர் விநியோகத்தை ஆரம்பித்தபோதும் நீர் அழுத்தம் குறைவாக காணப்படுகிறது. இதனால் பெரும்பாலான இடங்களுக்கு நீர் கிடைக்கவில்லை. மேலும் மீண்டுமொரு இடத்திலுள்ள நீர் குழாயில் எதிர்பாராத விதமாக வெடிப்பு ஏற்பட்டமையினால் நீர் விநியோகம் மீண்டும் தடைப்பட்டுள்ளது. இப்பணிகளை நிறைவு செய்ய முயற்சித்து வருகின்றோம். மேலும் குடிதண்ணீர் மிக அவசரமாக தேவைப்படும் மற்றும் உயரமான பகுதிகளுக்கு, தாம் பவசர்கள் மூலமாக குடிதண்ணீர் வழங்கும் நடவடிக்கைகளில் ஈடுபட்டு வருகிறோம் என்றும் தெரிவித்துள்ளார்.

## கொழும்பு பாக் வீதி மாடிக் கட்டடத்தில் தீ

கொழும்பு- 02, பாக் வீதிப் பகுதியில் உள்ள இரண்டு மாடிக் கட்டடமொன்றில் நேற்று அதிகாலை ஏற்பட்ட தீ விபத்தில் கட்டடத்தின் மேல் மாடி முழுமையாக தீக்கிரையாகியுள்ளது என தீயணைப்புப் பிரிவினர் தெரிவித்துள்ளனர். நேற்று அதிகாலை 6.00 மணியளவிலேயே இந்த தீ விபத்து சம்பவம் இடம்பெற்றுள்ளது. இதனையடுத்து இந்தப் பகுதிக்கு விரைந்த தீயணைப்புப் பிரிவினர் தீயைக் கட்டுப்பாட்டுக்குள் கொண்டு வரும் நடவடிக்கைகளை மேற்கொண்டனர். அத்துடன், தீ விபத்து ஏற்பட்டதற்கான காரணம் தொடர்பில் பொலிஸார் விசாரணைகளை மேற்கொண்டு வருகின்றமையும் குறிப்பிடத்தக்கது.

## போலி முகவர் நிலையங்களை சுற்றிவளைக்க நடவடிக்கை



அமைச்சர் ஹரீன்

நாட்டில் சட்டவிரோதமாக இயங்கிவரும் போலி முகவர் நிலையங்கள் வெகுவிரைவில் சுற்றிவளைக்கப்படவுள்ளன என வெளிநாட்டு வேலைவாய்ப்பு ஊக்குவிப்பு அமைச்சர் ஹரீன் பெர்னாண்டோ அறிவித்துள்ளார். இதுவரை காலமும் இலங்கை வெளிநாட்டு வேலைவாய்ப்பு பணியகத்தின் அதிகாரிகள் பக்கச்சார்புடனேயே செயற்பட்டுள்ளனர் என்றும் அமைச்சர் சுட்டிக்காட்டினார்.

அமைச்சர் ஹரீன் பெர்னாண்டோ பத்தரமுல்லையிலுள்ள வெளிநாட்டு வேலைவாய்ப்பு பணியகத்திற்கு நேற்று முன்தினம் திடீர் கண்காணிப்பு விஜய மொன்றை மேற்கொண்டிருந்தார். அங்கிருந்த ஊழியர்களுடன் குறை நிறைகளைக் கேட்டறிந்த பின்னர் ஊடகங்களுக்குக் கருத்து தெரிவிக்கும்போதே அமைச்சர் இவ்வாறு கூறியுள்ளார். (க)

## கந்தபுராண எழுச்சி அருள்நெறி விழா இறுதிநாளில்...



இந்துசமய, கலாசார அலுவல்கள் திணைக்களம், 'கந்தபுராண கலாசாரம் இந்த மண்ணின் அடையாளம்' என்ற தொனிப்பொருளில், நல்லூர், கந்தசுவாமி ஆலய உற்சவ காலத்தை முன்னிட்டுக் கந்தபுராண வாழ்வியல் தொடர்பான விழிப்புணர்வை மேம்படுத்தும் கந்தபுராண எழுச்சி அருள் நெறி விழா 2018 நிறைவு நாள் நிகழ்வுகள் கடந்த திங்கட்கிழமை 10 ஆம் திகதி நல்லை திருஞானசம்பந்தர் ஆதீனக் கலா மண்டபத்திற் சிறப்புற இடம்பெற்றன. அன்றைய நிகழ்வுகளின் சில காட்சிகள்... (இ)

## 'நிலமெஹவர' ஜனாதிபதி மக்கள் சேவை: வலிவடக்கு மக்களுக்கான உத்தியோகபூர்வ பணி: நாளை தெல்லிப்பழை யூனியன் கல்லூரியில்!

தெல்லிப்பழை, செப். 14 வலிவடக்குப் பிரதேச செயலகத்தினால் நாளை சனிக்கிழமை தெல்லிப்பழையூனியன் கல்லூரியில் காலை 7 மணி தொடக்கம் மாலை 4 மணி வரை வலிவடக்கு பிரதேச மக்களுக்கான உத்தியோகபூர்வ பணி (நிலமெஹவர) ஜனாதிபதி மக்கள் சேவை - 2018 நடைபெறவுள்ளது.

வலிவடக்கு பிரதேச மக்கள் அனைவரையும் இச்சேவையில் கலந்துகொண்டு பயன்பெறுமாறு பிரதேச செயலாளர் ச.சிவலீ அழைப்பு விடுத்தள்ளார்.

அன்றைய தினம் வழங்கப்படவுள்ள சேவைகள் தொடர்பான விவரங்கள் வருமாறு:-

- ★ பிறப்பு, இறப்பு, விவாக, மரண சான்றிதழ்கள் மற்றும் தேசிய அடையாள அட்டை பெற்றுக் கொள்ளல் தொடர்பான சேவைகள்.
- ★ பதிவு செய்யப்படாத பிறப்பு, இறப்பு மற்றும் விவாகப் பதிவுகள்.
- ★ வாகன அனுமதிப்பத்திரம் பெற்றுக் கொடுத்தல் மற்றும் மோட்டார் வாகனத்திணைக்களத்தின் ஏனைய சேவைகள்.
- ★ ஓய்வூதியத் திணைக்களத்தினால் வழங்கப்படும் ஏனைய சேவைகள்.
- ★ வீட்டுக் கடன் வசதி பெற்றுக் கொள்ளல்.
- ★ முதியோர் அடையாள அட்டைகளைப் பெற்றுக் கொள்ளல்.
- ★ வங்கிக் கடன் சேவைகளைப் பெற்றுக் கொள்ளல்.

கொள்ளல்.

- ★ பொதுவான வைத்திய சேவைகளையும் கண் சிகிச்சை சேவைகளையும் பெற்றுக் கொள்ளல்.
- ★ சமுர்த்தி, முதியோர் கொடுப்பனவு, ஓய்வூதியக் கொடுப்பனவு தொடர்பான சேவைகள்.
- ★ காணி உரிமை சம்பந்தமான பிரச்சினைகள் தீர்க்கப்படுவதுடன் காணி அனுமதிப்பத்திரங்கள் வழங்குதல்.
- ★ மதத் தலங்களைப் புத்துயிருட்பெறும் கான திட்டங்கள்.
- ★ தனியார் துறையில் தொழில் வாய்ப்பிற்கான வழிகாட்டல்களையும், விண்ணப்பங்களையும் பெற்றுக் கொள்ளல்.
- ★ வெவ்வேறு துறைகளில் பயிற்சிகள் பெறுவது தொடர்பாக இளைஞர், யுவதிகளுக்கான அறிவுரைகள்.
- ★ சிறுதொழில் தொடங்குவது தொடர்பாக அறிவுரைகளையும், வழிகாட்டல்களையும் பெற்றுக் கொள்ளல்.
- ★ அபிவிருத்தித் திட்டங்களுக்கு தேவையான உதவிகளைப் பெற்றுக் கொள்ளல்.
- ★ விவசாயம், கல்வி, சுகாதாரம் தொடர்பான பிரச்சினைகளுக்கான தீர்வுகளை பெற்றுக் கொள்ளல்.

இவ்விடயம் தொடர்பான மேலதிக தகவல்களை உரிய கிராம அலுவலர்களிடம் பெற்றுக் கொள்ளலாம். என்றும் அறிவிக்கப்பட்டுள்ளது. (இ)

## புதூர் நாகதம்பிரான் ஆலயத்திற்கு

### 108 அடி நவதள இராஜகோபுரம்; நேற்று அடிக்கல் நடுகை

வரலாற்று சிறப்புமிக்க புதூர் நாகதம்பிரான் ஆலயத்திற்கு, 108 அடி நவதள இராஜகோபுரம் அமைப்பதற்கான அடிக்கல் நட்டு வைக்கப்பட்டுள்ளது.

ஆலய பிரதம குருக்களின் தலைமையில் நேற்று காலை இந்த நிகழ்வு இடம்பெற்றது.

இதன்போது 108 சங்குகள் வைத்து சங்குத்தான நிகழ்வும் விசேட பூஜையும் இடம்பெற்று அடிக்கல் நடட்டப்பட்டது. இந்நிகழ்வில் வன்னி மாவட்ட நாடாளுமன்ற உறுப்பினர் சிவசக்தி ஆனந்தன், வட மாகாண சபை உறுப்பினர்களான ப.சத்தியலிங்கம், ம.தியாகராசா, தமிழ் தேசிய மக்கள் முன்னணியின் செயலாளரும், முன்னாள் நாடாளுமன்ற உறுப்பினருமான செ.கஜேந்திரன் மற்றும் ஆலய நிர்வாகிகள், பக்தர்கள் எனப் பலரும் கலந்துகொண்டிருந்தனர்.

400 ஆண்டுகள் பழைமைவாய்ந்த புதூர் நாகதம்பிரான் கோயில் பல சிறப்புக்களை கொண்டதாகும். வவுனியா மாவட்டத்தில் அதி



கடையரமுள்ள இராஜகோபுரமாக நாகதம்பிரான் ஆலயத்தின் இராஜகோபுரம் அமையவுள்ளமை குறிப்பிடத்தக்கது. (க - 100)



சாவகச்சேரி -பெரிய மாவடி சித்தி விநாயகர் கலை மன்றத்தின் 41வது வருட ஆண்டு தினத்தை முன்னிட்டு மாத இறுதியில் மூன்று தினங்கள் இயல், இசை, நாடகம் என்கின்ற முத்தமிழ் விழா வெகுவிரைவில் விநாயகர் கலை மன்றத்தில் கொண்டாடப்பட்டது. கலை மன்றத் தலைவர் மு.கதிரவேலு தலைமையில் இந் நிகழ்வுகள் இடம்பெற்றன. நிகழ்வில் சில பதிவுகள்... (இ - 2)



லங்காபொதுஜன பெரமுன வின் ஜனாதிபதி வேட்பாளர் யார் என்பதை கட்சியும் கூட்டணிக் கட்சிகளுமே முடிவு செய்யவேண்டும். நாமல் ராஜபக்ஷ நிச்சயமாக வேட்பாளராக இருக்க முடியாது என முன்னாள் ஜனாதிபதி மஹிந்த ராஜபக்ஷ தெரிவித்துள்ளார். புதுடில்லி சென்றிருக்கும் முன்னாள் ஜனாதிபதி, இந்தியாவின் 'த இந்து' பத்திரிகைக்கு வழங்கிய பிரத்தியேக செவ்வியலேயே இதனைக் குறிப்பிட்டார். செவ்வியின் முழுவிவரம் வருமாறு.

**கேள்வி :** இந்தியாவுடன் தொடர்ந்தும் உறவுகளைப் பேணி வந்தீர்கள். உங்களுடைய இந்த விஜயம் 2015 ஆம் ஆண்டின் பின்னர் மோடி அரசாங்கத்துடனான நல்லிணக்கத்தை ஏற்படுத்தும் சமிக்ஞையா?

**பதில் :** தேர்தலுக்கு முன்னரும் அதன்பின்னரும் (2015), எமக்கிடையில் பல் வேறு தவறான புரிதல்கள் காணப்பட்டன. தற்பொழுது கூட காலம் தானாக கடக்க வேண்டும் எனக் கருதுகின்றேன்.

**கேள்வி :** 2015 மார்ச் இந்து பத்திரிகைக்கு வழங்கிய செவ்வியில் உங்களைத் தோற்கடித்து எதிர்த்தரப்பினரை ஆட்சிக்குக் கொண்டுவர 'றோ' உதவியிருப்பதாக கூறியிருந்தீர்கள். இலங்கை அரசியலில் இந்தியா தலையிடக் கூடாது என சில வாரங்களுக்கு முன்னரும் நீங்கள் கூறியிருந்தீர்கள். அப்படி நடப்பதாக நீங்கள் கவலையடைகின்றீர்களா?

**பதில் :** இந்தியா மாத்திரமல்ல, இந்தியாவை மட்டும் நான் குறிப்பிடவில்லை. எந்தவொரு வெளித்தரப்பினரும் மற்று மொரு நாட்டின் தேர்தல்களில் தலையிடக் கூடாது என்பதே எனது கருத்தாக அமைந்தது. யாரை அதிகாரத்துக்குக் கொண்டுவர வேண்டும் என்பதை அந் நாட்டு மக்களே தீர்மானிக்க வேண்டும். இது அந்த நாட்டின் உள் விவகாரமாகும் என்பது எனது மனதில் எப்பவும் உள்ளது. அந்த நேரத்தில் அவர்கள் என்ன செய்தார்கள்? எதில் பிழை ஏற்பட்டது என்பது தற்பொழுது அவர்களுக்குப் புரிந்திருக்கும். எனவே நாம் கடந்த காலத்தை மறக்க வேண்டும். முன்னோக்கிச் செல்வதற்கான காலம் கனிந்துள்ளது.

**கேள்வி :** உங்கள் பிரசாரப் பணிகளுக்கு சீன கம்பனிகளிடமிருந்து நிதி உதவிகளை பெற்றுக் கொண்டதாக குற்றச்சாட்டுக்கள் சுமத்தப்படுகின்றனவே..

**பதில் :** அவர்கள் எனக்குப் பணம் வழங்கவில்லை. எம்மீது வேறு எந்தக் குறையையும் கண்டுபிடிக்க முடியவில்லை என்பதால் அவர்கள் (மைத்திரிபால சிறிசேன) எம்மீது இந்தக் குற்றச்சாட்டை சுமத்துகின்றனர். அவர்கள் ஆட்சிக்கு வரும்போது எனது 18 பில்லியன் அமெரிக்க டொலர் நிதியைத் தேடிக்கொண்டு வந்தனர். அமெரிக்கா உள்ளிட்ட ஏனைய நாடுகளின் உதவிகள் இருக்கின்றபோதும் அவர்களால் இன்னமும் இதனைக் கண்டுபிடிக்க முடியாதுள்ளது. ஒரு டொலரைக் கூட அவர்கள் கண்டுபிடிக்கவில்லை.

**கேள்வி :** சீனா வழங்கிய பெரிய கடன்கள் மீதே சகலருடைய பார்வையும் உள்ளது. அம்பாந்தோட்டை மற்றும் கொழும்பு துறைமுக திட்டங்கள் தொடர் பான திட்டங்கள் வித்தியாசமானவை என நீங்கள் கருதுகின்றீர்களா?

**பதில் :** நாம் பெற்ற கடன்களை இலங்கையால் மீள் செலுத்த முடியும். எனினும் இவர்கள் (சிறிசேன அரசாங்கம்) சகல விடயங்களையும் ஒன்றுடன் ஒன்று குழப்பிக் கொள்கின்றன. கொழும்பு துறைமுக நகரத்திட்டத்துக்கு நாம் எந்தக் கொடுப்பனவையும் வழங்கவில்லை. இது ஒப்பந்தத்தை பகிர்ந்து கொள்ளும் முறையிலான திட்டமாகும். அவர்கள் நிலத்தின் ஒருபகுதியைப் பெற்று அவற்றில் அவர்கள் அபிவிருத்திகளை மேற்கொள்வதற்கு இணங்கப்பட்டது. அந்த நேரம் அம்பாந்தோட்டை துறைமுகத்தை அமைக்க சீனாவின்



மஹிந்த 'இந்து'வுக்கு செவ்விய

## நாம் மீண்டும் ஆட்சிக்கு வருவோம்: அவ்வேளை

# இந்திய முதலீடுகளுக்கு முன்னுரிமை தருவேன்!

டமிருந்து பெற்றுக் கொண்ட கடனானது, அமெரிக்கா உள்ளிட்ட ஏனைய நாடுகளிலிருந்து பெற்ற கடனைவிடக் குறைவானது. அரசாங்கம் சரியான முறையில் முகாமைத்துவம் செய்யாமையாலேயே இப்பிரச்சினை வளர்ச்சியடைந்துள்ளது. அப்படியான சூழலில் எம்மை எப்படி குற்றஞ்சாட்ட முடியும்?

**கேள்வி :** இலங்கைக்கும் இந்தியா

### நாம் கடந்த காலத்தை மறக்க வேண்டும்

வுக்கும் இடையிலான தற்போதைய உறவுகளை எவ்வாறு பார்க்கின்றீர்கள். இந்தியாவுக்கு நெருக்கமாக இருக்கின்றோம் என இலங்கை தலைமைகள் கூறினாலும் எங்கா உள்ளிட்ட ஒப்பந்தம், திருகோணமலை எண்ணெய் தாங்கி விவகாரம், மத்தள விமான நிலைய விவகாரம் என்பன இன்னமும் கிடப்பில் உள்ளன?

**பதில் :** முன்னரைவிட தற்பொழுது இரு நாடுகளுக்கும் இடையில் நெருக்கமான உறவுகள் இருப்பதாகக் கூறுகின்றனர். எனினும், இது எமது தரப்பிலிருந்து மாத்திரமே இதனைக் கதைக்க வேண்டும். வெளிநாட்டில் இருக்கும் போது எமது அரசாங்கத்தை விமர்சிக்க நான் விரும்பவில்லை. அவர்கள் இதுவரை நடத்திய சந்திப்புக்களை பாராட்டுகின்றேன். இருந்தாலும் இலங்கைக்கு எந்த முதலீடுகளும் வரவில்லை. அரசாங்கம் நிலையானதாக இல்லை. இந்தியாவின் பாதுகாப்பு என்பதை இலங்கையின் நிலைப்புத் தன்மையிலேயே தங்கியுள்ளது. பலவீனமான அரசாங்கத்தினால் பாதுகாப்புக்கான உறுதிமொழியை வழங்க முடியாது.

**கேள்வி :** உங்கள் கட்சி ஆட்சிக்கு வந்தால் இந்தியாவுடன் எந்த விடயத்துக்கு முக்கியத்துவம் கொடுப்பீர்கள்?

**பதில் :** முதலீடுகளுக்கே முன்னுரிமை அளிப்பேன். அத்துடன் சிறப்பான தொடர்புடைய மேற்கொள்ளப்படும். யுத்தகாலத்தில் பொறிமுறையொன்று பின்பற்றப்பட்டது. இரு தரப்பிலிருந்தும்

மூன்று அதிகாரிகள் சந்தித்து இரு தரப்பு விடயங்களை கலந்துரையாடுவர். பொருளாதார விடயங்களும் கலந்துரையாடப்பட்டன. அதுபோன்ற தொரு பொறிமுறையொன்றை மீண்டும் கொண்டுவர வேண்டும். இரு நாடுகளுக்கும் இடையில் தற்பொழுது காணப்படும் சகல விடயங்களையும் இதன்மூலம் கலந்துரையாட முடியும்.

**கேள்வி :** நம்பிக்கையில்லா பிரேரணை என பல்வேறு சவால்கள் இருந்த போதும் சுதந்திரக் கட்சியும், ஐக்கிய தேசியக் கட்சியும் இணைந்து இருக்கின்றன. மைத்திரிபால சிறிசேன மற்றும் ரணில்விஸ்ரமசிங்க ஆகியோர் இணைந்து மீண்டும் தேர்தலுக்குச் செல்வார்களா என நீங்கள் கருதுகின்றீர்களா?

**பதில் :** அது எனக்கு சந்தேகமாகவே உள்ளது. அவர்கள் இணைந்திருந்தாலும் வெற்றிபெற முடியாது.

**கேள்வி :** உங்கள் பழைய கட்சியான ஸ்ரீலங்கா சுதந்திரக் கட்சியின் உறுப்பினரான சிறிசேனவுடன் மீண்டும் இணைந்து பணியாற்ற விரும்புகின்றீர்களா?

**பதில் :** துரதிஷ்டவசமாக அவர் என்னுடன் இணைந்து பணியாற்றத்தயாராகவில்லை. எமக்குத் தற்பொழுது ஸ்ரீலங்கா பொதுஜன பெரமுன என்ற கட்சியுள்ளது. இதன் தலைவர் ஜி.எல்.பீரிஸ். மும்முனைப் போட்டியில் 45 வீதத்தை நாம் பெற்றுள்ள நிலையில் அவரே எம்மை நாடவேண்டும்.

**கேள்வி :** 2015 ஆம் ஆண்டில்

## மைத்திரிபால சிறிசேன - ரணில் மீண்டும் இணைந்தாலும் வெற்றி பெற முடியாது

எதிர்க்கட்சிகள் மாத்திரம் உங்களுக்கு எதிராக ஒன்று சேரவில்லை. தமிழ் மற்றும் முஸ்லிம் சமூகத்தினர் உங்கள் ஆட்சியில் ஓரங்கட்டப்பட்டனர் என உணர்ந்தனர். அப்படியான நிலையில் அவர்கள் ஏன் உங்களுக்கு வாக்களிக்க வேண்டும் என நினைக்கின்றீர்கள்?

**பதில் :** இந்த அரசாங்கம் இழைத்த தவறை அவர்கள் தற்பொழுது உணர்ந்துள்ளனர் என நான் நினைக்கின்றேன்.

உதாரணமாக 2014 ஆம் ஆண்டு முஸ்லிம்களுக்கு எதிரானவன்முறைக்கு காரணமாக இருந்த அமைச்சர் தற்போதைய அரசாங்கத்திலும் அமைச்சராக

வுள்ளார். நாம் ஆட்சியில் இருக்கும் போது சேதமாக்கப்பட்ட வீடுகளை மீண்டும் கட்டிக்கொடுத்தோம்.

**கேள்வி :** எல்.ரி.ரி.ஈயினருக்கு எதிரான யுத்தத்தில் மனித உரிமை மீறல்கள் தொடர்பில் உங்கள் மீது குற்றச்சாட்டுக்கள் சுமத்தப்பட்டுள்ளன. உட்கவியலாளர் ஒருவர் சித்திரவதைக்கு உட்படுத்தப்பட்டமை தொடர்பில் நீங்கள் கூட விசாரிக்கப்பட்டீர்கள். இவ்வாறான குற்றச்சாட்டுக்கள் எந்தளவுக்கு உண்மையானவை?

**பதில் :** அவைபெரிய பிரச்சினையாக இருக்கும் என நான் நினைக்கவில்லை. எமக்குத் தொல்லை கொடுப்பதற்கே இவ்வாறான குற்றச்சாட்டுக்கள் முன்வைக்கப்படுகின்றன என்பது மக்களுக்கு நன்கு தெரியும். ஏன் எனில் இந்த வழக்குகள் யாவும் ராஜபக்ஷ குடும்பத்துக்கும் அதற்கு ஆதரவானவர்களுக்கும் எதிரானவையே.

எனது அரசாங்கத்தில் அங்கம் வகித்து தற்போது இந்த அரசாங்கத்தில் இருப்பவர்களுக்கு என்ன நடந்தது? மறைபதற்கு எம்மிடம் எதுவும் இல்லை. பயங்கரவாத அமைப்பான எல்.ரி.ரி.ஈயை நாம் ஒழித்தோம். எமக்காக இதனைச் செய்யவில்லை. அவர்கள் எமது நாட்டில் மாத்திரமன்றி அயல் நாடுகளிலும் பயங்கரவாதச் செயற்பாடுகளை முன்னெடுத்திருந்தனர். ராஜீவ் காந்தியைக் கொலை செய்திருந்தனர். உலகத்துக்கே தற்கொலை அங்கிகளை அறிமுகப்படுத்தியிருந்தனர். அப்படியான அமைப்பைத் தோற்கடித்தது ஏனைய நாடுகளுக்கும் உதவுவதாகவே அமைந்தது.

**கேள்வி :** ராஜீவ் காந்தி படுகொலை வழக்கில் குற்றஞ்சாட்டப்பட்ட ஏழு பேரையும் விடுதலை செய்யுமாறு தமிழ் நாட்டு அமைச்சரவை பரிந்துரைத்துள்ளது. இது தொடர்பில் உங்கள் நிலைப்பாடு என்ன?


**பதில் :** இது தொடர்பில் எனக்கு எந்த நிலைப்பாடும் இல்லை. இது இந்திய அரசாங்கத்தைப் பொறுத்தது என்பதுடன் இந்தியாவின் உள்விவகாரமாகும். இதுவே இலங்கையாக இருந்தால் வேறு நிலைப்பாட்டை எடுத்திருப்போம். இந்தியா என்பதால் என்னால் எதனையும் கூற முடியாது.

**கேள்வி :** நீங்கள் ஏற்கனவே இரண்டு தடவைகள் ஜனாதிபதியாகப் பதவி வகித்திருந்தீர்கள். 19 ஆவது திருத்தத்தின் கீழ் ஜனாதிபதியாவதற்கு வரையறை யொன்று போடப்பட்டுள்ளது. இவ்வாறான நிலையில் 2019 ஆம் ஆண்டு தேர்தலில் ஸ்ரீலங்கா பொதுஜன பெரமுனைவில் யார் தலைமைத்துவம் வகிக்கப் போகின்றனர்?

**பதில் :** ஸ்ரீலங்கா பொதுஜன பெரமுனைக்கு நான்தலைமைதாங்குவேன். திருத்தம் மேற்கொள்ளப்பட்டாலும் நீதிமன்றத்தில் அதற்கு எதிராக போராட முடியும் என்ற கருத்தும் உள்ளது. அவ்வாறான சவாலை எதிர்கொள்வதா இல்லையா என்பதை நான் தீர்மானிக்க வேண்டியுள்ளது. இல்லாவிட்டால் சகலராலும் ஏற்றுக் கொள்ளக் கூடிய வேட்பாளர் ஒருவரை அறிவிக்க வேண்டும்.

**கேள்வி :** அப்படி அறிவிக்கும் நபர் உங்கள் குடும்ப உறுப்பினராக இருப்பாரா அல்லது வெளிநபர் ஒருவர் பற்றி கவனம் செலுத்துவீர்களா?

**பதில் :** எனது மகன் (நாமல் ராஜபக்ஷ) ஜனாதிபதி வேட்பாளராக களமிறங்க முடியாது. ஏனெனில் ஜனாதிபதி வேட்பாளராவதற்கு ஆகக் குறைந்த வயது 35 ஆகும். எனவே 2019 தேர்தலில் அவரை கவனத்தில் கொள்ள முடியாது. எனது சகோதரர் நிச்சயமாக போட்டியாளராக இருப்பார். ஆனால் கட்சி மற்றும் பங்காளிக் கட்சிகளையார் வேண்டும் என்பதைத் தீர்மானிப்பவர்களாக இருப்பார். \*



## எதிரியைத் தூரத்தில் வை!

ஆலமரத்துக்கு அடியில் ஒரு காகம் அழுதுகொண்டிருந்தது. புதரிலிருந்து வெளியே வந்த முயல், காகத்தைச் சற்று நேரம் கவனித்தது. பிறகு அருகில் வந்து, காகமே, ஏன் இப்படி மரத்தைக் கொத்திக்கொண்டு அழுகிறாய்? அலகு உடைந்துவிடப் போகிறது என்றது.

மரத்தின் மீது கூடு கட்டி முட்டைகளை இட்டிருந்தேன். அனைத்தையும் ஒரு பாம்பு விழுங்கிவிட்டுச் சென்றுவிட்டது. இந்த ஆலமரம் என் குழந்தைகளைக் காக்கும் என்ற நம்பிக்கையில்தானே கூடு கட்டினேன். ஆனால் பாம்பு மேலே வரும்போது இந்த மரம் தடுத்து நிறுத்தவில்லை. அதனால்தான் மரத்தை அழிக்கும் முடிவில் இறங்கிவிட்டேன் என்றது காகம்.

உன்னால் இந்த ஆலமரத்தை அழிக்க முடியுமா? ஏன் இந்த வேண்டாத வேலை? தெற்குத் திசையில் ஒரு முனிவர் தவம் செய்கிறார். அவர் மரத்துக்குச் சாபம் கொடுத்தால், அழிந்துவிடும். வருகிறாயா? என்று கேட்டது முயல்.

காகம் மகிழ்ந்தது. முயலுடன் கிளம்பியது. முனிவரிடம் முறையிட்டது.

நீ கூடு கட்டிய ஆல மரத்தில் ஒரு புறாவும் கூடு கட்ட வந்தது. அதைக் கூடு கட்ட விடாமல் தடுத்தாய். அதையும் மீறி புறா கூடு கட்டி, முட்டைகளை இட்டது. கோபத்தில் அந்த முட்டைகளைக் கீழே தள்ளிவிட்டாய். முட்டை வாசனைக்குப் பழக்கப்பட்ட பாம்பு, இந்த மரத்தில் ஏராளமான பறவைகள் முட்டைகளை இட்டிருப்பதை அறிந்துகொண்டது. அதனால் அருகில் இருந்த புற்றில் குடியேறிவிட்டது. வாய்ப்பு கிடைக்கும்போதெல்லாம் முட்டைகளைச் சாப்பிட ஆரம்பித்துவிட்டது. எதிரியை அருகில் வர விடாமல் தடுப்பதே சிறந்த செயல். உன்னுடைய தீய எண்ணம் இப்போது உனக்கே ஆபத்தாக முடிந்துவிட்டது என்றார் முனிவர்.

தவறு செய்துவிட்டேன். என்னை மன்னித்துவிடுங்கள். அந்தப் பொல்லாத பாம்பை அழிப்பதற்கு யோசனை கூறுங்கள் என்றது காகம்.

எதையும் அழிக்க நினைக்காதே. ஒவ்வொரு உயிரும் இன்னொரு உயிரைச் சார்ந்துதான் வாழ்கிறது. பாம்பு, தான் உயிர் வாழ்வதற்கு உணவு தேடுகிறது. எதிரியை அழிப்பதற்குப் பதிலாக, அது வர விடாமல் இருப்பதற்கு என்ன செய்ய முடியுமோ அதைச் செய்.

நான் என்ன செய்ய வேண்டும்?

எல்லாப் பறவைகளுடனும் நட்பு வைத்துக்கொள். எல்லோரும் ஒன்றாகச் சேர்ந்து பாம்பை எச்சரிப்பார்கள். பலன் கிடைக்கும் என்ற முனிவர், மீண்டும் தியானத்தில் ஆழ்ந்தார்.

ஆலமரத்தில் கூடு கட்டியிருந்த அனைத்துப் பறவைகளையும் அழைத்தது காகம். பாம்பின் செயலுக்கு முடிவு கட்ட ஆலோசனை கேட்டது. பிறகு பாம்பை அழைத்தது.

இதுவரை நீ கொடுத்த தொல்லைகளை மன்னித்துவிடுகிறோம். இந்த இடத்தை விட்டுச் சென்றுவிட வேண்டும் என்று பாம்பை எச்சரித்தது காகம்.

எவ்வளவு அலைந்தாலும் என்னால் இத்தனை முட்டைகளைச் சாப்பிட முடியாது. இங்கிருந்து போக மாட்டேன் என்றது பாம்பு.

காகத்துக்கு என்ன செய்வது என்றே தெரியவில்லை. முயலிடம் யோசனை கேட்டது.

கீரிநண்பனை அழைத்து வருகிறேன். எதிரிக்கு எதிரியை வைத்தே பாடம் கற்பிப்போம் என்று கிளம்பியது முயல்.

இறுதியாக எச்சரிக்கிறேன், இங்கிருந்து சென்றுவிடு என்று கத்தியது காகம்.

நீ வேண்டுமானால் வேறு இடத்துக்குச் சென்றுவிடு. என்னால் முடியாது என்று சிரித்தது பாம்பு.

சரி, நாங்கள் அனைவரும் வேறு இடத்துக்குச் சென்றுவிடுகிறோம். கீரியை அழைத்து வரப் போகிறான் முயல். கீரியுடன் சண்டையிட்டுக்கொள் என்று சொல்லிவிட்டுக் கிளம்பியது காகம்.

என்னது, கீரியா? என் எதிரியை அழைத்து வருகிறீர்களா? என் உயிருக்கு உத்திரவாதம் இருக்காதே, இந்த இடத்தை விட்டு உடனே கிளம்புகிறேன் என்று சொல்லிவிட்டு, ஓடிவிட்டது பாம்பு.

பறவைகள் மகிழ்ச்சியில் கத்தின. அப்போது முயலும் கீரியும் வந்தன.

என்ன, என் எதிரி ஓடிவிட்டானா? சண்டை போடுவதற்கு ஆவலோடு வந்தேன். புற்றையாவது இடிக்கிறேன் என்று ஏமாற்றத்துடன் கூறியது கீரி.

அது கறையான் புற்று. அதை விட்டுவிடு. உன் உதவிக்கு நன்றி என்ற காகம் நிம்மதியாகக் கூட்டுக்குப் பறந்து சென்றது.

## எதையும் தாங்கும் புழு!

அற்பப் புழு' என்று கூறுவது உண்டு. ஆனால் கண்ணுக்கே தெரியாத மிகச் சிறிய புழு ஒன்று நம்பமுடியாத அளவுக்குப் பல்வேறு திறன்களைப் பெற்றதாக விளங்குகிறது. அதன் பெயர் டார்டிகிரேட் (Tardigrade) அந்தப் புழுவுக்கு நீர்க்கரடி (water bear) என்ற பெயரும் உண்டு.

இந்த நுண்ணியப் புழு கரும் வெப்பத்தைத் தாங்கி நிற்கும். கரும் குளிரையும் தாங்கி நிற்கும். கரும் கதிர் வீச்சையும் தாங்கி நிற்கும். இது அன்ன ஆகாரமின்றி பல ஆண்டுகள் ஜீவிக்கும் திறன் கொண்டது. ஏதோ விபரீதம் ஏற்பட்டு பூமியில் உயிரினப் பேரழிவு ஏற்பட்டாலும் டார்டிகிரேட் புழு உயிர் பிழைத்து நிற்கும் என்று கூறப்படுகிறது.

எனவேதான் விஞ்ஞானிகள் டார்டிகிரேடு புழுவின் மரபணுக்களை விரிவாக ஆராய்ந்து வருகின்றனர். பலவிதமான பாதக நிலைமைகளையும் இந்தப் புழு எப்படித் தாங்கி நிற்கிறது என்பதை அறிந்துகொண்டால், எதிர்காலத்தில் மனிதன் நீண்ட விண்வெளிப் பயணம் மேற்கொண்டால் அதற்கு உதவும் என்று அவர்கள் கருதுகின்றனர்.

கீட்சே என்னும் ஜேர்மன் விஞ்ஞானி 1773ஆம் ஆண்டில் முதன் முதலில் இந்தப் புழு பற்றிக் கண்டுபிடித்துக் கூறினார். பின்னர் புழு பற்றி மேற்கொண்டு ஆய்வுகள் மேற்கொள்ளப்பட்டன.

இந்தப் புழு இனம் மலை உச்சிகளிலும் காணப்படுகிறது. கடல்களில் மிக ஆழத்திலும் இதைக் காணமுடியும். சேற்று எரிமலைகளிலும் இது ஜீவிக்கிறது. வெப்ப மண்டலக் காடுகளிலும் உள்ளது. பனிக்கட்டிகளால் மூடப்பட்ட அண்டார்டிகாவிலும் இது உள்ளது.

டார்டிகிரேட் புழு முழுதாக வளர்ந்த நிலையில் அரை மில்லி மீற்றர் நீளமே உள்ளது. இதற்கு எட்டுக் கால்கள் உண்டு. இந்தப் புழு முட்டையிட்டுக் குஞ்சு பொரிக்கும். இது மைனஸ் 272 டிகிரி (செல்சியஸ்) குளிரையும் தாங்கி நிற்கும். 150 டிகிரி (செல்சியஸ்) வெப்பத்தைச் சில நிமிட நேரம் தாங்கி நிற்கும். கடல்களில் மிக ஆழத்தில் இருக்கிற கரும் அழுத்தத்திலும் இது பிழைத்து நிற்கும்.





நீர் இல்லாத நிலையில் இது காய்ந்து வெறும் பொடிபோலாகி விடும். அப்போதும் சரி, இது உயிரிழந்து விடுவதில்லை. 30 ஆண்டுகள் இப்படிச் செயலற்ற நிலையில் இருந்து விட்டுப் பின்னர் உகந்த சூழ்நிலைகள் ஏற்பட்டதும் மறுபடி பிழைத்துக் கொள்ளும்.

கரும் கதிர்வீச்சு தாக்கினால் உயிரினங்களில் பெரும்பாலானவை மடிந்துவிடும். ஆனால் டார்டிகிரேட் புழு அதையும் தாங்கி நிற்க வல்லது. டார்டிகிரேட் இந்தத் திறனைச் சோதிப்பதற்காக ஐரோப்பிய விண்வெளி நிறுவனம் 2008ஆம் ஆண்டில் டார்டிகிரேட் புழுக்களை ஆளில்லா விண்வெளிக்கு அனுப்பி வைத்து ரொக்கெட் மூலம் உயரே செலுத்தியது. புழுக்கள் 12 நாட்களுக்கு விண்வெளியில் உள்ள கதிர்வீச்சு நிலைக்கு உள்ளாக்கப்பட்டன. பின்னர் கலம் பூமிக்குத் திரும்பியது. புழுக்களை நிபுணர்கள் ஆராய்ந்த போது விண்வெளியில் நிலவும் கதிர்வீச்சினால் அவைபாதிக்கப்படவில்லை என்பது தெரியவந்தது.

விண்வெளியில் உயிரினத்துக்குத் தீங்கான வகையைச் சேர்ந்த புற ஊதாக் கதிர்கள், அவற்றை விட ஆபத்தான எக்ஸ் கதிர்கள், மிகுந்த ஆற்றல் கொண்ட காஸ்மிக் கதிர்கள் முதலியவை உள்ளன. டார்டிகிரேட் புழுக்கள் காமா கதிர்களையும் எதிர்த்து நிற்கும் திறன் கொண்டவை.

இந்தப் புழுக்கள் பின்னர் 2011ஆம் ஆண்டிலும் அமெரிக்க விண்வெளி ஓடம் மூலம் விண்வெளிக்குக் கொண்டு செல்லப்பட்டன.

டார்டிகிரேட் புழுக்கள் ஒன்றைக் காட்டுகின்றன. பூமியில் சாதகமான நிலைமைகளைப் பயன்படுத்திக் கொண்டு ஜீவிக்கும் உயிரினங்கள் எவ்வளவோ உள்ளன. அதே சமயத்தில் விபரீத நிலைமைகளையும் தாங்கி நிற்கும் உயிரினமும் பூமியில் உள்ளது. ஏனெனில் பூமி உயிரினத்தின் சொர்க்கம்.



## கீழே உள்ள குறிப்புகளின் உதவியுடன் அவை உணர்த்தும் நாடு எது என்பதைக் கண்டுபிடியுங்கள்.

1. தெற்காசிய நாடு. 1947ஆம் ஆண்டு சுதந்திரம் பெற்றது.
2. இந்த நாட்டின் பெயருக்குத் 'தூய்மையான நிலம்' என்று பொருள்.
3. ஆப்கானிஸ்தான், ஈரான், இந்தியா, சீனா போன்றவற்றை எல்லை நாடுகளாகக் கொண்டுள்ளது.
4. மக்கள் தொகையில் 6ஆவது இடத்தில் இருக்கும் நாடு.
5. இதன் தேசிய விளையாட்டு ஹொக்கி. 3 முறை ஒலிம்பிக் போட்டிகளில் தங்கம் வென்ற நாடு. கிரிக்கெட்டும் முக்கியமான விளையாட்டு.
6. கையால் தைக்கப்படும் கால்பந்துகளில் 60% இந்த நாட்டில்தான் தயாரிக்கப்படுகின்றன.
7. எவ்ரெஸ்டுக்கு அடுத்த உயர்ந்த சிகரமான கே2, இந்த நாட்டில்தான் உள்ளது.
8. கிரிக்கெட் வீரர் இம்ரான்கான், இப்போது இந்த நாட்டின் பிரதமராக இருக்கிறார்.
9. இந்த நாட்டின் தலைநகரம் இஸ்லாமாபாத்.
10. நோபல் பரிசு பெற்ற மலாலா, இந்த நாட்டைச் சேர்ந்தவர்.

விடை: பாகிஸ்தான்

## அலங்கார உற்சவம்

யாழ்ப்பாணம், வண்ணை சாந்தையர் மடம் ஸ்ரீ கற்பக விநாயகர் கோயில் அலங்கார உற்சவம் இன்று வெள்ளிக்கிழமை ஆரம்பமாகி எதிர்வரும் 28 ஆம் திகதி வெள்ளிக்கிழமை நிறைவுபெறும்.

தொடர்ந்து 15 நாட்கள் நடைபெறும் உற்சவத்தின் போது அடியார்கள் விநாயகப் பெருமானைத் தரிசித்து பேராணந்தப் பெருவாழ்வு பெறுமாறு ஆலய பரிபாலன சபையினர் அழைக்கின்றனர். (இ)

## மத்திய கிழக்கு நாடுகளில் பணியாற்றி வரும் இலங்கையர்கள் மூலம் அதிக அந்நியச் செலாவணி!



மத்திய கிழக்கு நாடுகளில் பணியாற்றி வரும் இலங்கையர்கள் மூலம் 2014 ஆம் ஆண்டிலிருந்து மூவாயிரத்து 350 கோடி டொலருக்கு மேலான அந்நியச் செலாவணி கிடைத்துள்ளது என பிரத்யமைச்சர் மனுநாணயக்கார தெரிவித்துள்ளார்.

கெடுப்புக்களின் பிரகாரம், மத்திய கிழக்கு நாடுகளில் 6 லட்சத்து 37 ஆயிரத்திற்கு மேற்பட்ட இலங்கையர்கள் பணியாற்றி வருகின்றனர் என பிரத்யமைச்சர் குறிப்பிட்டார். இவர்களில் சவூதி அரேபியாவில் பணியாற்றுவோரின் எண்ணிக்கை அதிகமாகும்.

## 'அ'புரவில் 17 குளங்களை மறுசீரமைக்கும் பணி

அனுராதபுரம், செப். 14 உணவு உற்பத்தி தேசிய வேலைத்திட்டத்தின் கீழ், அனுராதபுரம் மாவட்டத்தில் நீண்டகாலமாக மறுசீரமைக்கப்படாத குளங்களை மறுசீரமைக்கும் வேலைத்திட்டம் ஆரம்பிக்கப்பட்டுள்ளது.

இதன் கீழ் மஹாலிஸாச்சிய, நொச்சியாகம பிரதேச செயலாளர் பிரிவுகளில் உள்ள 17 குளங்கள் மறுசீரமைக்கப்படவிருக்கின்றன. இலங்கை இராணுவத்தின் ஒத்துழைப்பும் இதற்காக பெற்றுக் கொள்ளப்பட்டுள்ளது.

## கல்கழுவ தேர்தல் தொகுதியில் நீர் விநியோகத் திட்டங்கள்!

குருநாகல் கல்கழுவ தேர்தல் தொகுதியில் பாரிய அளவிலான இரண்டு நீர் விநியோகத் திட்டங்கள் நடைமுறைப் படுத்தப்படுகின்றன.

வடமேல் மாகாண அபிவிருத்தி அமைச்சின் வழிகாட்டலில் இந்த வேலைத்திட்டம் நடைமுறைப்படுத்தப்படுகிறது.

இதற்கான முதலீடு எட்டு கோடி ரூபாவாகும். இதன் மூலம் கல்கழுவ, எஹெட்டுவெள பிரதேசங்களைச் சேர்ந்த நான்காயிரத்திற்கும் அதிகமான குடும்பங்கள் நன்மை அடையவிருக்கின்றன.

இந்தப் பிரதேசங்களில் நீண்ட காலமாக நிலவிய குடிதண்ணீர் பிரச்சினைக்கு இதன் மூலம் தீர்வு கிடைக்கும் என்றும் தெரிவிக்கப்பட்டுள்ளது.

## கிளிநொச்சிப் பகுதி குளங்களில் விடப்பட்ட மீன் குஞ்சுகளும், இறால் குடம்பிகளும்

கிளிநொச்சி மாவட்டத்தில் இவ்வாண்டு 14 லட்சத்து 50 ஆயிரம் மீன்குஞ்சுகளும், 13 லட்சம் இறால் குடம்பிகளும் குளங்களில் விடப்பட்டுள்ளன என தெரிவிக்கப்படுகிறது.

இந்த தகவலை வட மாகாண மீன்பிடி அமைச்சு வெளியிட்டுள்ளது.

கிளிநொச்சி மாவட்டத்தில் நன்னீர் மீன்பிடியை ஊக்குவிக்கும் வகையில் குளங்களில் மீன்குஞ்சுகள் விடப்பட்டுள்ளன.

இந்த நிலையில் இவ்வருடத்தில் ஆயிரத்து 500 மெற்றிக்கொன் மீன் உற்பத்தி எதிர்பார்க்கப்படுகிறது என்றும் குறிப்பிடப்பட்டுள்ளது.

# மாவீரர் துயிலுமில்லங்களை புனரமைக்க புலம்பெயர் உறவுகள் உதவவேண்டும்!

அம்பாறை, செப். 14 அம்பாறை மாவட்டத்திலுள்ள மாவீரர் துயிலுமில்லங்களை புனரமைத்து நினைவேந்தல் நிகழ்வுகளை நடத்துவதற்கு புலம்பெயர் நாடுகளிலுள்ள தமிழ் உறவுகள் உதவிகளை வழங்க வேண்டும் என தரவை மாவீரர் துயிலுமில்ல மீன் நிர்மாணிப்பு செயற்பாட்டுக் குழுவினர் வேண்டுகோள் விடுத்துள்ளனர்.

நாளை 15ஆம் திகதி தரவை மாவீரர் துயிலுமில்லத்தில் முன்னெடுக்கப்படவுள்ள முதற்கட்ட சிரமதானப் பணிகளிலும் அனைவரையும் கலந்துகொள்ளுமாறும் அந்தக்குழுவினர் அழைப்பு விடுத்துள்ளனர்.

2017 ஆம் ஆண்டு தரவை மாவீரர் துயிலுமில்லம் மற்றும் மாவடிமுன்மாரி துயிலுமில்லம் ஆகிய இரண்டு துயிலுமில்லங்களிலும் மிகவும் சிரமத்தின் மத்தியில் மக்களிடமிருந்தும் போராடிகளினதும் சேகரிக்கப்பட்டபணத்



தின் மூலமாக மாவீரர் நினைவேந்தல் நிகழ்வுகளை நடத்தினோம் என்றும் தரவை மாவீரர் துயிலுமில்ல மீன் நிர்மாணிப்பு செயற்பாட்டுக்குழுவினர் தெரிவித்துள்ளனர்.

அத்துடன், கடந்த வருடம் பந்தம் கொடுத்துவதற்காக காட்டில் தடிகள் வெட்டியே பயன்படுத்தியிருந்தாகவும் இந்தமுறை கம்பி வளைத்து தீப்பந்தங்கள் செய்வ

தற்கு எதிர்பார்க்கிறோம் என்று அந்த குழுவினர் உறுப்பினர் கணை சன் பிரபாகரன் தெரிவித்தார்.

இதனால் மாவீரர் துயிலுமில்லங்களை புனரமைத்து நினைவேந்தல் நிகழ்வு நடத்துவதற்கு புலம்பெயர் தேசத்தின் உறவுகள் உதவிகளை வழங்க வேண்டும் என அவர் வேண்டுகோள் விடுத்துள்ளார். (க)

## வட்டவளையில் லொறிச் சில்லில் சிக்குண்டு ஒருவர் உயிரிழப்பு!



வட்டவளை பொலிஸ் பிரிவுக்குட்பட்ட ஹற்றன் கொழும்பு பிரதான வீதியில் வட்டவளை கெரோலினா பகுதியில் நேற்று அதிகாலை 3.30 மணியளவில் லொறி ஒன்றின் சில்லில் சிக்குண்டு ஒருவர் பலியாகியுள்ளார் என பொலிஸார் தெரிவித்தனர்.

இவ்வாறு உயிரிழந்தவர் நுவரெலியா ஹாவாளெலிய பிரதேசத் தைச் சேர்ந்த தர்மலிங்கம் முரளிதரன் வயது 47 என அடையாளம் காணப்பட்டுள்ளார்.

கொழும்பிலிருந்து நுவரெலியா நோக்கி உரம் ஏற்றிச் சென்று கொண்டிருந்த லொறி ஒன்றிலிருந்து உதவியாளர் லொறியிலிருந்து வீழ்ந்ததால் சில்லில் அகப்பட்டு உயிரிழந்துள்ளார் என பொலிஸார் மேற்கொண்ட ஆரம்ப கட்ட விசாரணையின் மூலம் தெரிய வந்துள்ளது.

இந்த விபத்து தொடர்பாக சாரதி வட்டவளை பொலிஸாரினால் கைது செய்யப்பட்டுள்ளார். லொறியையும் பொலிஸார் தடுத்து வைத்துள்ளனர்.

உயிரிழந்தவரின் சடலம் வைத்திய பரிசோதனையின் பின் உறவினர்களிடம் ஒப்படைக்கப்படவுள்ளது. இச்சம்பவம் தொடர்பாக மேலதிக விசாரணைகளை வட்டவளை பொலிஸார் மேற்கொண்டு வருகின்றனர்.

## வெளிநாட்டில் தொழில் பெற்றுத் தருவதாக கூறி பலரிடம் பணம் சுருட்டிய பெண் கொள்ஸ்டபிள் கைது!

கொழும்பு, செப். 14 வெளிநாட்டில் தொழில் பெற்றுத் தருவதாகக் கூறி பலரிடம் பணம் சுருட்டிய பெண் ஒருவர் கைது செய்யப்பட்டுள்ளார்.

கொழும்பு, நாரஹென்பிட்டி வைத்தியசாலையில் உள்ள பொலிஸ் நிலையத்தில் பணியாற்றும் பொலிஸ் பெண் கொள்ஸ்டபிள் ஒருவரே இவ்வாறு கைது செய்யப்பட்டுள்ளார்.

இந்த பொலிஸ் கொள்ஸ்டபிளும் அவரது கணவரும் இணைந்து நாட்டின் பல பிரதேசங்களில் உள்ள வர்களிடம் வெளிநாட்டில் தொழில் பெற்றுத் தருகிறேன் எனக் கூறி பணம் மோசடி செய்துள்ளனர்.

பண்டாரவளையை சேர்ந்த இருவரிடம் 15 லட்சம் ரூபா பணம் மோசடி செய்தமை தொடர்பில் பொலிஸாருக்குக் கிடைத்த முறைப்பாட்டிற்கமைய பெண் கைது செய்யப்பட்டுள்ளார்.

கைது செய்யப்பட்டவர் பண்டாரவளை நீதிவான் நீதிமன் றத்தில் ஆஜர்படுத்தப்பட்டுள்ளார்.

## எதிர்வரும் 21 ஆம் திகதி முதல் ஒரு வாரம் தகவல் வாரமாக அரசால் பிரகடனம்!

கொழும்பு, செப். 14 தகவல்களை அறிந்து கொள்ளும் உரிமை தொடர்பான சர்வதேச தினம் எதிர்வரும் 28 ஆம் திகதி இடம்பெறவுள்ளது.

இதற்கமைவாக எதிர்வரும் 21 ஆம் திகதி முதல் 28 ஆம் திகதி வரையிலான ஒருவாரம் தகவல் வாரமாகப் பிரகடனப்படுத்துவதற்கு அரசு தீர்மானித்துள்ளது.

தகவல்களை அறிந்து கொள்ளும் உரிமையைப் பயன்படுத்தும் முறை குறித்து பொது மக்களுக்கு தெளிவுபடுத்தப்படவுள்ளன.

கிராமத்திற்கு தகவல் உரிமை என்ற தலைப்பில் தகவல்களை அறிந்து கொள்ளும் உரிமை தொடர்பான சட்டம் குறித்து நடமாடும் சேவைகளும் முன்னெடுக்கப்படவுள்ளன.

நாடு முழுவதிலும் உள்ள பாடசாலைகளை உள்ளடக்கிய வகையில் போட்டிகளும் ஏற்பாடு செய்யப்படவுள்ளன.

இதன் மூலம் மாணவர்களுக்கு சட்டம் தொடர்பில் தெளிவை ஏற்படுத்துவதற்கு நிதி மற்றும் ஊடகத்துறை எதிர்பார்த்துள்ளது.

அமைச்சர் மங்கள சமரவீர இதற்காக சமர்ப்பித்த ஆவணத்திற்கு அமைச்சரவை அங்கீகாரம் அளித்துள்ளது.

## ஒரு கிலோ பெரிய வெங்காயம் 80 ரூபாவுக்கு கொள்வனவு



உள்நாட்டில் உற்பத்தி செய்யப்படும் ஒரு கிலோ பெரிய வெங்காயத்தை 80 ரூபாவுக்கு கொள்வனவு செய்யுமாறு வாழ்க்கைச் செலவின குழு சதொஸவுக்கு பணிப்புரை வழங்கியுள்ளது.

ஐயாயிரத்து 200 ஹெக்டெயர் நிலப்பரப்பில் பெரிய வெங்காயத்தை பயிரிடத் திட்டமிட்டிருந்தாலும், ஆயிரத்து 500 ஹெக்டெயர் விஸ்தீரணமான நிலப்பரப்பில் மாத்திரமே பெரிய வெங்காயம் பயிரிடப்பட்டுள்ளது.

இதனால், இம்முறை பெரிய வெங்காயம் செய்கை 50 சதவீதத்தால் குறைவடைந்துள்ளது. தற்சமயம் நிலவும் வறட்சியுடன் கூடிய காலநிலை இதற்கான காரணமாகும் என தெரிவிக்கப்பட்டுள்ளது.

# வரலாறு காணாத மிகப் பிரமாண்டமான போர் ஒத்திகையை நடத்துகிறது ரஷ்யா

## 3 லட்சம் ராணுவ வீரர், 1000 போர் விமானங்களுடன்



மொஸ்கோ, செப்.14  
3 லட்சம் ராணுவ வீரர்கள், நவீன தளவாடங்கள் என மேற்கத்திய நாடுகளுக்கு எச்சரிக்கை விடுக்கும் விதமாக ரஷ்யா மிகப்பெரிய போர் ஒத்திகையை நடத்தியுள்ளது.

சிரியாவில் நடைபெற்று வரும் உள்நாட்டு போரில் ஜனாதிபதிக்கு ஆதரவாக போரிடும் ரஷ்யா, கிளர்ச்சியாளர்களை ஒடுக்கி வருகின்றது. போரில் மனித உரிமைகள் மீட்கப்பட்டு வருகின்றன என அமெரிக்கா, ஐரோப்பிய நாடுகள் ரஷ்யா மீது நேரடியாக குற்றம் சாட்டி வருகின்றன.

உக்ரைன் நாட்டை உடைத்து, அதன் ஒரு பகுதியை தன்னுடன் இணைத்து கொண்டது, பிரிட்டனில் உளவாளிகள் மீது ரசாயன தாக்குதல் விவகாரம் ஆகியவற்றில் ரஷ்யா மேற்கத்திய நாடுகளுடன் நேரடியாகவே மோதி வருகின்றது. சமீபத்தில் ட்ரம்ப் - புரன் சந்திப்பின் போது இரு நாடுகளுக்கு இடையே உள்ள விவகாரங்கள் பேசி தீர்க்கப்பட்டாலும், பனிப்போர் அப்படியேதான் இருக்கிறது.

ரஷ்யா மீது அமெரிக்கா, ஐரோப்

பிய நாடுகள் விதித்துள்ள பொருளாதார தடைகளும் இன்னும் நீங்கவில்லை. ஆனால், இதற்கெல்லாம் அசாதாரண ரஷ்யா மேற்கு நாடுகளுக்கு பதிலடி கொடுக்கும் வகையில் மிகப் பெரிய போர் ஒத்திகையை நடத்தி வருகிறது.

சுமார் 3 லட்சம் ராணுவ வீரர்கள், 1000 போர் விமானங்கள், 900 டாங்கிகள் பங்கேற்கும் இந்த போர் ஒத்திகைக்கு வோஸ்டாக் - 2018 அல்லது கிழக்கு - 2018 என பெயரிடப்பட்டுள்ளது. நேற்றுமுன்தினம் தொடங்கிய போர் ஒத்திகை 5 நாட்களுக்கு தொடர்ந்து நடக்க உள்ளது. ராணுவ டாங்கிகள், விமானங்கள் போர் ஒத்திகையில் ஈடுபட்ட புகைப்படங்கள், வீடியோக்கள் வெளியிடப்பட்டுள்ளன.

ரஷ்யாவுடன் சீனா மற்றும் மங்கோலியா நாட்டு ராணுவமும் போர்ப் பயிற்சியில் ஈடுபட்டுள்ளன. சீனா 3,200 ராணுவ வீரர்கள் மற்றும் ஹெலிகொப்டர்களை அனுப்பியுள்ளது.

தங்களது எல்லை அருகே நேட்டோ மூலம் ஐரோப்பிய நாடுகள்

அளவுக்கதிகமாக படை பலத்தைப் பெருக்கி வருவதாக ரஷ்யா குற்றம் சாட்டி வரும் நிலையில், அந்த நாடுகளின் ஆதிக்கத்துக்கு சவால் விடுக்கும் வகையில் இந்தப் போர் ஒத்திகை நடத்தப்படுகிறது என கருதப்படுகிறது.

இதுகுறித்து ரஷ்ய பாதுகாப்புத் துறை அமைச்சகம் கூறுகையில் -

கடந்த 1981 ஆம் ஆண்டு மிகப் பெரிய அளவில் நடைபெற்ற ஸ்பாட் - 81 போர் ஒத்திகையைவிட அதிக எண்ணிக்கையில், தளவாடங்களும், போர் வீரர்களும் விஸ்டாக் - 2018 இல் ஈடுபடுத்தப்படுகின்றனர்.

ஏறத்தாழ நிஜமான போருக்கு இணையான சூழலை ஏற்படுத்தி, இந்தப் போர் ஒத்திகை மேற்கொள்ளப்படும் என்று ரஷ்ய பாதுகாப்புத் துறை அமைச்சர் செர்கெய் ஷோய்கு தெரிவித்திருந்தார்.

ரஷ்யா - சீனா இணையும் இந்த போர் ஒத்திகையை அமெரிக்கா கவனமாக அவதானித்து வருகிறது என்பது குறிப்பிடத்தக்கது.

# காரைக் கொண்டு மோதி, கத்தியால் குத்தி 9 பேரைக் கொன்ற 'கிரிமினல்' கைது

## சீனாவில் நடந்த சம்பவத்தில் 46 பேர் படுகாயம்

சீனாவில் மக்கள் கூட்டத்தில் காரை மோதச் செய்ததுடன் கத்தியால் குத்தி 9 பேரைக் கொன்ற குற்றவாளியை பொலிஸார் கைது செய்தனர்.

சீன நாட்டின் ஹூனான் மாகாணத்தில் மக்கள் அதிகம் கூடியிருந்த பகுதியில் நேற்று முன்தினம் ஒரு கார் வேகமாக வந்தது. அந்த கார் மக்கள் கூட்டத்தின் மீது மோதியதில் பலர் படுகாயம் அடைந்தனர்.

அதைத் தொடர்ந்து, காரில் இருந்து இறங்கிய ஒருவர் அங்கிருந்த மக்கள் மீது கத்தியால் சரமாரி யாகக் குத்தி தாக்குதல் நடத்தினார்.

இதில் 9 பேர் சம்பவ இடத்திலேயே பரிதாபமாக பலியாகினர். மேலும், 46 பேர் படுகாயம் அடைந்தனர்.

அந்த பகுதியில் இருந்த பொலிஸார் அந்த நபரை சுற்றி வளைத்துப் பிடித்து விசாரித்தனர். விசாரணையில் அவர் யாங் ஜான்யுன் (வயது 54) என்றும், பல் வேறு குற்ற வழக்குகளில் பலமுறை சிறை சென்ற குற்றவாளி என்பதும் தெரியவந்தது. தொடர்ந்து, அவரிடம் பொலிஸார் விசாரணை நடத்தி வருகின்றனர்.

# சீனாவில் ஒரு குழந்தை திட்டம் விரைவில் முடிவுக்கு வருகிறது!



பீஜிங், செப். 14

முதியவர்கள் எண்ணிக்கை அதிகரித்து வருவதை தொடர்ந்து மனிதவள மேம்பாட்டை பெருக்க ஒரு குழந்தை திட்டத்தை விரைவில் முடிவுக்கு கொண்டு வர சீனா முடிவு செய்துள்ளது.

சீனாவில் மக்கள் தொகை பெருக்கத்தை கட்டுப்படுத்த ஒரு குடும்பத்துக்கு ஒரு குழந்தை என்ற திட்டம் கடுமையாக அமுல்படுத்தப்பட்டது. இதனால் அங்கு வளர்ந்து வந்த மக்கள் தொகை கட்டுப்படுத்தப்பட்டது. அதே நேரத்தில் அங்கு முதியவர்களின் எண்ணிக்கை அதிகரித்து மனித வளம் குறைந்தது.

2016 ஆம் ஆண்டில் குழந்தைகள் பிறப்பு ஒரு கோடியே 72 லட்சமாக இருந்தது. கடந்த ஆண்டில் அது 1 கோடியே 20 லட்சமாக குறைந்துவிட்டது. அதே நேரத்தில் 60 வயதுக்கு மேற்பட்ட முதியவர்களின் விகிதம் 17.3 சதவீதமாக அதிகரித்துவிட்டது.

தற்போது சீனாவின் மக்கள் தொகை 140 கோடி. முதியவர்கள் எண்ணிக்கை அதிகரித்து வருவதை தொடர்ந்து மனிதவள மேம்பாட்டை பெருக்க ஒரு குழந்தை திட்டத்தை விரைவில் முடிவுக்குக் கொண்டுவர சீனா முடிவு செய்துள்ளது.

அதற்காக ஓர் அறிவிப்பை தேசிய சுகாதார கமிஷன் அறிவித்துள்ளது. அதன்படி ஒரு குழந்தை திட்டம் துறை இனி மக்கள் தொகை கண்காணிப்பு மற்றும் குடும்ப மேம்பாடு என மாற்றப்படும் என தெரிவிக்கப்பட்டுள்ளது. இது சீன குடும்பங்களின் மேம்பாட்டுக்கு ஆதரவாக செயல்படும் என்றும் தெரிவிக்கப்பட்டுள்ளது.

# பாக், நிலக்கரி சுரங்க விபத்தில் 9 பேர் பலி!

இஸ்லாமாபாத், செப். 14

பாகிஸ்தானின் கைபர் பக்தூங்கவா மாகாணத்தில் உள்ள நிலக்கரி சுரங்கத்தில் நேற்றுமுன்தினம் ஏற்பட்ட விபத்தில் 9 பேர் உயிரிழந்தனர்.

பாகிஸ்தான் நாட்டின் பல பகுதிகளில் உரிய அனுமதி பெறாமல் சிலர் நிலக்கரியை வெட்டி எடுக்கின்றனர். முறையாக அனுமதி பெற்று இயங்கிவரும் சுரங்கங்களும் போதுமான பாதுகாப்பு அம்சங்களை கடைபிடிக்காதமையால் அடிக்கடி விபத்துகள் நடந்து வருகின்றன.

அவ்வகையில், கைபர் பக்தூங்கவா மாகாணத்தில் உள்ள நிலக்கரி சுரங்கத்தில் நேற்றுமுன்தினம் ஏற்பட்ட விபத்தில் 9 பேர் உயிரிழந்தனர்.

பாரா ஆம் கேல்பகுதி அருகேயுள்ள அக்குர்வால் கிராமத்தில் உள்ள நிலக்கரி சுரங்கத்தின் மேல் பகுதி இடிந்து விழுந்ததால் உள்ளே பணியாற்றிக் கொண்டிருந்த 9 தொழிலாளர்கள் இடிபாடுகளில் சிக்கி உயிரிழந்துள்ளனர்.



இடிந்த 9 தொழிலாளர்கள் இடிபாடுகளில் சிக்கி உயிரிழந்துள்ளனர்.

# ஈரான் முன்னாள் துணை ஜனாதிபதிக்கு ஆற்றரை ஆண்டுகள் சிறைத் தண்டனை

நாட்டுக்கு அச்சுறுத்தலாக இருந்தார் என குற்றம் சாட்டப்பட்டு தொடரப்பட்ட வழக்கில் ஈரான் முன்னாள் துணை ஜனாதிபதி எஸ்ஃபன்டியார் ரஹிம் மாயிக்கு ஆற்றரை ஆண்டுகள் சிறைத் தண்டனை விதிக்கப்பட்டுள்ளது.

ஈரான் ஜனாதிபதியாக 2005 முதல் 2013 ஆம் ஆண்டுவரை பதவி வகித்த மஹ்மவுத் அஹமடினெஜாட் கடந்த 2009 ஆம் ஆண்டு எஸ்ஃபன்டியார் ரஹிம் மாயி என்பவரை துணை ஜனாதிபதியாக நியமித்தார்.

இந்த நியமனத்துக்கு அந்த நாட்டின் மிகப்பெரிய இஸ்லாமிய மதத் தலைவ

ரான அயாத்துல்லா அலி கமேனி அப்போது எதிர்ப்புத் தெரிவித்திருந்தார்.

இதனால், ஏற்பட்ட ஆத்திரத்தில் இஸ்லாமிய மதத்தலைவர்களை சகட்டுமேனிக்கு எஸ்ஃபன்டியார் ரஹிம் மாயி முன்னர் தாக்கி பேசி வந்தார். இஸ்ரேவுடன் அவர்கள் நட்பு பாராட்டி வருகின்றனர் என அவர் குற்றம்சாட்டி வந்தார்.

எனினும், அஹமதினெஜாத்தின் மகன் ரஹிம் மாயியின் மகளை திருமணம் செய்திருந்தமையால் அவர்மீது அப்போது நடவடிக்கை எடுப்பதில் சிக்கல் இருந்தது.

கடந்த 2013 ஆம் ஆண்டு அங்கு

ஆட்சிமாற்றம் ஏற்பட்டபின்னர் ஈரானின் உள்நாட்டு பாதுகாப்புக்கு அச்சுறுத்தலாக இருந்தார் என ரஹிம் மாயி மீது வழக்கு தொடரப்பட்டது.

இதேபோல், முன்னாள் ஜனாதிபதியின் உண்கத்துறை ஆலோசகராக இருந்த அலி அக்பர் ஜவன்ஃபெகர் மீதும் வழக்கு தொடரப்பட்டது.

இந்த வழக்கில் கைதாகி சிறையில் அடைக்கப்பட்டுள்ள அவர்கள் இருவருக்கும் நேற்று தண்டனை அறிவிக்கப்பட்டுள்ளது.

நாட்டின் பாதுகாப்புக்கு அச்சுறுத்தலாக இருந்த குற்றத்துக்கு ஐந்தாண்டு,

நாட்டைப் பற்றிய தவறான முறையில் பிரசாரம் செய்ததற்காக ஓராண்டு மற்றும் நீதித்துறையை அவமதித்த குற்றத்துக்கு 6 மாதங்கள் என முன்னாள் துணை ஜனாதிபதி எஸ்ஃபன்டியார் ரஹிம் மாயிக்கு ஆற்றரை ஆண்டுகள் சிறைத் தண்டனை விதிக்கப்பட்டுள்ளது.

இதே வழக்கில் முன்னாள் ஜனாதிபதியின் உண்கத்துறை ஆலோசகராக இருந்த அலி அக்பர் ஜவன்ஃபெகருக்கு நாட்டின் பாதுகாப்புக்கு அச்சுறுத்தலாக இருந்த குற்றத்துக்காக நான்காண்டு சிறைத் தண்டனை விதிக்கப்பட்டுள்ளது.

(க)

## மோசடி கடனாளிகள் மீது நடவடிக்கை இல்லை:

# மோடி பதவி விலக வேண்டும்



**திருமாவளவன் வலியுறுத்தல்**

ரிசர்வ் வங்கி முன்னாள் ஆளுநர் வழங்கிய மோசடி கடனாளிகள் பட்டியல் மீது நடவடிக்கை எடுக்காமல் இருந்த நேரத்திர் மோடி பிரதமர் பதவியில் இருந்து விலக வேண்டும் என திருமாவளவன் கூறியுள்ளார்.

இது தொடர்பில் விடுதலைச் சிறுத்தைகள் கட்சி தலைவர் தொல்.திருமாவளவன் வெளியிட்டுள்ள அறிக்கையில் குறிப்பிடப்பட்டுள்ளவை வருமாறு -

ரிசர்வ் வங்கியின் முன்னாள் ஆளுநர் ரகுராம் ராஜன் மோசடி கடனாளிகளின் பட்டியலை பிரதமர் அலுவலகத்துக்கு அனுப்பி நடவடிக்கை எடுக்கச் சொல்லியும் நடவடிக்கை எடுக்காமல் அவர்களை நாட்டைவிட்டு தப்பிக்க அனுமதித்த பிரதமர் மோடி இதற்குப் பொறுப்பேற்றுப் பதவி விலக வேண்டுமென விடுதலைச் சிறுத்தைகள் கட்சியின் சார்பில் வலியுறுத்துகிறேன்.

முரளி மனோகர் ஜோஷி தலைமையிலான நாடாளுமன்ற மதிப்பீட்டுக் குழு கேட்டுக்கொண்டதன் அடிப்படையில் வாராக் கடன்கள் தொடர்பான அறிக்கை ஒன்றை ரிசர்வ் வங்கியின் முன்னாள் ஆளுநர் ரகுராம் ராஜன் சமர்ப்பித்துள்ளார்.

அதில் வாராக் கடன்கள் உருவாவதற்கான காரணங்களை அவர் பட்டியலிட

ுள்ளார். மோசடியாக உள்நோக்கத்துடன் கடன் பெறுவது முக்கியமான காரணமாக அதில் சுட்டிக்காட்டப்பட்டுள்ளது.

'மோசடி கடனாளிகளின் பட்டியலைப் பிரதமர் அலுவலகத்துக்கு அனுப்பி ஒன்றிரண்டு பேர் மீதாவது நடவடிக்கை எடுக்க வேண்டுமென நான் ரிசர்வ் வங்கி ஆளுநராக இருக்கும் போது வலியுறுத்தினேன். அதன் மீது என்ன நடவடிக்கை எடுக்கப்பட்டது என தெரியவில்லை. இது அவசரமாக கவனம் செலுத்தப்பட வேண்டிய ஒரு பிரச்சினையாகும்' என்று அவர் கூறியுள்ளார்.

ரகுராம் ராஜன் அளித்த பட்டியலில் நிரவ் மோடி, முகுல் சோக்சி ஆகியோரின் பெயர்கள் உள்ளன என்றும் அவர்களை நாட்டைவிட்டு தப்பிச் செல்ல அனுமதித்தது எப்படி என்றும் காங்கிரஸ் கட்சி கேள்வி எழுப்பியுள்ளது.

## ரஷ்யா சென்றார் சுஷ்மா சுவராஜ்!



புதுடில்லி, செப். 14

இந்திய வெளியுறவுத்துறை அமைச்சர் சுஷ்மா சுவராஜ், 2 நாட்கள் உத்தியோகபூர்வ விஜயமாக ரஷ்யாவுக்குப் புறப்பட்டு சென்றுள்ளார்.

ரஷ்யாவின் தலைநகர் மொஸ்கோவுக்கு செல்லும் சுஷ்மா சுவராஜ், அங்கு நடைபெறும் தொழில்நுட்பம், பொருளாதார ஒத்துழைப்பு தொடர்பான 23 ஆவது சந்திப்பில் கலந்துகொள்ள உள்ளார் என தெரிவிக்கப்பட்டுள்ளது.

## தெலுங்கானாவில் பஸ் விபத்தில் பலியானோர் 60 ஆக உயர்வு



தெலுங்கானா மாநிலத்தில் பள்ளத்தாக்கில் பஸ் கவிழ்ந்து விபத்துக்கு உள்ளானதில் பலியானோர் எண்ணிக்கை 60 ஆக அதிகரித்துள்ளது.

தெலுங்கானா மாநிலம் கொண்டாகட்டு மலைப்பகுதியில் பயணிகளுடன் சென்ற கொண்டிருந்த பஸ் சாரதியின் கட்டுப்பாட்டை இழந்ததால், மலைப்பள்ளத்தாக்கில் கவிழ்ந்து

விழுந்தது. இந்த விபத்தில் 7 குழந்தைகள் உட்பட 52 பேர் வரை இறந்தனர் என முதல்கட்ட தகவல் வெளியானது.

இந்த விபத்தில் காயமடைந்து மருத்துவமனையில் சேர்க்கப்பட்டுள்ள 8 பேர் சிகிச்சை பலனின்றி இறந்தனர். இதையடுத்து, பஸ் கவிழ்ந்து ஏற்பட்ட விபத்தில் பலியானோர் எண்ணிக்கை 60 ஆக அதிகரித்தது.

## 'ஜெ' மரண விசாரணை ஆணையம்: லண்டன் டொக்டர் பீலையை விசாரணை செய்ய முடிவு

ஜெயலலிதா மரணம் தொடர்பாக விசாரணை நடத்தி வரும் ஆறுமுகச்சாமி ஆணையம், லண்டன் டொக்டர் ரிச்சர் பீலே, சிங்கப்பூர் டொக்டர்களுக்கு சம்மன் அனுப்பி விசாரிக்க முடிவு செய்துள்ளது.

மறைந்த முதல்வர் ஜெயலலிதா மரணம் தொடர்பாக ஓய்வு பெற்ற நீதிபதி ஆறுமுகச்சாமி தலைமையில் விசாரணை கமிஷனை தமிழக அரசு அமைத்தது. இந்த கமிஷன் ஜெயலலிதா தொடர்புடைய



அனைவருக்கும் சம்மன் அனுப்பி விசாரித்து வருகிறது.

சுமார் 100 இற்கும் மேற்பட்டவர்களுக்கு சம்மன் அனுப்பி விசாரணை நடத்தியுள்ள விசாரணை ஆணையத்தில் பதவிக்காலம் அடுத்த மாதம் 24

ஆம் திகதியுடன் முடிவடைய உள்ளது. இதனால், விசாரணையை ஆணையம் தீவிரப்படுத்தி உள்ளது.

அப்பலோ மருத்துவமனையில் ஜெயலலிதா அனுமதிக்கப்பட்ட போது லண்டனில் இருந்து வந்து சிகிச்சை அளித்த ரிச்சர் பீலே, சிங்கப்பூர் மவுண்ட் எலிசபெத் மருத்துவமனை டொக்டர்கள் ஆகியோருக்கு சம்மன் அனுப்பி விசாரணை நடத்தியுள்ள விசாரணை ஆணையம் திட்டமிட்டுள்ளது.

ஒக்டோபர் முதல் வாரத்தில் இந்த விசாரணைகள் நடக்கலாம் என கூறப்படுகிறது. கடந்த மாதம் டில்லி எய்ம்ஸ் மருத்துவர்கள் ஜி.சி கில்னானி, அஞ்சன் டிரிகோ, நிதிஷ் நாயக் ஆகியோர் விசாரணைக்கு ஆஜராகினர் என்பது குறிப்பிடத்தக்கது.

## எரிபொருள் விலை உயர்வைக் கண்டித்து

# சட்ட சபைக்கு மாட்டு வண்டியில் சென்ற சத்தீஸ்கர் காங்கிரஸ் எம்.எல்.ஏக்கள்!

தொடர்ந்து அதிகரித்து வரும் பெற்றோல் மற்றும் டீசல் விலை உயர்வைக் கண்டித்து, சத்தீஸ்கர் மாநில காங்கிரஸ் எம்.எல்.ஏக்கள் சைக்கிள், மாட்டு வண்டிகளில் சட்ட சபைக்குச் சென்றுள்ளனர்.

சர்வதேச சந்தையில் கச்சா எண்ணெய் விலைக்கு ஏற்ப இந்தியாவில் எண்ணெய் நிறுவனங்கள் பெற்றோல் மற்றும் டீசல் விலையை நிர்ணயித்து கொள்ள மத்திய அரசு அனுமதி வழங்கியிருந்தது.

கடந்த மே மாதத்தில் இவற்றின் விலை உயர்ந்து கொண்டே சென்றது.

பெற்றோல் விலை தொடர்ந்து உயர்ந்த நிலையில் அது வாகன ஓட்டிகள் இடையே கடும் அதிருப்தியை ஏற்படுத்தியது.

கடந்த சில வாரங்களாக பெற்றோல், டீசல் விலை தினந்தோறும் புதிய உச்சத்தை எட்டி வருகிறது. பெற்றோல், டீசல் விலை தொடர்ந்து உயர்ந்து வருவது பொதுமக்களையும், வாகன ஓட்டிகளையும் அவதியுற வைத்துள்ளது. விலை உயர்வைக் கண்டித்து காங்கிரஸ் கடந்த 10 ஆம் திகதி பாரத்பந்த போராட்டம் நடத்தியது.

இந்நிலையில், தொடர்ந்து அதிகரித்து வரும் பெற்றோல் மற்றும் டீசல் விலை உயர்வைக் கண்டித்து, சத்தீஸ்கர் மாநில காங்கிரஸ் எம்.எல்.ஏக்கள் சைக்கிள், மாட்டு வண்டிகளில் சட்டசபைக்குச் சென்றனர்.

ஆனால், காங்கிரஸ் எம்.எல்.ஏக்கள் வந்த மாட்டு வண்டிகளை பாதுகாவலர்கள் வாசலில் தடுத்து நிறுத்தினர். இதை கண்டித்து சட்ட சபைக்குள் காங்கிரஸார் கோஷமிட்டனர். இதனால் சபாநாயகர் சட்ட சபையைச் சிறிது நேரம் ஒத்திவைத்தார்.

# பாகிஸ்தானின் மிக உயரிய மனித நேயர் விருதைப் பெற்றார் இந்திய மருத்துவர்!

இந்தியாவைச் சேர்ந்த முகச்சீரமைப்பு அறுவை சிகிச்சை நிபுணர் பேராசிரியர் பாலாஜிக்கு பாகிஸ்தானின் மிக உயரிய மனித நேயர் விருது வழங்கப்பட்டுள்ளது.

சிக்கலான முகக்குறைபாடுகளைக் கொண்ட பாகிஸ்தான் சிறுவர்களை, அந்நாட்டு பல் மருத்துவ சங்கம் 2010 ஆம் ஆண்டிலிருந்து முகச்சீரமைப்பு அறுவை சிகிச்சை நிபுணர் பேராசிரியர் பாலாஜியிடம் அறுவை சிகிச்சைக்காக அனுப்பி வைத்து வருகிறது. பெரும்பாலும் பொருளாதாரத்தில் பின்தங்கிய அந்த ஏழை

சிறுவர்களுக்கு பாலாஜி, இலவச சிகிச்சை அளித்து சேவை செய்து வருகிறார்.

இதனை கவரவிக்கும் வகையில், சமீபத்தில் பிலிப்பைன்ஸ் தலைநகர் மணிலா நகரில் நடைபெற்ற 40 ஆவது ஆசியா - பசிபிக் டென்டல் ஃபெடரேஷன் மாநாட்டில் பேராசிரியர் பாலாஜிக்கு பாகிஸ்தான் பல் மருத்துவ சங்கம் மிக உயரிய மனிதநேய விருது வழங்கி கௌரவித்துள்ளது. இந்த விருதைப் பெறும் முதல் இந்தியர் பேராசிரியர் பாலாஜி என்பது குறிப்பிடத்தக்கது.

## இந்திய மீனவர் 18 பேர் பாக். கடலில் கைது

புதுடில்லி, செப். 14

பாகிஸ்தான் கடல் எல்லைக்குள் அத்துமீறி நுழைந்து மீன் பிடித்த குற்றச்சாட்டில் இந்தியாவை சேர்ந்த 18 மீனவர்களை அந்நாட்டு கடலோரக் காவல் படையினர் கைது செய்துள்ளனர்.

அரபுக் கடலில் பாகிஸ்தான் எல்லைக்கு உட்பட்ட பகுதியில் அத்துமீறி நுழைந்து மீன் பிடித்த 18 இந்திய மீனவர்களை பாகிஸ்தான் கடலோரக் காவல் படையினர் கைது செய்துள்ளனர் என்றும் அவர்களுக்கு சொந்தமான 2 படகுகள் சிறைப்பிடிக்கப்பட்டன எனவும் அந்த நாட்டின் கடலோரக் காவல் படையினர் தெரிவித்துள்ளனர்.

பாகிஸ்தான் கடலோரக் காவல் படையினரால் கைது செய்யப்பட்ட இந்திய மீனவர்கள் பொலிஸாரிடம் ஒப்படைக்கப்பட்டு சிறையில் அடைக்கப்பட்டனர் என அங்கிருந்து வரும் தகவல்கள் தெரிவிக்கின்றன.

# அடுத்த ஜனாதிபதித் தேர்தலிலும் ராஜபக்ஷ குடும்ப வேட்பாளரா?

மஹிந்தவின் கருத்துக்கு குமார வெல்கம அதிருப்தி



கொழும்பு, செப்.14 ராஜபக்ஷ குடும்பத்திலிருந்து அடுத்து ஜனாதிபதி வேட்பாளர் வருவார் என்று மஹிந்த கூறியமைதொடர்பாக குமார் வெல்கம அதிருப்தி வெளியிட்டுள்ளார். தனது சகோதரரை ஜனாதிபதி வேட்பாளராக களமிறக்கவுள்ளதாக மஹிந்த இந்திய உட்கம் ஒன்றுக்குக் கருத்து தெரிவித்திருந்தார்.

இதனைக் கடுமையாக விமர்சித்துள்ள, ஸ்ரீலங்கா சுதந்திரக் கட்சியின் நாடாளுமன்ற உறுப்பினர் குமார வெல்கம, கட்சியை ராஜபக்ஷ குடும்பத்துக்கு மாத்திரம் சொந்தமாக்கிக்கொள்ள இடமளிக்க முடியாது எனக் கூறியுள்ளார். ஜனாதிபதி வேட்பாளராகப்

## விரைவில்...

(முதலாம் பக்கத் தொடர்ச்சி) தலைமை வகிக்கும் விராட் ஹிந்துஸ்தான் சங்கமே இந்தக் கருத்தரங்கை ஒழுங்கு செய்திருந்தது. இந்தக் கருத்தரங்குக்கு தலைமை வகித்த சுப்ரமணியன் சுவாமி, மஹிந்த ராஜபக்ஷவை அறிமுகப்படுத்தி வைத்தபோதே, விரைவில் இலங்கை ஜனாதிபதியாகப் பொறுப்பேற்கப் போகிறவர் என்று குறிப்பிட்டார். அடுத்த அரைசை அமைப்புதற்கான முன்னணித் தலைவரான மஹிந்த ராஜபக்ஷ, விரைவில், இலங்கை ஜனாதிபதியாகவுள்ளார். தீவிரவாதத்துக்கு எதிராக அவர் தீர்க்கமான நடவடிக்கை எடுத்தவர். அதனைத் தனது நாட்டில் இருந்து வேரோடு அகற்றியவர். அதன் விளைவாக, இலங்கை இன்று அனைத்துலக முதலீடுகள் விரும்பப்படும் ஒரு இடமாக மாறியிருக்கிறது என்றும் சுப்ரமணியன் சுவாமி குறிப்பிட்டார். (இ)

## வடக்கும்...

(முதலாம் பக்கத் தொடர்ச்சி) மேற்கொண்டுள்ள கூட்டுத்தேரணி நாடாளுமன்ற உறுப்பினரும் முன்னாள் ஜனாதிபதி மஹிந்தவின் புதல்வருமான நாமல் ராஜபக்ஷ தெரிவித்துள்ளார். இந்திய உட்கம் ஒன்றுக்கு நேற்று வழங்கிய செவ்வியிலேயே இதனைக் குறிப்பிட்டார். அவர் மேலும் தெரிவிக்கையில் - எமது கட்சி பல கட்சிகளை உள்ளடக்கியுள்ளது. எனவே அனைவரும் ஒன்றிணைந்து ஏற்றுக்கொள்ளக்கூடிய வேட்பாளரைத் தெரிவு செய்வோம். இந்தியாவுடன் எமது உறவுகளைப் பலப்படுத்தவே நாங்கள் விரும்புகின்றோம். மத்தள விமான நிலையம் மற்றும் அம்பாந்தோட்டைத் துறைமுகம் என்பவற்றை நாங்கள் இந்தியாவின் உதவியுடனேயே நிர்மாணிக்கத்திட்டமிட்டோம். ஆனால் அப்போது இந்தியா முன்வராததால் சீனாவுடன் இணைந்து அவற்றை நிர்மாணித்தோம் - என்றார். (இ)

போட்டியிடுவதற்கு கட்சியில் சிரேஷ்ட உறுப்பினர்கள் இருக்கையில், தனது சகோதரர் வேட்பாளராகலாம் என மஹிந்த தெரிவித்திருப்பதை வன்மையாகக் கண்டித்துள்ளார். மஹிந்தவின் குடும்ப ஆட்சிக்கு வழியேற்படுத்திக் கொடுப்பது, எதிர்காலத்தில் மீண்டுமொரு சிறிசேனவை உருவாக்குவதற்கு சமாள்தாகும் என்றும் அவர் தெரிவித்தார். (இ)

## தமிழர்களுக்கு...

(முதலாம் பக்கத் தொடர்ச்சி) இவ்வாறு குறிப்பிட்டார். அவர் அங்கு மேலும் தெரிவிக்கையில் - போரில் வெற்றி பெற்ற இலங்கைப் படையினர் மீது அனைத்துலக சமூகத்தினால், சுமத்தப்படும் மனித உரிமை மீறல் குற்றச்சாட்டுகள் பொய்யானவை. நாங்கள் எந்த நேரத்திலும், ஒரு இனவாதப் போரை நடத்தவில்லை. எமது இராணுவ நடவடிக்கை நிச்சயமாக, தமிழ்ச் சமூகத்துக்கு எதிராக முன்னெடுக்கப்படவில்லை. அது விடுதலைப் புலிகளின் தீவிரவாதத்துக்கு எதிரான போர். அவர்களின், செயற்பாடுகள் இலங்கைக்குள் மட்டுப்படுத்தப்பட்டதல்ல, இந்திய மண்ணிலும் நீண்டிருந்தது. இங்கு அவர்கள் ராஜீவ் காந்தி மற்றும் பலரைப் படுகொலை செய்தனர் என்பதை மறந்துவிடக்கூடாது. தீவிரவாதத்தை ஒழிப்பது ஒரு சமூகத்தின் நன்மைக்காகவோ அல்லது ஒரு நாட்டின் நன்மைக்கானதோ மாத்திரம் அல்ல. இலங்கைப் படையினர் போரின் இறுதிக்கட்டத்தில், சிறிய தொகு பகுதிகளில் சிக்கியிருந்த 3 இலட்சம் மக்களைப் பாதுகாப்பாக மீட்டனர். போரில் 40 ஆயிரம் பொது மக்கள் கொல்லப்பட்டனர் என்பது மிகையான குற்றச்சாட்டு ஆகும். இது தவறான, மலினத் தனமான பரப்புரையாகும். தீவிரவாதிகளையும் உள்ளடக்கியதாக, 8000 பேருக்கு மேல் இழப்புகள் ஏற்படவில்லை. போர் இறுதிக்கட்டத்தை எட்டியிருந்தபோது பிரித்தானிய வெளிவிவகாரச் செயலரும், பிரான்ஸ் வெளிவிவகார அமைச்சரும், போர்நிறுத்தம் செய்யுமாறு அழைப்பு விடுத்தனர். அவர்களின் கோரிக்கைகளை ஏற்றுக் கொண்டு போரை நிறுத்துவது, வருங்காலத் தலைமுறைகளுக்குச் செய்யும் காட்டிக் கொடுப்பாக இருக்கும் என்று அவர்களுக்குப் பதிலளித்திருந்தேன். 2015 ஜனாதிபதித் தேர்தலின் போது, என்னை அகற்றுவதில், குறிப்பிட்ட சில வெளிநாட்டுச் சக்திகளும், உள்நாட்டுச் சக்திகளும் முக்கிய பங்காற்றியிருந்தன. அப்போது பாலத்துக்குக் கீழாக அதிகளவு நீர் ஓடிக்கொண்டிருந்தது - என்றார். (இ)

## மஹிந்த...

(முதலாம் பக்கத் தொடர்ச்சி) உத்தியோகப்பூர்வப் பயணம் மேற்கொண்டு சுப்ரமணியன் சுவாமியின் அழைப்பின் பேரில் இந்தியாவுக்குச் சென்றிருந்த மஹிந்த ராஜபக்ஷ, காங்கிரஸ் கட்சியின் முக்கிய தலைவர்களைச் சந்திப்பைத் தவிர்த்துள்ளார். கடந்த காலங்களில் மஹிந்த, இந்தியாவுக்கான விஜயங்களை மேற்கொண்டிருந்தபோது முதலில் காங்கிரஸ் தரப்பைச் சந்தித்து விட்டே ஏனையவர்களுடன் பேச்சுகளை நடத்துவார். ஆனால், இம்முறை அது வழமைக்கு மாறாக இடம்பெற்றுள்ளது. மோடி உட்பட பா.ஜ.கவின் முக்கிய தலைவர்களைச் சந்தித்துள்ள மஹிந்த, காங்கிரஸ் கட்சியின் சிரேஷ்ட தலைவர்களைச் சந்திப்பைத் தவிர்த்துள்ளார். இதன் காரணமாக காங்கிரஸ் கட்சி, மஹிந்த மீது கடும் அதிருப்தியில் உள்ளதாகவும், காங்கிரஸுக்கும், மஹிந்த ராஜபக்ஷவுக்கும் உறவில் விரிசல் ஏற்படும் அபாயம் ஏற்பட்டுள்ளதாகவும் இராஜதந்திர வட்டாரங்களில் அறிய முடிகிறது. (இ)

## பொருளாதார...

(முதலாம் பக்கத் தொடர்ச்சி) ஜனாதிபதி மைத்திரிபால சிறிசேனவினால் நேற்று அவசர அமைச்சரவைக் கூட்டம் நண்பகல் ஜனாதிபதி செயலகத்தில் இடம்பெற்றது. இது தொடர்பில் அமைச்சர் சுஜீவ விளக் மொன்றை அளித்தார். கூட்டத்தில் கலந்துகொண்ட பின்னர் அவர் உட்கங்களுக்கு தெரிவித்தவை வருமாறு: நாட்டின் பொருளாதாரம் குறிப்பிட்ட மட்டத்தில் எழுச்சி பெற்றுள்ளது. இருப்பினும் பொது மக்களின் வாழ்க்கைச் செலவுகள் ஒரு வரையறுக்கப்பட்ட அதாவது நிச்சயிக்கப்பட்ட நிலையில் இல்லை. தற்போதைய பொருளாதார நிலைப்பாட்டைக் கொண்டு அத்தியாவசியப் பொருட்களின் விலைகளை குறைப்பது குறித்தும், இதன் காரணமாக பொருளாதார முன்னேற்றத்துக்கு எவ்வித பாதிப்புக்களும் ஏற்படாத வகையில் புதிய கொள்கைத்திட்டங்களை அறிமுகப்படுத்தல் தொடர்பிலும் அமைச்சரவை உறுப்பினர்களின் கருத்துக்கள் பரிமாற்றிக் கொள்ளப்பட்டன. இவ்விடயத்தில் ஜனாதிபதி புதிய நுட்பங்களைக் கையாள்வது தொடர்பில் ஆலோசனை வழங்கினார். 2020 ஆம் ஆண்டு ஜனாதிபதித் தேர்தலில் முன்னாள் ஜனாதிபதி மஹிந்த உட்பட அவரது சகோதரர்கள் போட்டியிடுவது அரசுக்கு ஒரு சவாலல்ல. ஆனால் யாரைக் களமிறக்குவது என்ற விடயத்தில் கூட்டு எதிர்ணிக் குள் இன்று பாரிய கருத்து வேறுபாடுகள் காணப்படுகின்றன. சிறப்பு விசேட நீதிமன்றம் ஒரு தரப்பினரை மாத்திரம் குறிவைத்து உருவாக்கப்படவில்லை. இந்த நீதிமன்றம் இரண்டு வருடத்திற்கு முன்னர் உருவாக்கப்பட்டிருந்தால் பலரது குற்றங்கள் மேலும் பகிரங்கப்படுத்தப்பட்டிருக்கும். இன்று எவரும் தன்னை பாதுகாத்துக் கொள்ள அரசுக்கு நேர்முகம் அளிக்கமாட்டார்கள் - என்றார். இதேவேளை முப்படைகளின் பிரதானி அடமிரல் ரவீந்திர விஜே குணரத்தின சி.ஐ.டி விசாரணைக்கு முன்னிலை ஆகாமல் வெளிநாட்டுக்கு தப்பிச் சென்றமை தொடர்பிலேயே நேற்றைய கூட்டத்தில் ஆராயப்பட்டதாக தெரியவருகிறது. (இ)

## மன்மோகன்...

(முதலாம் பக்கத் தொடர்ச்சி) சிங், காங்கிரஸ் தலைவர் ராகுல் காந்தி மற்றும் முன்னாள் மத்திய அமைச்சர் ஆனந்த் சர்மா ஆகியோரைச் சந்தித்துள்ளார். இந்தியாவிற்கு விஜயம் மேற்கொண்டுள்ள முன்னாள் ஜனாதிபதிக்கும், இந்திய தலைவர்களுக்கும் இடையில் டில்லியில் நேற்று இந்தச் சந்திப்பு இடம்பெற்றது. இந்தச் சந்திப்பில் முன்னாள் ஜனாதிபதியுடன், முன்னாள் வெளிவிவகார அமைச்சர் ஜி.எல்.பீரிஸ், நாடாளுமன்ற உறுப்பினர் நாமல் ராஜபக்ஷ ஆகியோரும் கலந்துக் கொண்டனர். (இ)

## கோட்டா...

(முதலாம் பக்கத் தொடர்ச்சி) சிறிசேன ஆகியோரைக் கிழக்கு மாகாணத்தில் வைத்துக் கொலை செய்வதற்குச் சதி மேற்கொள்ளப்பட்டதாக ஊழல் மோசடி எதிர்ப்புச் செயலணியின் வழிநடத்தல் பணிப்பாளர் நாமல் குமார தெரிவித்துள்ளாரென நாடாளுமன்ற உறுப்பினர் மஹிந்தானந்த அமுத்கமகே தெரிவித்துள்ளார். கூட்டுத்தேரணி ஏற்பாடுசெய்த ஊடகவியலாளர் சந்திப்பு நேற்று பொரளை என். எம். பெரேரா நிலையத்தில் நடைபெற்றது. அதில் கலந்துகொண்டு கருத்து தெரிவிக்கையிலேயே அவர் இதனைக் கூறினார். அவர் மேலும் தெரிவிக்கையில் - முன்னாள் பாதுகாப்புச் செயலாளர் கோட்டாபய ராஜபக்ஷ மற்றும் ஜனாதிபதி மைத்திரிபால சிறிசேன ஆகியோரைக் கிழக்கு மாகாணத்தில் வைத்துக் கொலை செய்வதற்குச் சதி நடக்கிறது. எனவே அது தொடர்பில் ஜனாதிபதி உடனடியாக விசாரணைகளை ஆரம்பித்து உரிய நடவடிக்கை எடுக்கவேண்டும். மேலும் பொலிஸ் மா அதிபர் மற்றும் பொலிஸ் திணைக்களத்தின் மீது முழுமையாக நம்பிக்கையில்லாது போயுள்ளது. ஜனாதிபதி மைத்திரிபால சிறிசேனவைக் கொலை செய்வதற்கான சூழ்ச்சி தொடர்பான செய்தி இன்றைய (நேற்று) பத்திரிகைகளில் வெளியாகியிருந்தது. அந்தச் சதியைப் பொலிஸாரே தீட்டியுள்ளனர். இதில் பொலிஸ் மா அதிபர் மற்றும் பிரதிப்பொலிஸ் மா அதிபர் நாலக்கடி சில்வா மீது குற்றச்சாட்டு முன்வைக்கப்பட்டுள்ளது. நாட்டின் ஜனாதிபதியை கொலை செய்வதற்குப் பொலிஸ் திணைக்களம் சூழ்ச்சி மேற்கொள்கிறதென்றால் மக்களின் பாதுகாப்பு குறித்து என்ன சொல்வது? அத்துடன் ஊழல் மோசடி எதிர்ப்பு செயலணியின் வழிநடத்தல் பணிப்பாளர் நாமல் குமார கண்டியில் ஊடகவியலாளர் சந்திப்பொன்றை நடத்தினார். முன்னாள் பாதுகாப்புச் செயலாளர் கோட்டாபய மற்றும் ஜனாதிபதி மைத்திரிபால சிறிசேனவை கிழக்கு மாகாணத்தில் வைத்துக் கொலை செய்வதற்கு எடுக்கப்பட்ட சதி முயற்சி குறித்து இதன் போது தெளிவுபடுத்தியுள்ளார். அந்தச் சதி முயற்சிகையை முன்னெடுப்பதற்கு பாதாள உலகக்குழு உறுப்பினர் ஒருவரை உள்ளடக்கியதாகவும் அவர் குறிப்பிட்டிருந்தார். ஆகவே ஜனாதிபதி மைத்திரிபால சிறிசேன உடனடியாக விசாரணைகளை மேற்கொண்டு சம்பந்தப்பட்டவர்களைக் கைது செய்ய வேண்டும். இந்த விவகாரத்தில் நியாயம் கிடைக்கும் வரையில் நாம் பொலிஸ் நடவடிக்கைகளை பகிஷ்கரிப்போம் - என்றார். (இ)

## ஹெரோயின்...

(முதலாம் பக்கத் தொடர்ச்சி) வாரிடம் இருந்து சுமார் 9.850 மில்லி கிராம் நிறையுடைய ஹெரோயின் போதைப்பொருள் கைப்பற்றப்பட்டுள்ளது. மேலும் கைது செய்யப்பட்டவர்கோண்டாவில் பகுதியைச் சேர்ந்தவர் என்றும், அவரை விசாரணைகளின் பின்னர் நீதிமன்றில் முன்னிலைப்படுத்த நடவடிக்கை எடுத்துள்ளதாக யாழ்ப்பாணம் பொலிஸார் கூறினார். (இ)

## முல்லை...

(முதலாம் பக்கத் தொடர்ச்சி) முல்லைத்தீவு மாவட்ட நீதிவான் நீதிமன்றம் உத்தரவிட்டுள்ளது. முல்லைத்தீவு மாவட்டத்தில் குழுமுனை தன்னிழுப்பிப்புகுதியில் அமைந்துள்ள குருந்தூர் மலைப் பகுதியில் தொல்பொருள் திணைக்களத்தின் அனுசரணையுடன் விகாரை ஒன்றை அமைக்கும் நோக்குடன் கடந்த 4 ஆம் திகதி பௌத்த துறவிகள் உள்ளிட்ட குழுவினர் பயணம் மேற்கொண்டு இருந்த நிலையில் பிரதேச இளைஞர்களால் அந்த முயற்சி தடுத்து நிறுத்தப்பட்டது. இதில் ஓட்டுசுட்டான் பொலிஸார் தலையிட்டு நிலைமையைச் சரி செய்ததுடன் முல்லைத்தீவு மாவட்ட நீதிவான் நீதிமன்றில் சம்பவம் தொடர்பில் அறிக்கை ஒன்றைத் தாக்கல் செய்தனர். இந்தச் சம்பவம் தொடர்பில் வான விசாரணை கடந்த 06 ஆம் திகதி முல்லைத்தீவு மாவட்ட நீதிவான் நீதிமன்றில் எடுத்துக் கொள்ளப்பட்டது. இதன்படி நேற்று வரை அந்த மலைக்கு எவரும் செல்லமுடியாதவாறு தற்காலிகத் தடை உத்தரவை நீதிபதி பிறப்பித்ததுடன், வழக்கை மேலதிக விசாரணைக்காகத் திகதியிட்டிருந்தார். இந்நிலையில் நேற்று இந்த வழக்கு முல்லைத்தீவு மாவட்ட நீதிமன்ற நீதிவான் எஸ்.லெனின் குமார் முன்னிலையில் விசாரணைக்கு எடுத்துக்கொள்ளப்பட்டது. இதில் அந்தக் கிராம மக்களும், விகாரை அமைக்க வந்த பௌத்த துறவிகள் தரப்பினரும், ஓட்டுசுட்டான் பொலிஸாரும் முன்னிலையாகியிருந்தனர். இதில் குழுமுனை குருந்தூர் மலை கிராம மக்கள் சார்பாக ஜனாதிபதி சட்டத்தரணி சாந்தா அபிமன்னசிங்கம் மற்றும் மூத்த சட்டத்தரணி ரி.பரஞ்சோதி மற்றும் சட்டத்தரணிகளான சுபாவிதுரன், கணேஸ்வரன், ஜெமீல், ராதிகா, நேரோஜினி, மின்ராசு, துஸ்யந்தினி, அனித்தா, ஹரிஸ், சுதர்சன் உள்ளிட்ட முல்லைத்தீவு மாவட்ட சட்டத்தரணிகள் சங்கத்தைச் சேர்ந்த 14 சட்டத்தரணிகள் முன்னிலையாகியவாதானர். வழக்கை விசாரித்த நீதிவான், அந்த மலைப்பிரதேசத்தில் தொன்று தொட்டு வழிபாட்டில் ஈடுபடும் கிராம மக்கள் இயற்கை முறையில் அமைந்த கிராமிய வழிபாட்டை ஆலயத்தில் மேற்கொள்ள எந்தவித தடையும் இல்லை என்றும், அந்தப் பிரதேசத்தில் புதிதாகக் கட்டுமானம் மற்றும் அகழ்வுப் பணிகளை மேற்கொள்ளக்கூடாது என்றும், தொல்பொருள் ஆய்வு என்ற போர்வையில் புதிதாக எந்தவொரு மதத்தையும் சார்ந்த ஆலயங்கள் அமைப்பதும் கட்டுமானங்கள் மேற்கொள்வதும் தடை செய்யப்பட்டுள்ளது என்றும், அவ்வாறு நிர்மாணிப்பதாக இருந்தால் பொலிஸில் அறிக்கை சமர்ப்பித்து நீதிமன்றின் அனுமதியுடன் மேற்கொள்ளமுடியும் என்றும் உத்தரவிட்டார். (இ)

# துடுப்பாட்ட பாணியை மாற்றியுள்ளேன்

நான் எனது துடுப்பாட்ட பாணியில் மாற்றங்களை செய்துள்ளேன் அதன் காரணமாக என்னால் ஒருநாள் மற்றும் டெஸ்ட் போட்டிகளில் சிறப்பாக விளையாட முடிந்துள்ளது என நிரோசன் டிக்வெல்ல தெரிவித்துள்ளார்.

அவர் மேலும் தெரிவிக்கையில் - எனினும் ரி20 போட்டிகளில் என்னால் சிறப்பாக விளையாட முடியவில்லை.

சமீபத்தில் இடம்பெற்ற உள்ளூர் ரி20 போட்டிகளில் நான் சிறப்பாக விளையாடவில்லை. நான் வேகமாக ஓட்டங்களைப் பெறமுயன்றமையே அதற்கான காரணமாகயிருக்கலாம்.

நான் வழமையாக மிகவும் ஏற்றுக்கொள்ள முடியாத விதத்தில் ஆட்டமிழப்பேன். அனைவரும் அது குறித்தே பேசுவார்கள். ஆனால் அதே பாணியில் விளையாடி ஓட்டங்களைப் பெற்றால் அனைவரும் பாராட்டுகின்றனர்.

நான் சற்று நிதானத்தையும் பொறுமையையும் கடைப்பிடிக்க வேண்டும் என்பது எனக்கு தெரியும். நான் சற்று நிதானமாக துடுப்பெடுத்தாடவேண்டும்.

இதன் மூலமே நான் எனது துடுப்பாட்டத்தில் முன்னேற்றத்தை காண்பித்து ஓட்டங்களை குவிக்க முடியும்.

இலங்கை அணியின் பயிற்றுவிப்பாளரும் துடுப்பாட்டப் பயிற்றுவிப்பாளரும் நான் வெவ்வேறு விதமான போட்டிகளில் எவ்வாறு சிறப்பாக விளையாடலாம் என அடிக்கடி அறிவுறுத்தி வருகின்றனர் - என்றார்.



நிரோசன் டிக்வெல்ல

# தொடரை இழந்தாலும் முதலிடம் தொடர்கிறது



இங்கிலாந்துக்கு எதிரான ஐந்து போட்டிகள் கொண்ட டெஸ்ட் தொடரை இந்திய அணி இழந்தாலும் டெஸ்ட் தரவரிசையில் இந்திய அணி தொடர்ந்தும் முதல் இடத்தில் உள்ளது.

அத்துடன் இந்தத் தொடரை 4:1 என்ற அடிப்படையில் கைப்பற்றிய இங்கிலாந்து அணி நான்காவது இடத்திலிருந்து நியூஸிலாந்து அணியைப் பின்னுக்குத் தள்ளி முன்னேறியுள்ளது.

அந்த வகையில் டெஸ்ட் தரவரிசையில் இந்திய அணி 115 புள்ளிகளுடன் முதல் இடத்திலும், 106 புள்ளிகளுடன் தென்னாபிரிக்க அணி இரண்டாவது இடத்திலும், அதே 106 புள்ளிகளுடன் அவுஸ்திரேலிய அணி மூன்றாம் இடத்திலும், 105 புள்ளிகளுடன் இங்கிலாந்து அணி நான்காம் இடத்திலும், 102 புள்ளிகளுடன் நியூஸிலாந்து அணி ஐந்தாம் இடத்திலும் மற்றும் 97 புள்ளிகளுடன்

இலங்கை அணி ஆறாவது இடத்திலும் உள்ளது.

அத்துடன் டெஸ்ட் துடுப்பாட்ட வரிசையில் இந்திய அணியின் தலைவர் விராட் ஹோலி 930 புள்ளிகளுடன் முதல் இடத்திலும், அவுஸ்திரேலியாவின் ஸ்டீவ் சமித் 929 புள்ளிகளுடன் இரண்டாவது இடத்திலும், நியூஸிலாந்தின் கேன் வில்லியம்சன் 847 புள்ளிகளுடன் மூன்றாவது இடத்திலும் இங்கிலாந்தின் டேவிட் டூவென் 835 புள்ளிகளுடன் நான்காவது இடத்திலும், அவுஸ்திரேலியாவின் டேவிட் வோர்னர் 820 புள்ளிகளுடன் ஐந்தாவது இடத்திலும், இந்தியாவின் பஜாரா 772 புள்ளிகளுடன் ஆறாவது இடத்திலும், இலங்கையின் தினுத் கருணாரத்ன 754 புள்ளிகளுடன் ஏழாவது இடத்திலும், சந்திமல் 733 புள்ளிகளுடன் எட்டாவது இடத்திலும் உள்ளமை குறிப்பிடத்தக்கது.

# குரோஷியாவை தோற்கடித்தது ஸ்பெயின் அணி



ஐரோப்பிய உதைபந்தாட்ட சங்கங்களின் கூட்டமைப்பின் தேசங்களுக்கான லீக் தொடரில், நேற்று முன் தினம் இடம்பெற்ற குழு ஏ4 போட்டியொன்றில் 6-0 என்ற கோல் கணக்கில் உலகக் கிண்ண இறுதிப் போட்டி வரை வந்த குரோஷியாவை ஸ்பெயின் வென்றது.

ஸ்பெயின் சார்பாக, சாவல் நிகூஸ், மார்கோஸ் அஸென்ஸியோ, றொடறிகோ, சேர்ஜியோ றாமோஸ், இஸ்கோ ஆகியோர் தலா ஒவ்வொரு கோலைப் பெற்றதோடு, மற்றைய கோல் 'ஓன்' கோல் முறையில் பெறப்பட்டிருந்தது.

இந்நிலையில், நேற்று முன் தினம் இடம்பெற்ற குறித்த தொடரின் குழு ஏ2 போட்டியொன்றில் 3-0 என்ற கோல் கணக்கில் ஐஸ்லாந்தை பெல்ஜியம் வென்றது.

பெல்ஜியம் சார்பாக, றொமேலு லுக்காக்கு இரண்டு கோல்களையும் ஈடின் ஹஸார்ட் ஒரு கோலையும் பெற்றனர்.

இதேவேளை, நேற்று முன் தினம் இடம்பெற்ற கிரேக்கத்துக்கெதிரான குழு சி2 போட்டியொன்றில் 2-1 என்ற கோல் கணக்கில் ஹங்கேரி வென்றிருந்தது.

ஹங்கேரி சார்பாக, றொலான்ட் சல்லை, லஸ்லோ கிளட்னைஸ் ஆகியோர் தலா ஒவ்வொரு கோலைப் பெற்றதோடு, கிரேக்கம் சார்பாகப் பெறப்பட்ட கோலை கொஸ்டஸ் மனோலஸ் பெற்றிருந்தார்.

ஒஸ்திரியாவடனான குழு பி3 போட்டியொன்றில், எடின் டெக்கோ பெற்ற கோலோடு, 1-0 என்ற கோல் கணக்கில் பொஸ்னியா-ஹெர்ஸிகோவினா வென்றிருந்தது.


யாழ் நகரில்  
இப்போது உள்வாங்கப்படுகிறார்கள்



நேர்முகத்தேர்வில் உங்கள் டிப்ளோமாவை விட அது சார்ந்த அறிவையே எதிர்பார்ப்பார்கள் என நீங்கள் அறிவீர்களா?

**அவை இரண்டையும் எங்களிடம் பெறுங்கள்!**

CITY CAMPUS



3 மாதங்களில்  
3 டிப்ளோமா

**Hotline 076 97 34 611**

ஆங்கிலம் | தகவல் தொழில்நுட்பம் + உங்கள் விருப்பத்தெரிவு

உங்கள் நான்காவது நண்பருக்கு அனைத்து டிப்ளோமாக்களும் இலவசம்!



**Free** | Dip in Journalism | Spoken English | Psychology | Photography | Art & Design | HR | Hospitality management

விருப்பத்தெரிவு

Get for  
**Rs.29,000**

அனைத்துப் பாடநெறிகளும் இலகு தவணைக் கட்டண முறையினை அடிப்படையாகக் கொண்டன.

# அரச இலக்கிய விழா - 2018



அரச இலக்கிய தேசிய விருது வழங்கல் விழா 2018 ல்  
கவிஞர் வேலணையூர் சுரேஷின்

‘பாட்டாலே பரவசம்’ சுயபாடலாக்கத் தொகுப்பு விருதுக்காக பரிந்துரைக்கப்பட்டு  
இரண்டாம் இடத்திற்கு தெரிவாகி அரச உயர் பாராட்டை பெற்றுள்ளது.  
மண்கும்பான் வீரகத்தி விநாயகர் புகழ்பாடும் போகமறுத்த வீரகத்தி விநாயகர்  
இறுவட்டுடன் இப் பாட்டாலே பரவசம் தொகுப்பும் மேற்படி ஆலயத்தில்  
திரு.மண்கும்பானூர் கண்ணன் அவர்களால் வெளியிடப்பட்டதாகும்.  
சுய பாடலாக்க இலக்கியப் பிரிவில் போட்டிக்காகச் சென்ற பல படைப்புகளுக்குள்  
கவிஞர் சுரேஷின் பாட்டாலே பரவசம் நூல் இறுதி சுற்றுக்குத் தெரிவாகி  
இரண்டாம் இடத்தை பெற்றதன் மூலம் உயர்ந்த இலக்கியத்திற்கான  
கௌரவத்தை தனதாக்கி நாட்டின்



அதிமேதகு ஜனாதிபதி மைத்திரிபால சிறிசேன அவர்கள்  
தலைமையில் நடைபெற்ற அரச விழாவில்

பாராட்டுப் பெற்ற கவிப்புவலவர் கவிஞர் வேலணையூர் சுரேஷ் தொடர்ச்சியாக மூன்று வருடங்களாக  
அரச இசை மற்றும் இலக்கிய தேசிய விருது வழங்கல் விழாவில் முதல் மூன்று இடங்களில் தன்னை  
நிலைநிறுத்தி வருகின்றமை குறிப்பிடத்தக்கது. புதிய நதியா நகைமாடத்தின் அனுசரணையுடன்  
வெளிவந்த ‘பாட்டாலே பரவசம்’ நூல் கவிஞரால் பல்வேறு ஆலயங்கள் மீது பாடப்பெற்ற  
100 பாடல்களை கொண்டு உருவான படைப்பாகும். தேசிய ரீதியில் இரண்டாம் இடத்தை பெற்ற

**நம்மண்ணின் கவிஞரை வாழ்த்துவதில் பெருமையடைகின்றோம்.**

<b>மைதிலி நகைமாடம்</b> இல.89V, கஸ்தூரியார் வீதி, யாழ்ப்பாணம்.	<b>அம்பிகை ஜீவல்லறி</b> இல.34A, கஸ்தூரியார் வீதி, யாழ்ப்பாணம்.	<b>நியூ மைதிலி ஜீவலர்ஸ்</b> இல.38, 40, கஸ்தூரியார் வீதி, யாழ்ப்பாணம்.
<b>துவாரகா ஜீவல் கவுஸ்</b> இல.120, கஸ்தூரியார் வீதி, யாழ்ப்பாணம்.	<b>நதியா நகைமாடம்</b> இல.02, கஸ்தூரியார் வீதி, யாழ்ப்பாணம்.	<b>நகுலா ஜீவல்லறி</b> இல.45, கஸ்தூரியார் வீதி, யாழ்ப்பாணம்.
<b>கமல் VIP ஜீவல்லறி</b> இல.125, கஸ்தூரியார் வீதி, யாழ்ப்பாணம்.	<b>அருள் நிலா நகைமாடம்</b> இல.74, கஸ்தூரியார் வீதி, யாழ்ப்பாணம்.	<b>கந்தவேலன் றேடர்ஸ்</b> இல.110, ஸ்டான்லி வீதி, யாழ்ப்பாணம்.
<b>புதிய நவீனா நகையகம்</b> இல.191, கஸ்தூரியார் வீதி, யாழ்ப்பாணம்.	<b>புதிய நதியா நகைமாடம்</b> இல.73, கஸ்தூரியார் வீதி, யாழ்ப்பாணம்.	<b>பாலவிநாயகர் மோட்டோர்ஸ்</b> இல.08, ஸ்டான்லி வீதி, யாழ்ப்பாணம்.
<b>உதயா ஜீவல்லர்ஸ்</b> இல.79G, 81, கஸ்தூரியார் வீதி, யாழ்ப்பாணம்.	<b>மதனா ஜீவல்லறி</b> இல.177/3, கஸ்தூரியார் வீதி, யாழ்ப்பாணம்.	<b>நியூ ஓவியா ஜீவல்லர்ஸ்</b> இல.01, கஸ்தூரியார் வீதி, யாழ்ப்பாணம்.
<b>நியூ லலிதா ஜீவல்லர்ஸ்</b> இல.133, கஸ்தூரியார் வீதி, யாழ்ப்பாணம்.	<b>சிறி மதனா நகைமாளிகை</b> இல.155 M, கஸ்தூரியார் வீதி, யாழ்ப்பாணம்.	<b>சண் ரான்ஸ்போட்</b> இல.153, ஆஸ்பத்திரி வீதி, யாழ்ப்பாணம்.

இப்பத்திரிகை யாழ்ப்பாணம் இல.30 இந்துக் கல்லூரி வீதியிலுள்ள சிவராம் பப்ளிகேசன் (பிறைவேற்) லிமிடெட்: நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 14.09.2018 இல் அச்சிடப்பட்டு வெளியிடப்பெற்றது.